

زيسراج جرائل

# کينجھ

۲

سنڌي شعبو

سنڌ يونيورسٽي

۴۱۹۸۸

ديسريچ جرنل

# ڪينجبر

(لطيف نمبر)

۲

ايڊيٽوريڊ بورڊ

ڊاڪٽر عبدالجبار جوشيڄو (چيئرمئن)  
ڊاڪٽر غلام حسيني پٺاڻ  
قاضي خادم  
سحر اسداد

سنڌي شعبو سنڌ يونيورسٽي

۱۹۸۸



تاريخ چاپي ۱- پهرين فيبروري ۱۹۸۸م

۴ نيتو ۱- هڪ هزار

چاپيندڙ ۱- چيئرمين سنڌي شعبي  
سنڌ يونيورسٽي ڄامشورو سنڌ

چاپيندڙ ۱- ۴ هاشم پرنٽرز نزد حضرت اخيار پريس  
ڪاڌي کانسو حيدرآباد سنڌ

هٿايت ۱- ۱۱ پيٽنگ  
عبدالسلام پيٽو

ملم ۱- پسنڌ منهن روپيه

چاپيندڙ جاسسپ حق ۱۱ واسطا قائم

# ترتيب

ڊاڪٽر عبد الجبار جو ٿيڄو	✦ ٻه آڪس
چيئرمين سنڌي شعبر	✦ پيش لفظ
جناب مظفر الحق وائيس چانسلر	
سنڌ يونيورسٽي	✦ پٽائي جي ڪلام ۾ وحدت الوجود
شمس العلماء ڊاڪٽر عمر محمد داؤد پوٽو	✦ حبو مشلو
ڊاڪٽر عبد الجبار جو ٿيڄو	✦ شاهه جي رسالي جي سرسازنگ
	✦ حبي موسيقي
ڊاڪٽر عبد الجبار جو ٿيڄو	✦ شاهه جي بيتن جي تلاش
	✦ موجوده دور ۾ شاهه لطيف
محمد حسين ڪاشف	✦ جي اهميت
ڊاڪٽر غلام حسين پٺاڻ	✦ شاهه جي ڪلام ۾ پاڻي
	✦ سرڪلياڻ ۾ اصطلاح
نور فرور خواجہ	✦ شاهه - اول آخر شاهه
سحر امداد	✦ شاهه جي رسالي ۾ تاريخي اشارا
ڊاڪٽر غلام رسول بلوچ	✦ ڪينجهر - ا جي ٽي سٽي
	✦ مونوگرام جي لسٽ
	✦ خبرون

## ٻه اکر

سنڌي شعبي طرفان موجوده جرنل ڪينجهر جي هيءَ ٻي اشاعت آهي جيڪا اوهان جي هٿن تائين پهچي پئي. آءٌ هن سلسلي ۾ پنهنجن ٻين ساٿين جو گورائو آهيان جو هنن هن ڪم ۾ ساٿ ڏنو. پنهنجي دوست ڊاڪٽر درمحمد پٺاڻ جا گورا مڃڻ ائين آهي جن پنهنجا ٻانهي گورا مڃن. ته به اميد آهي ته منهنجا جذبات هن کان گهڻا نه آهن.

آخر ۾ محترم مظهرالحق صديقي وائس چانسلر سنڌ يونيورسٽيءَ جو دلي شڪريو ادا ڪريان ٿو. جو پاڻ يونيورسٽيءَ جو روح روان هجڻ جي حيثيت ۾ هونئن به علمي ادبي سرگرمين جا سرپرست آهن. پر سنڌي شعبي جي ادبي سرگرمين ۽ اشاعت جي ڪم ۾ پاڻ خاص ڌيان ڏنو اٿس. سندن انهيءَ دلچسپيءَ سنڌي شعبي کي هڪ مٿاهون مقام ڏنو آهي. آءٌ پنهنجي طرفان ۽ پنهنجن ساٿين طرفان سندن بيمحد گورائو آهيان.

لفظ

عبدالجبار جوڻيجو

۱۹۸۸-۱-۲۰ع



## پيش لفظ

چامشورو

۱-۱-۱۹۸۸ع

علمي، ادبي، تعليمي، ثقافتي ادارن ۽ شخصيتن هميشه علم و ادب ۽ ثقافتي قدرن جي خدمت ۽ رهنمائي ڀني ڪئي آهي. برصغير ۾ سنڌ ۾ اهڙن علمي مرڪزن، عالمن ۽ اديبن جي ڪڏهن به ڪوٺ نه رهي آهي. قديم دؤر ۾ به سنڌ علم و ادب جو گهوارو رهي آهي. پر اسلام جي آمد سان سنڌ جي اسلامي ڪردار سان اهو ٿيو جو اسلام علمي مرڪزن جو بنيادي رهنما نقطو بڻجي ويو. هتي جي علمي مرڪزن ۽ مدرسن جي نصاب ۾ قرآن، حديث، تفسير ۽ فقه کي بنيادي حيثيت ملي. شهرن سان گڏ نئين گهرڻن ۾ به مدرسا کلي ويا، جن کي عالمن پنهنجي خرچ ۽ ناني جهڙي سان هلايو. نه رڳو ايترو بلڪه انهن ئي مدرسن جي روح روان عالمن ۽ استادن تصنيف ۽ تاليف جو چڪو ڪم ڪيو آهي، تنهن سنڌ جو گهٽ دنيا جي علمي حالتن ۾ اوچر ڪري ڇڏيو آهي. مخدوم محمد هاشم ٺٽوي ۽ مير علي شير قانع جون تصنيفات انهي سلسلي ۾ نهايت ئي اهم ۽ نمايان آهن. ٺٽو، رهڙي، بدين، چونڊيار يون، سيوهڻ، ساڄي ڀرڳڻو، ۽ ٿر جي وارياسي زمين به هن علمي ڀالوت کان ڦاهي نه رهي آهي. اڄ جا علمي ادارا ۽ جديد تعليمي ادارا جيڪا خدمت ڪري رهيا آهن. تنهن جون پاڙون پائال ۾، ۽ ماضيءَ ۾ ڪٽل آهن.

سنڌ جي هن ثقافتي ورثي کي سنڀالڻ ۾ ادبي ڪانفرنس جو به اهم ڪردار رهيو آهي. سنڌ يونيورسٽيءَ جي سنڌي شعبي پاران سنڌايل بين الاقوامي سنڌي ادبي ڪانفرنس به اهڙي ئي هڪ نمائي ڪاوش آهي. آسپد آهي ته قدردان اسان جي هن ڪوشش کي تحسين جي نظر سان ڏسندا. هن موقعي تي سنڌي شعبي جي ”شاهه عبداللطيف ڀٽائي تحقيقي سول“ پاران جرنل ڪينجهر جو موجوده ”لطيف نمبر“ ۽ ڪتاب ”ڪئبلايات“ شايع ڪيو ويو وڃي. ٻئي ڪتاب لطيفيات توڙي سنڌي ادب ۾ الشاءُ الله اهم جاءِ والاريندا ۽ اديبن ۽ عالمن جو ڌيان ڇڪائيندا.

(مظهر الحق صديقي)

وائيس چانسلر

سنڌ يونيورسٽي





شھس العلماء ڊاڪٽر عمر بن محمد ڊاگون پوٽو

## پٽائيءَ جي ڪلام ۾ وحدت الوجود جو مسئلو

وحدت الوجود يا هر اوست (سڀ ڪجهه اهوئي آهي)، تصديق جو روح ۽ روان آهي. اڪثر صوفي عارف انهيءَ مٿي تي هليا آهن. پر ان جو تعبير ڪرڻ اهڙو ته نازڪ آهي، جو هڪ قدم هيڏانهن يا هوڏانهن الحاد ۽ اشراڪ جي اوڙاهه ۾ اڇلايو ڇڏي. جتي ”ڪهنڪهر يا ڪهن ڄاڻ، موڙهي مت مهاڻن“، اتي هن اڻڄاڻ پنهنجي تشن پيل پراڻي پاڪوڙي اڇڪار ۾ اوهري آهي، يا الاهي امن سان پار اڪارج!

جست مڇي تڙ پڙ تڪ، پڙو آڻي ٿيلهي وڌوم

لهر لوڏي ڪان الاهي، امن سان پهچاءَ پيار

ان ڪپري ۾ پير پائڻ ئي آهي سير تان سانگهو لاهڻ. يا الله! تون ئي بر جو بورائو ۽ راه جو رهبر آهين. تنهنجي ئي توهه جي طلب آهي، تون ئي دستگيري ڪري، هن بيراه مان ٻاهر ڪڍ!

ڪائنات ۾ ڪابه شيءِ مفرد ناهي، ۽ نه ڪنهن مفرد شيءِ جو تصور انساني ذهن ۾ پيدا ٿي سگهي ٿو. جيستائين شيءِ کي صورت ناهي، تيستائين ان جو خيال ۾ اچڻ محال آهي. انهيءَ ڪري جيڪڏهن باري تعاليٰ جي ذات پاڪ ڪائنات جي شين وانگي هجي ها، ته هوند انهن وانگر اسان جي تصور جي دائري اندر اچي سگهي ها. اها هڪ مجرد حقيقت آهي، جا اسان جي عقل ۽ فهم، قياس ۽ وهم کان بالاتر آهي:

اے برتر از خيال و قياس و گمان و وهم

و از هر چه گفته اند شنيديم و خوانده ايم

دفتر تمام گشت و باخسر رسيد عمر

ما هر چنان در اول وصف تو مانده ايم.

صوفي سڳورا چوندا آهن ته ذات پاڪ هڪ مجرد حقيقت آهي، سا هڪ وجداني ۽ بديهي ڪيفيت آهي، روحاني ڪشف آهي، اندر جو آواز آهي. سڀ شيءِ ان جي احديت ۽ وحدانيت جي گواهي ڏيئي رهي آهي: ”وفاي ڪل شيءِ له آية تدل علي انه واحد“، ۽ حضرت سلطان الاولياءِ خواجه محمد زمان لنواري واري فرمايو آهي ته:

هل بل هو به چار، ملڪ ۾ ميثاق جي  
ڪڪ پن ڪن اقرار، اسين ٻانهن تون ڏٺي.

خالق ۽ مخلوق، عبد ۽ معبود، ظاهر ۽ نه ناريون شيون آهن. انهن مان ڪابه شيءِ ۾ مدغم نٿي ٿي سگهي.

”آنا عبد“ ۽ ”معبود تون“، ات نڪو شرڪ نه هڪ  
پچارون پرين جون، محبتن مرڪ  
سو سڀوئي حق، جنهن ۾ بسڻ پرين ڪي.

ڏين ۽ ست جي رمز تي هو اينداسين، حال في الحال هيءَ ڳالهه ذهن ۾ رکجي ته خالق ۽ مخلوق جي وچ ۾ ظاهر ۾ وڏو سنڌو ۽ سيڙهو آهي، ۽ انهن جي وچ ۾ جيڪا نسبت آهي، سا عقل ۽ قياس کان ٻاهر آهي، ۽ ان جي ڪيفيت ۽ ڪميت جو بيان ڪري نٿو سگهجي، جيئن مولانا رومي فرمائي ٿو:

”اتصالي بي تڪيف بي قياس“  
”هست رب الناس را با جان ناس“

آخر اها ڳالهه تسليم شده آهي ته جان ڪي جسم سان، بصارت ڪي روشنيءَ سان، خوشيءَ ڪي دل سان، خوشبوءِ ڪي نڪ سان، نطق ڪي زبان سان، وغيره هڪ خاص تعلق آهي، ليڪن اهو تعلق بي چون و چگون آهي. اهڙي طرح الله ڪي به ممڪنات سان هڪ قسم جي خاص نسبت آهي ۽ ڪيفيت ۽ ڪميت کان آبي آهي.

ماڻهو ٻين حيوانن کان انهيءَ ڪري نبارو آهي، جو ان ۾ الاهي نور جو ذرو موجود آهي. جنهن جي وسيلي هو خدا کي سڃاڻي سگهي ٿو ۽ جنهن ڪري ئي ٻين حيوانن کان ممتاز آهي. جيڪڏهن اها باطني شناس ۽ اندروني حس منجهس نه هجي ها ته هو به ٻين سمان آهي. انهيءَ ڪري چيو اٿن ته ”من عرف نفسه فقد عرف ربه“. انسان عالم اصغر آهي، تنهن ڪري ان ۾ عالم اڪبر جون سڀ خصوصيتون ننڍي پيماني تي موجود ۽ متجلي آهن. انسان جي دل هڪ آربي آهي، جنهن ۾ عالم مڪوت جا نقش ۽ نگار اولڙي طور جلوه ڪن ٿا، ليڪن انهيءَ قسم جي اتصال يا نسبت کي اتحاد ۽ حلول نٿو چئي سگهجي.

صوفين ۽ اهل ظاهر جي وچ ۾ هي اختلاف آهي، جواهر ظاهر ۽ چوڻدا آهن ته خدا تعاليٰ ڪائنات جي سلسلي کان الڳ ۽ هڪ بلڪل تيارِي ذات آهي، ۽ صوفين موجب الله تعاليٰ ڪائنات کان ڌار ناهي بلڪه هڪ ٻئي کي ڏئي بغير سڃاڻي نٿو سگهجي:

”هو“ ۽ ”هن“ ڪونهي ”هن“ ري، ”هي“ نه ”هن“ ٿان ڌار  
الا انسان منري وانسره، ڀروڙج ڀڄار  
ڪندا وڃا تنوار، عالم عارف اهڙي.

ايتري قدر ته سڀئي صوفي مڃن ٿا، ليڪن انهن جي تبصير ۾ گهڻو تفاوت آهي. هڪڙن وٽ الله تعاليٰ هڪ مطلق وجود يا مطلق هستيءَ جو نالو آهي، جو جڏهن تعينات يا مظاهر جي صورت ۾ جلوه گر ٿئي ٿو، تڏهن ئي سڀ ممڪن شيون پيدا ٿين ٿيون.

سرتيون سٺ ڪپاه، مارهو مَ منصور کي  
ٿي ترڪيب تباه، وحدت وائي هيڪڙي.  
(خواجہ محمد زمان)

سمند جون هزارين لهرون جدا جدا آهن، پر حقيقت ۾ پاڻي هڪ ئي آهي:

لهرن لک لباس، پاڻيءَ وٽن هڪڙو  
ڪوڙين ڪاپائون تنهنجون، لکن لک هزار  
جيءَ پنهنجي جيءَ سين، درس ڌارو ڌار  
برسر تنهنجا ٻار، ڪهڙا چئي ڪهڙا چوان.  
(شاهه عبداللطيف)

مظاهرن جي ڪثرت ڪري وحدت ۾ ڪابه ڪمي ڪانه ٿي سگهي. جيئن ڌاڳي ۾ گنديون ڏيون آهن، پوءِ اگرچہ اهي گنديون جدا ڏسڻ ۾ اينديون آهن. تہ ٻہ ڌاڳي ڪن سواہ گنديون ڪا زائد شيء نہ آهن. رڳو ان جي صورت بدلي آهي.

پا صوفي وري وحدت الوجود جي هي معنيٰ وٺندا آهن تہ جيئن آدمي جو ڀاڄولو اگرچہ بظاھر هڪ جدا شيء آهي، ليڪن في الواقع ان کي پنهنجو وجود ڪونهي. جو ڪجهہ آهي، فقط آدمي آهي. اهڙي طرح اصل ۾ باري تعاليٰ جي ذات موجود آهي، ۽ ٻيون جيڪي شيون موجود آهن، سندس ڀاڄولا يا ڀرتوا آهن. انهي قسم جي وحدت کي وحدت الشهود (هم از اوست) چوندا آهن.

وحدت الوجود ۽ وحدت الشهود ۾ هي فرق آهي تہ وحدت الوجود جي لحاظ کان ”سڃڻ خدا آهي، ۽ (خدا) سڀ ڪجهہ“. جيئن چيو جي ڦوٽي ۽ لهر کي پاڻي بہ چئي سگهجي ٿو، پر وحدت الشهود ۾ ائين چوڻ جائز نہ آهي. ڇاڪاڻ تہ ماڻهو جو ڀاڄولو هرگز ماڻهو ئي نٿو سگهي. ”جه نسبت خساڪ را با عالم پاک“. اهل ظاهرو وحدت الوجود، نامنظور ۽ مستور آهي. انهي عقيدي جي ڪري ايران ۾ حلاج ۽ هندستان ۾ سرمد پنهنجي سري وڃائي. ليڪن پوئين زماني جي صوفين ۽ متصوف عالمن ان جو نئون تعبير ڪري، ان کي اسلامي رنگ ڏيئي ڇڏيو آهي.

اهو وحدت الوجود جو مسئلو ڪنهن ڇيڙو ۽ ڪڏهن شروع ٿيو، تنهن جو يقيني فيصلو ڪري نٿو سگهجي. زهد ۽ عبادت، تقويٰ ۽ رياضت جي زماني بعد، جڏهن تصوف خاص رنگ ورتو، مٿس جديد افلاطوني فلسفي ۽ ابن قوسن جي روحاني خيالن جو اثر پيو، تڏهن انهي طبقي جا ماڻهو صوفي سڏجڻ لڳا. انهن تفڪر ۽ ڪشف تي زياده زور ڏنو، ۽ انهن جي قلب تي جيڪي غيبي اطوار ۽ مشاهدا طاري ٿيا، تن کي انهن استغراق ۽ محويت جي حالت ۾ اڃانڪ ظاهر ڪري وڌو. اهي خيال عام ماڻهن جي سمجهه کان مٿي هئا، ۽ ڪيترن ئي جي سمجهه ۾ جو بساعت بڻيا. جيئن شيخ جنيد بغدادی (المتوفي ۲۹۷ هـ) جنهن کي سيد الطائفة يا صوفين جو سردار چوندا آهن، انهن معتدل صوفين مان هو، جي

”اهل الصحو“ (بیداريء جا صاحب، جي مددوشيءَ کان ٻري رهن ۽ جلان فلان نه ڳالهائين) جي نالي مشهور آهن، تنهن جا ڪي قول ٻڌو:  
 (۱) خدا تعاليٰ سڄا سارا ٽيهه سال جنيد سان، جنيد جي زبان ۾ ڳالهايو، حالانڪ نه جنيد وڃ ۾ هو ۽ نه خلق کي ڪا خبر هئي.  
 (۲) هڪ ڏينهن منهنجي دل گم ٿي ويئي. چير ”الاهي، منهنجي دل موٽائي ڏي.“ سڏ ٻڌم ته ”اي جنيد! تنهنجي دل انهيءَ ڪري ڪسي ائين ته تون امان وٽ رهين، ڇا تون گهين ٿو ته غور وٽ رهين؟“  
 هيٺيان فقرا وحدت الوجود تي دلالت ڪن ٿا.

(۱) ڪنهن رات هڪڙي مريد سان پئي ويو. وات تي ڪتي جي پوئڪ ٻڌندي چيائين ”ليڪ ليڪ“. مريد پڇيس ”هي ڪهڙو حال آهي؟“.  
 جواب ڏنائين ”ڪتي جو زور سان پوئڪن ۽ ٻوٽن، حق تعاليٰ جي قدرت جي نشاني آهي. ڪتو وڃ ۾ نه ڏٺو، تنهن ڪري چير (ليڪ).“  
 (۲) تصوف اهو آهي جو خدا توکي تو کان ماري ۽ پاڻ جيئرو ڪري.

(۳) جو شخص سواءِ شاهدي جي ”الله“ ورائي، سو ڪوڙو آهي.  
 (۴) علم حاصل ٿيڻ وجود جي معرفت عين جهل آهي. چيائونس ته ”هڏو ٻڌاءِ“. جواب ڏنائين ته ”عارف ۽ معروف اهوئي آهي.“  
 (۵) جيستائين تون ”خدا ۽ بندو“ چوندين، تيستائين شرڪ ۾ آهين.  
 بلڪ عارف ۽ معروف هڪڙو آهي. جيئن چيو اٿن ته: ”در حقيقت اهو آهي، هتي خدا ۽ ٻانهون ڪٿي آهي. يعني سڀ خدا آهي.“  
 (۶) ٻن چئن جي وچ ۾ محبت تيستائين درست نه ٿيندي، جيستائين هڪڙو ٻئي کي نه چوي ”اي مون!“.

انهيءَ زماني جا سڀئي صوفي بزرگ، جهڙوڪ ذوالنون مصري (وفات ۲۴۵ هـ)، بايزيد بسطامي (وفات ۲۶۱ هـ)، حلاج (وفات ۳۰۹ هـ) ۽ شبلي (وفات ۳۲۴ هـ)، اگرچہ هرڪو پنهنجي نموني ۾ صوفيانا خيال بيان ڪري ٿو، ليڪن سڀئي گهٽ وڌ وحدت الوجود جي عقيدتي ڏي ماڏل آهن، ۽ خدا کان سواءِ ٻي ڪابه شيءِ نٿا ڏسن.

ذوالنون مصري ڪيميائي ۽ فيلسوف هو، ۽ ڪوٺو ڪجهه جديد

افلاطوني فلسفي مان ايتياس ڪري تصوف سان ملاهه اٿس. باهريد بسطاسي ته ذوالنون مصري ۽ جنيد بغدادي کان به ڪئين وڌيڪون اڳتي ويو آهي ۽ نهايت دليريءَ ۽ بيباڪيءَ سان وحدت الوجود جو پرچار ڪيو اٿس. وحدت جي عالم ۾ ۽ الاهي نشي جي اثر هيٺ، هيٺيان جملا سندس وات مان صادر ٿيا آهن:

(۱) ليس لي جيتي سوي الله. يعني ”الله کان سواءِ ٻيو ڪي به منهنجي جيتي ۾ نه آهي.“

(۲) سبحاني ما اعظم شاني. يعني ”هاڪائي جڳائي مون کي، ڪڍو نه وڌو شان آهي منهنجو.“

(۳) لا إله إلا أنا فاعبدون. يعني ”ڪوئي به الله ڪونهي سواءِ منهنجي، منهنجي عبادت ڪريو (يا مون کي سڃاڻو).“

ڇاڪاڻ ته عبادت جي معنيٰ معرفت يا سڃاڻڻ به آهي، جيئن مولوي سائين فرمايو آهي: وما خلقت الجن والانس الا ليعبدون. ”نه خلقتو آهي مون جن ۽ ماڻهن کي، مگر انهيءَ لاءِ ته مون ڪسي پوڄين يا سڃاڻن.“ شيخ محي الدين ابن العربي چوي ٿو: ”يعبدني واحمد و يمدني و اعبد“ (هو مون کي ساراهي ٿو ۽ هو مون کي پوڄي [سڃاڻي] ٿو ۽ آءٌ ڪيس پوڄيان [سڃاڻان] ٿو).

حلاج ته انا الحق جا نعرا ظاهر ظهور لڳائي ڏنا، جنهن ڪري سوريءَ جو منهن ڏٺائين ۽ ڇوڻ لڳو ته انا من اهوي انا نحن يوحن حللنا هدنا (آءٌ اهوئي آهيان جنهن کي آءٌ پيار ڪريان ٿو، ۽ جنهن کي آءٌ پيار ڪريان، سوئي آءٌ آهيان. اسين به روح آهيون جي هڪ بدن ۾ حل ٿيا آهيون). مطلب ته حلاج نهايت مرتب نموني ۾ خدا ۽ انسان جي اتحاد بابت سخن ڪوٺي ڪري ٿو، ۽ اهي حلاج جا سخن ئي آهن جي پوءِ ابن العربي ۽ سننر پوئلڳن جو مدار ٿيا، تنهن ڪري هيءَ دعويٰ ڪرڻ ته ابن العربي، وحدت الوجود جي فلسفي جو اول بداني هو، سراسر غلط آهي. ابن العربي ته پڻ اشارن ۽ رمن کان ڪم ورتو آهي، ۽ ڪڏهن به صراحت سان وحدت الوجود جي اظهار نه ڪئي اٿس. نه ته حلاج وانگر هو به ڪنڌ ڪٽائي وهي ها.

مطلب ته موجوده تصوف جو بنياد، انهيءَ عهد جي صوفين هتان ٻڌو،  
 ۽ هڪ محڪم شڪل ۽ صورت ورتائين. البت زماني گذرڻ بعد ٻيون به  
 گهڻيون ئي ڦيريون ڦاريون منجهس داخل ٿيون، ۽ نوان نوان اصلاح، تبديل،  
 رسمن ۽ سلوڪ جا احوال ۽ مقامات منجهس گهڙيا ويا. امام غزالي، ان  
 العربي ۽ سهروردي ان کي فلسفي جو رنگ ڏنو، ۽ امام قشيري، ابو نصر  
 سراج، هجويري ۽ غزالي شريعت ۽ تصوف جي وچ ۾ وفاق آندو. جيئن ته  
 هي اصول قائم ڪيائون ته تصوف جا دقيق اسرار عام ماڻهن کي نه سلجن،  
 جيئن شاه صاحب فرمايو آهي ته:

سلج ڏهن سلوڪ، جو ناقصائي نڱڻو.

پـا

حوصلو حيرت جو، آه نه مٿي عام

سنڌي محبت مام، ڪور پروڙي ڪينڪي.

روسي هڪ هنڌ چوي ٿو ته ”انا الحق جو نعرو حلاج جي نهايت  
 انگساريءَ ۽ نهڻائي جو ثبوت آهي. ڇاڪاڻ ته جنهن ٻيو ”انا العبد“  
 (مان ٻانهون آهيان)، تنهن کوليا پنهنجي خودي ڏيکاري ۽ خدا سان شرڪت  
 ڪيائين.“ حلاج ائين چئي پنهنجي دؤني ماري، ۽ خدا تعاليٰ ۾ پاڻ کي  
 ايتري قدر گم ڪيائين، جو ان کان سواءِ ٻيو ڪجهه به ڏسڻ ۾ نه آيس.  
 فريدالدين عطار جو حلاج جو شيدائي آهي، سو چوي ٿو ته ”قم باذني“ ۽  
 ”قم باذن الله“، ٻئي محبوب جي وائان نڪتا آهن ۽ جيڪو ”انا الحق“ جو  
 نعرو نه هڻندو، سو ڪافرن جي جماعت مان آهي:

قم باذني و قم باذن الله

هردويڪ نغم آمد از لب يار

هـ. ڪه ازوي نزد انا الحق سر

او بود از جماعت كفار.

محمود شبستري چوي ٿو ته: جيڪڏهن پرنسڊر ٻوٽو ”انا الحق“

چوي ته اهو روا آهي، پر جيڪڏهن ڪو نيڪ مرد ”انا الحق“ چو نعرو



هتي ته ڇو نه روا آهي؟

روا باشد انا الله از درختي  
چرا نبود روا از نيك بختي؟

۽ شاه صاحب اهو وحدت جو نکتو نهايت سهڻي نموني ۾ نروار  
ڪيو آهي:

جر تڙ تڪ تنوار، وڻ ٿڻ وائي هيڪڙي  
سڀيئي شي ۽ ٿيا، سوري ۽ سزا وار  
همه منصور هزار، ڪهي ڪهندڻ ڪيترا.

ليڪن انهيءَ تنوار سٺن لاه ڪي ڪن گهرجن، فقط اهل دل  
انهيءَ معنيٰ کي محسوس ڪري سگهن ٿا، جيئن رومي فرمايو آهي:

جمله ذرات عالم در نهان  
باتو ميگویند روزان و شبان  
ماسمعییم و بصیریم و خوشیم  
باشما نا محرمان ماخامیم  
نطق آب و نطق خاک و نطق گل  
هست محسوس حواس اهل دل.

سنت ۾ تصوف ڪامل صورت ۽ پوري جاوي ۾ پديدار ٿيو. سنت جي  
هاڪ زمين اهڙن خيالن لاه منڍ کان صالح هئي. سنت جي سڀني صوفين  
سڳورن ۽ روحاني شاعرن وحدت الوجود جو نفعو گهاريو ۽ ان جي آسمان ۾  
غلغلو مڃايو. سنت جا حاڪم به ديني مصلحت ۽ رواداريءَ جا حامي هئا ۽  
ڪنهن به حق جي عاشق کي ناحق نه ستايو. اسان جو پهريون عارف ۽ شاعر  
قاضي قاضن (وفات ۹۵۸ هـ) وجودي هو، ۽ شاه ڪريم (وفات ۱۰۳۲ هـ)  
وجودي به هو ته شهودي به هو. قاضي قاضن چيو آهي ته:

”لا“ لاهيندي ڪن ڪري، ”لا“ مورانهن لاءِ  
بسالو ري پرهان، ڪٿڻ نه ڏسجي ڪين ٿيو.

شاه ڪريم ان جي جواب ۾ چيو آهي:

”لا“ ۾ لسوڙي ڪري، ”الا“ ۾ لاهه لڪ مين  
جو مظهر سندو ماڙوئين، تي ڪيئن ڪرين وڃو.

قاضي قاضن بيخودي جي حالت ۾ فرماي ٿو:

سائڙ ڏيئي لت، آڇي نه ڇڏي ٿو  
هيڪائي هيڪ ٿيو، ويهي سڀ جهٽ.

وحدت جي درياهه هالوٽ ڪمي، سڀ ڏڙيون ڊڪيون ٻوڙي پڪان  
ڪري ڇڏيائون، اهي ڪنهن شيءِ جو وجود ٻائي نه رهيو ۽ سڀ طرف  
ميٽجي ويسا. شاه ڪريم ان جي مقابلي ۾ هڪ ٻاهرڪ نڪتو اٿاري  
ٿو، چي:

سائڙ ڏي نه لت، اوچي نه ڇڏي پڪهين  
نابودي نه ٿيئي، اي نادبدي جهٽ.

انهيءَ جو مثال ساوڪ وانگر آهي، جا زمين تي اهرئي ٿي، اوچتو  
درياهه زمين تي غلبو ڪري ساوڪ ٻوڙي ٺاهي ڇڏي. اهڙي طرح جو  
ڏسندڙ جي نظر ۾ نه اچي. حقيقت ۾ ان کي ڏاڍو نه ڇڏيو، ان کي هستي  
آهي. پر درياهه جي غاٽي ڪري گهر ٿي ويئي آهي.

ساڳئي طرح روميءَ وري باهم ۽ لوه جو مثال ڏنو آهي، ۽ قاضي  
قاضن وانگي مغالطي ۾ پيو آهي ڇو ٿو ته: سرخ ٿي باهم سان هم رنگ  
ٿيو پوي. پوءِ جيڪڏهن نس پس باهم نٿو ٿئي، ته به باه جون سڀئي  
خاصيتون ان ۾ لين ٿيون. ايترو جو ماڻهو چون ته باهم ٿي ويو. ”فنا في الله“  
جي مقام ۾ جن انسان جي اها حالت ايندي ٿي:

رنگ آهن معو رنگ آتش است  
 ز آتشي ميلا ليدو خامش وش است  
 چون به سورخي گشت همچو زرگان  
 بس "انسانا النار" است لافش بي زبان  
 شد ز رنگ طبع آتش معشتم  
 گويد او "من آتشم من آتشم"  
 آتشم من، گر ترا شک است وطن  
 آزمون کن دست را بر من بزن  
 آدمي چون نور گيرد از خدا  
 هست مسجود ملانک ز اجتناب.

انهي چي معني اها ناهي ته لوه جو وجود باه ۾ ڪم ٿي ويو.  
 لوه جو وجود ٻائي آهي، رڳو باه جون ڪي خاصيتون پيدا ٿين ٿيون. اهڙي  
 طرح فنا ٿي الله ٿين ڪري ڪو آدمي بالڪل خدا ڪونه ٿو ٿئي. جيئن  
 فرهاد الدين عطار چيو آهي:

تو از دريا جدائي و عجب اين  
 ز تو پڪ لحظه اين دريا جدا نيست  
 خيال ڪج مڪن اينجا و بشناس  
 ڪه هر ڪو در خدا ڪم شد خدا نيست.

پر رڳو سڪر ۽ مدهوشيءَ جي حالت ۾ سندس هڪڙي وصف سان  
 منصف ٿو ٿئي، تنهن ڪري اهڙن شطحيات جي ڪلمن کان پاڻ کي  
 سنڀالجي.

حقيقت ڪري اولياءُ الله ڪڏهن به اهڙي سڪرات جي حالت ۾  
 نه هوندا هئا، جو خدا جا فرض ڪانئن ڇڏائجي وڃن. اهي خدا تعاليٰ جي  
 عصمت هيٺ هوندا هئا، ۽ ڪڏهن الهن تي استغراقي حالت طاري ٿيندي هئي،  
 تڏهن نماز جي وقت هو از غيبي بيدار ٿي هوندا هئا، ۽ مرڻ ڪهڙيءَ تائين  
 شريعت جي احڪامن تي پابند رهيا. هي جو ڪي نابڪار صوفي هوندا آهن

تم فنا في الله جي حيثيت ۾ انهن تان سڀ ديني فرائض ۽ تڪليفون لهيو  
وين، سو اسلامي تصوف جي اصولن جي برخلاف آهي. خود علاج ويندي  
هڃاڙي تائين نماز ۾ مشغول رهيو. هو ته پاڻ چوندا آهن ته ”حضور قلب  
حاصل ڪري پاڻ وڃائي، پوءِ تڪبير چئو“:

جان جان پسين پاڻ کي، تان تان ناه نماز  
سڀ وڃائي ساز، تهان پوءِ تڪبير چئو.  
(شاه)

باوجود قاضي قاضن سان ٽڪري ڪاٺڻ جي، شاه ڪريم صريح وجودي  
هو، جيئن سندس ڪيترن ئي بيتن مان پتو آهي:

مروان موران، پکٽان، وائي هي م پل  
هو هلاچو هل، با الله سندو سچين.

—

سوئي هيڏانهن، سوئي هوڏانهن، سوئي منوسي  
تيهين سندي سوجهري، سوئي سو پسي.

—

پاڻئي سلطان، پاڻئي ڏي سنيهڙا  
پاڻ ڪر پاڻ لهي، پاڻ سڃاڻي پاڻ.

—

اسين سڪئون جن کي، سي تان اسين پاڻ  
هاڻي وڃ گمان، سهي مڃاتا سپرين.

لطف الله قادري، جو شاه ڪريم سان لڳ ڀڳ ۽ شاه لطيف کان  
ڪهڙو اڳوڻو زنده رهيو آهي، سو ”اسم ذاتي“ جي وصف ۾ هيئن ٿو چوي:

هيائون الله، هادي جو حق  
او ٻائون ويا پيڙا، ٽين ذات مطلق  
فلاهم الا انا. ات نڪو شيه نه شڪ  
حاصل جنين حق، سي واصل ٿيا وصال ۾.

ميون عيسو، جو شاه کان عمر ۾ وڏو پر سندس همعصر هو، هڪ  
متشرع عالم ۽ عامل ٿي گذريو آهي، سو وحدت الوجود کي هن طرح  
تو نڀاهي:

جي پاڻ نه پسين ٻرين ۽ کي، ته تون پسي صحيح سڄڻ  
ان الله بصير بالعباد، اي حرف هٽين سين هن  
پرور کي پسن، آهي سڀ ڪنهن شئي جو.

—

پسين جي پر ڪنهن، ته سڄڻ توهين سان  
و هو مدڪم اين ما ڪنتم، اي عيسيٰ سن اهياڻ  
نوڙت ۽ نياز سين، جي صحي سڃاڻين پاڻ  
تس معرفت مهراڻ، منجهان تو موج هڻي.

—

اڌمي اندر کان، موج هنئي مهراڻ  
تس علائقا هن عالم جا، وينده پائون آڻ  
بلڪ ٻڌي ويندين پاڻ، پريندهم ان پاتار ۾.

مخدوم محمد هاشم ٺٽوي (وفات ۱۰۷۵ھ) اکرچ هڪ فقيه هو، ۽  
ظاهر شريعت جو پابند هو، ۽ شايد ان ڪري ئي خواجہ محمد زمان ۽ شاه  
لطيف ۽ مخدوم محمد معين سان نه ٻوندي هيس. سو به هڪ وڏو صوفي  
۽ روحاني بزرگ هو، جيئن سندس تصنيف ”قوت العاشقين“ مان ظاهر آهي.  
ليکن هو شهودي هو ۽ دين متين تي راسخ. جنهن ڪري دل نه چاهيندي

هيس ته مائهو ڄاڻي وائي وحدت الوجود جي ڪن ۾ وڃي آجهڪن، ڇاڪاڻ ته عام ماڻهن جي رهبري لاءِ شريعت بهالڪل ڪافي ۽ شافي آهي، انهن کي ماوراءِ حيات جي مستان ۾ نه منجهائڻ گهرجي:

حوصلو هيرت ۾، ڪري ڪونم درڪ  
جو حسن سندو حق، سو ڪور پروڙي ڪينڪي.

ليڪن اندر جي اڇائي ۽ اخلاص، تڪبر ۽ پاڻپني ڪمان آڃاڻي سڀني لاءِ ضروري آهي. ڇاڪاڻ اهو پنهنجو پاڻ آهي، جو پرينءَ کي پراهون ڪري ٿو. لطيف سائين فرمائي ٿو:

”پاڻ“ پردو پاڻ ڪسي، سڀي ڪر سڀال  
وڇان جو وصال، سو تان هڻڻ ”هن“ جو.

حافظ فرمائي ٿو:

ميان عاشق و معشوق، هيچ حائل نيسٽ  
تو خود: حجاب خودي حافظ از ميان برخير.

نه فقط هيترو، پر جيڪو خيال پائين ته حجاب (پردي) ڪسي ٻري ڪندو، سو خود حجاب آهي. ان کي اڇلائي ڇڏ. خود عشق جو خيال ڪرڻ پڻ عاشق ۽ معشوق جي وچ ۾ حجاب آهي: ”العاشق والمعشوق“.

رومي فرمائي ٿو:

تو هر خيال ڪه ڪشف حجاب پنداري  
بينگنش ڪه ترا خود همان حجاب شود.

شاه لطيف وري هيئن ٿو چوي:

عين شرڪ اڀيءَ، جيئن بي شرڪ پائين پاڻ کي  
ويجائي وجود ڪسي پاڻان پاسي ئسيءَ  
هيڏنهن ڪونهي ”هيءَ“، ”هو“ پڻ ڪونهي  
”هن“ ري.

شاه لطيف محض ”وجودي“ هو. پر سندس ”وحدت الوجود جو متو اهڙي سهڻي نموني ۾ سواريل آهي، جو ڪوبه اهل ظاهر مٿس اعتراض ڪري نه سگهندو. اهو زمانو ئي هو وحدت الوجودي جو. شاه ولي الله دهلوي، جو پڻ ان وقت ڌاري ٿئي گذريو آهي (۱۱۱۴-۱۱۱۷هـ)، سو به وحدت الوجود جو قائل هو، ۽ ڪوشش ڪري ڏيکاريو اٿس ته امام رباني واري وحدت الشهود ۽ وحدت الوجود وچ ۾ ڪو معقول فرق ناهي، رڳو لفظي ردو بدل آهي. ساڳيو ئي خيال شيخ عبدالرحيم گرهوڙي صاحب خواجه محمد زمان جي هيٺين ٻهت جي تشريح ڪندي ظاهر ڪيو آهي:

صورت معنيٰ وچ ۾، ڪونهي وچ وهان  
هونم سڃاڻي هن ري، هي مور نه موجودا  
ڪٿي جوهر ڪونهي، ڪٿي عرض آ  
حقيقت هڪاه، پر نالو مٿس ناه ڪو.

ظاهر توڙي باطن وارا مڃين ٿا ته مظهر خود ظاهر آهي، ۽ ڪي جهڙوڪ امام رباني صاحب، چون ٿا ته مظهر خود ظاهر (خدا) ناهي. حقيقت توڙي شريعت جي لحاظ کان ٻئي قول برابر آهن، پر جيئن ته امام رباني صاحب شريعت جو صاحب هو، تنهن ڪري شريعت جي پاسي ڪسي وڌيڪ ترجيح ڏني اٿس، نه ته حقيقت ۾ ڪٿوت آهي ئي ڪانه.

”ولي اللهي فلسفي“ جو اثر سنڌي شاعرن، جهڙوڪ شاه لطيف تي (جو شاه ولي الله کان ۱۲ ورهيه اڳي ڄائو هو ۽ ۱۱ ورهيه اڳي وفات ڪيائين) ڪيرڙي قدر ٻيو، سو اڃا تحقيق طلب آهي. مخدوم محمد معين يا ٻين تي ٻيو هجي ته ان ۾ شڪ ناهي، باقي شاه لطيف وحدت الوجود واري مسئلي ۾ پنهنجي وڏي ڏاڏي شاه ڪريم جي پيروي ڪئي آهي. سندس اڳ ۾ انشاد ٿيلن ٻن بيتن کي وڌائي هيئن چيو اٿس:

هاڻ ئي ٻسي هاڻ ڪي، هاڻ ڏي محبوب  
هاڻ ئي خلقي خوب، هاڻ ئي طالب تن جو

هاڻ ئي جل جلاله هاڻ ئي جان جمال

هاڻ ئي صورت ۾ جي، هاڻ ئي حسن ڪمال  
 هاڻ ئي پير سرید ٿئي، هاڻ ئي هاڻ جمال  
 سڀ سڀوئي حال، منجهان ئي معلوم ٿئي.

وحدت تان ڪثرت ٿي، ڪثرت وحدت ڪل  
 حق حقيقي هڪڙو، وائي ٻي ۾ هل  
 هي هلاچو هل، باله سندر سچين.

هاڻي سوال آهي ته وحدت مان ڪثرت ڪيئن پيدا ٿي، ۽ ڪثرت  
 ڪيئن وحدت آهي؟ جاسي يوسف زليخا ۾ فرمايو آهي ته اوائل ۾ جڏهن  
 وقت جي ابتدا نه ٿي هئي، خداوند تعاليٰ جي مطلق هستي، جا سڀني  
 صفاتن ۽ قيدين کان پاڪ هئي، تنهن پنهنجي مطلق جمال جو تجلو هاڻ تي  
 ٻانهي ٻيڻ ڪيو، ۽ جيئن ته ڪو سڄو ڇوڊيواري اندر اڪي نه سگهندو  
 آهي ۽ دروازا بند ڪندي ڳڙڪي ڪاف سسي ٻاهر ڪڍندو آهي، تيئن ان  
 مطلق جمال ۾ به جنبش جاگي ته هاڻ ڪي پٿرو ڪريان. انهيءَ لاءِ  
 ڪائنات جو سارو پसारو وجود ۾ آندائين ۽ آخر ۾ انسان پيدا ڪيائين  
 جنهن ۾ شناسي جي طاقت رکيل هئي. الله تعاليٰ حضرت داؤد جي جواب ۾  
 هيئن فرمايو ته: ”ڪنت ڪنزا مخيا فاحيبت ان اعرف فخلقت الخلق لسكي  
 اعرف“ يعني: ”مان هڪ لڪل خزانو هوس، هڪ ٿيم ته سڃاڻجان، تنهن  
 ڪري خلقي خلق ڪي ته سڃاڻان هاڻ.“  
 شاه صاحب اهو خيال هنن ٿورن لفظن ۾ ڄاڻايو آهي:

پيس اي پريان، ته ڪريمان هان پٿرو  
 نڪو گولي نڪو، نڪو گولي هان.

خالق خلقي خلق ڪي، باريءَ ڪيو بيان  
 چئي ڪن فيڪون ڪي جوڙيائين جهان  
 سچ چند تارا ڪتيون، ارض آسمان  
 ساراهي سبحان، پوءِ مڙني محمد مڃو.



عام اعتقاد موجب الله تعاليٰ پهرين حضرت محمد جونور خلقي جنهن مان هوہ ٻي ڪائنات پيدا ٿي. هي وڏو دستار آهي، هتي هي اشارو ڪائي آهي. هي بيان ”همه اوست“ جي ستي مطابق آهي. پر انهيءَ مان به مرادون نڪري سگهن ٿيون:

(۱) جيڪي آهي سو سندس طرفان آهي، ۽ منجهانئس صدور پاتو اٿس. انهيءَ مان صوفين تعينات ۽ تنزلات جو نظريو قائم ڪيو آهي، جو اصل ۾ جديد فلاطوني فلسفي جو مکيه جزو آهي، ۽ صريح اسلامي نقطه نظر جي ابتڙ آهي. (۲) جيڪي آهي سو کانئس آهي ۽ مٿس ئي مدار رکي ٿو. عارضي ۽ فاني آهي. فقط ذات پاڪ کي بقا آهي. اها مراد قرآني آيت ”ڪل من عندالله“ جي مطابق آهي.

ڪن صوفي بزرگن ۽ شاعرن هڪڙي ڳالهه تي زور ڏنو آهي، ته ڪن ٻيءَ ڳالهه جي پٺڀرائي ڪئي آهي. انهيءَ ڏس ۾ فریدالدین عطار تمام پري وڃي پيو آهي، ۽ سندس ڪلام جي جهاک سچل فقير ۽ سندس سالڪن بيدل ۽ بيڪس جي شعرن ۾ ملي ٿي. جي: ”خدا خود آدم جي صورت ڪري، جدا جدا رنگن ۽ روپن ۾، انسان ذات جي هدايت لاءِ اوتار ٿي آيو آهي.“ اهو نظريو اسلامي تعليم جي خلاف آهي. عطار جي هئڻن قلمي تي غور ڪريو:

اي روي در ڪشيدہ بازار آمده.  
خلقي بدان طلسم گرفتار آمده.  
غير تو هر چه هست سراب و نمائش  
کانهانہ اندک است وله بسيار آمده.  
آبجا حلول کفر بود اتحاد هم  
این وحدت است ليک بتکرار آمده.  
پک عين متفق که جزا و ذره اي نبود  
چون گشت ظاهر ايسن همه اوار آمده.  
گوهر دو کون موج برآرند صد هزار  
جمله پکي است ليک بصد بار آمده.

کثرت حقیقت ۾ وحدت آهي، جنهن وري وري پاڻ کسي ٻئي  
 دهرايو آهي. سمنڊ مان لکين لهرن اڀرن ٿيون، پر حقیقت ۾ اهي سڀئي  
 هڪڙي لهر آهي، جا بار بار ٻئي اچي وڃي. سو صوف ۽ آيون ڏسڻ ۾  
 جدا جدا آهن، پر جيڪڏهن سڀني کي ٻيڙي کڻي ڪنڊن تـم رس  
 هڪڙي ئي ئي ٿي پوندي، جيئن وري چيو آهي:

گر تو صد سيب و صد آبي بشري  
 جمله يک گردد ۽ آنرا بفشري

در معاني قسمت و اعداد نیست  
 در معاني تجزیه افراد نیست.

با جيئن شاهه لطيف چيو آهي:

سو پڙاڏو، سو سڏ، ور وائيءَ جو جي لهين  
 هئا اڳئين کڏ؛ ٻر پڏن ۾ ٻـم ٿئا.

کثريت آهيئن ڪانه، وحدت اندر وحدت است. عارف ۽ معروف،  
 عشق ۽ معشوق ٻئي هڪ آهن، باڪ:

جهـاله معشوقست و عاشق پرده اي  
 زنده معشوقست و عاشق مرده اي.

جيئن ابن العربيءَ فرمايو آهي:

تر همت ندما قبل ان يكشف الغطا  
 اخالي ڪاني ذاڪر لڪ شاڪر  
 فلما تجلسي الصبح اصبح عارفا  
 بانك مذڪور و ذڪر و ذاڪر

(يعني: پردي کڻڻ کان اڳ ائين ٿيندو هوس ته مان تنهنجو ذڪر  
 ۽ شڪر ڪندڙ آهيان. پر جڏهن روز روشن ٿيو ته خبر پيم ته نئي  
 ذاڪر، مذڪور ۽ ذڪر آهيان.)

سرو، ساغر ۽ ساقي ٿيئي هڪ آهن. ساهڙ، سهڻي ۽ سائڻ ٿيئي  
 هڪ ٻئي کان جدا نه آهن:

سو ساهڙ، سا سهڻي، سائڻ پڻ سوئي  
 آهي نچو ٿي، گجهه گجهاندر گالهڙي.

سڀ پنهنجو آهي، سڀئي ۽ سور عارضي ۽ لايتا آهن:  
 ٻيئي جان پاڻ ۾، ڪير روح رهائ

ته نڪو ڏونگر ڏنيو، نه نڪا ڪيچين ڪاڻ  
 پنهنون ٿيس پاڻ، سسئي تان سور هئا.  
 جي پاڻ ۾ پٽيندا ويا. اهو پنهنجو پاڻ آهي جو عجيبن جي آڏو ڦري ٿو:  
 سو پکي، سو پيرو، سو سر، سوئي هنجهم  
 پيهي جان پروڙيو، سون پنهنجو منجهه  
 ته ڏيل جنهن جو ڏجهه، سوماڙي پيو منجهه ڦري.  
 حاصل ڪلام ته وحدت الوجود ۽ وحدت الشهود جو بحث تمام  
 وڏو آهي. دفتر گهرجن ته به ان جو بيان پورو ٿيو ته ته آهي.  
 الفناء في الله، انسان جي روحاني ترقي جو فقط پهريون ڏاڪو، ۽ البقاء  
 بالله جو پيش خيمون آهي. جيئن الله تعاليٰ جي ذات بي ابتدا ۽ بي انتها  
 آهي، تيئن انساني روح جي ترقي به لائننها آهي. وڌيڪ چن تي مهر آهي.

شاه جي رسالي جي

## سر سارنگ جي موسيقي

ڊاڪٽر عبدالجبار جوڻيجو

ڪنهن شئي جو نالو ان جي ماهيت جي ترجماني ڪندو آهي. ڪنهن شاعر جي ڪلام ۾ ڪا صنف، ڪو حصو به ائين ئي پنهنجي مقرر نالي جي نمائندگي ڪندو آهي. شاه صاحب جهڙي شاعر جي سرن ۾ به اها خاصيت سمايل آهي، جو اڪثر ڄا نالا معنيٰ مطابق آهن ۽ ڪي وري ڪنهن مخصوص قصي سان واسطو رکن ٿا. ڪن سرن جا نالا راڳ سنگيت جي مناسبت سان آهن.

جڏهن شاه صاحب پنهنجي ڪنهن خاص سر کي هڪ خاص نالي سان سڏي ٿو ته اهو ڪو اتفاقي امر نه آهي. نه ڪو ڪنهن گوشتي جي صلاح جي ڪري ائين ٿيو آهي، بلڪ بيتن جي سٽا ان راڳ راڳي ۾ موزون هجڻ جي ثابتي ڏي ٿي. هن مقالي ۾ آءٌ ان ڳالهه تي روشني وجهڻ جي ڪوشش ڪندس ته شاه جي بيشتر سرن جو سنگيت ڪنهن به ريت مروج هندوستانی موسيقي کان ڪٽيل نه آهي ۽ فقط ظاهري مضمون، لفظن ۽ معنيٰ جي ڪري شاه صاحب ڪنهن سر تي نالو نه رکيو آهي.

ڊاڪٽر مٽيلل جوتواڻي پنهنجي تحقيقي مقالي ۾ شاه صاحب جي راڳ کي گهٽ اهميت ڏني آهي. هو لکي ٿو: ”هن جا سڀ مڪمل راڳ نه آهن. شاه جا سر انهن بيتن ۽ وارين جي لفظن ۽ معنيٰ تي آڌاريل آهن، جيڪي حقيقي معنيٰ ۾ ڪلاسيڪي [راڳ] نه آهن.“<sup>۱</sup>

هن مان ڊاڪٽر جوتواڻي جي مراد اها آهي ته شاه جا سڀ راڳ ڪونه آهن. سندس چوڻ موجب حقيقي معنيٰ ۾ ڪلاسيڪي راڳ نه آهن. هن معاملي جي صفائي لاءِ شاه جي رسالي جي سرن جو تفصيل ڏيڻ کپي: جو ان ۾ سترهن سر ته اهڙا آهن، جن تي ڪلاسيڪل راڳ ۽ راڳئين جا نالا به آهن. (ڏسو ضميمون پهريون). جوتواڻي صاحب فقط بيتن جي صورت کي ڏٺو آهي ۽ پٽ جي راڳ جي عملي مظاهري کان واقف ڪونه

آهي. هن سلسلي ۾ جناب. ڊاڪٽر نبي بخش خان بلوچ پنهنجي ڪتاب، ”سنڌي موسيقيءَ جي مختصر تاريخ“ ۾ مڪمل طور رهنمائي ڪري ٿو. شاه جي راڳ جي انفرادي حيثيت توڙي ان جي ڪلاسيڪي راڳ سان تعلق تي بحث ڪري ٿو. (۲)

ڊاڪٽر بلوچ صاحب پنهنجي تحقيق ۾ شاه جي راڳ جي مختلف پهلوئن جي سمجهائي ڏيندي، سنڌي موسيقيءَ جي ابتدا، هندوستاني ۽ سنڌي موسيقيءَ جي تعلق ۽ سلسلي، قديم دؤر کان وٺي شاه جي راڳ، راڳ جي سلسلن ۽ رهنما فقيرن، ڪافيءَ جي ڳائڪي، ڀڳتن، فقراڻي سنگ، سماع، ڏهر، مولود ۽ سنڌ ۾ ڪلاسيڪي انداز جي ڳائڪي ۽ گوڻن جي گهرائڻن جو ذڪر تفصيل سان ڪيو آهي. خاص باب ۾ ڊاڪٽر صاحب، سائين غلام شاهه جي گهليل راڳ جي آروهي، آروهي، استاد منظور علي خان جي مدد سان طئي ڪرڻ جي سهڻي ڪوشش ڪئي آهي. ڊاڪٽر بلوچ صاحب جو هي ڪتاب پنهنجي موضوع تي هڪ اهم دستاويز آهي. هن سلسلي ۾ منهنجا ڪي معروضات به آهن، جيڪي اڳتي هلي پيش ڪندس. هتي سردست ڊاڪٽر جوتواڻيءَ جي شروع ۾ ڏنل راءِ سان پهرين بحث ڪري صورتحال واضح ڪندس. جوتواڻي صاحب جي راءِ کي ڪمزور ڪرڻ لاءِ شاهه جي راڳ بابت بلوچ صاحب جي تحقيق ڪافي آهي. ان سان سرن جو تفصيل ۽ انهن جا نالا ڪلاسيڪل راڳ سان منسلڪ هجڻ جي پوري دلالت ڪن ٿا. هڪڙي ٻي گهڻا هارت جنهن کي ڪڪڙ اڳ يا آڏو اڳ واري ڪهاڻيءَ سان پيئي سگهجي ٿو، سا هيءَ آهي ته ڪلاسيڪل راڳ اڳ يا عوامي ڪيٽن (folk songs) جون ڌنون اڳ؟ هن مسئلي ساڃاهڻ لاءِ گهڻي ڪوشش ڪئي ويئي آهي. خود ڊاڪٽر جوتواڻي، محترمه شانو ڪرانا جي هڪ مقالي مان هيٺيون حوالو ڏئي ٿو. ”اهو صحيح آهي ته راڳ ڪلاسيڪي موسيقيءَ جو بنياد آهن، پر تازو راجسٿاني عوامي سنگيت بابت پنهنجي کوجنا دور ان مونکي معلوم ٿيو ته لفظ راڳ مڪمل طور ڪلاسيڪي موسيقيءَ جي ڪٽنب مان نه آهي. ڳوٺن جا رهاڪو ڳائڻا ڪونڊ، ملهار، توڙي، ڪماچي، مارو، آسا، مانڊ، ڪافي ۽ سورت جا نالا ڪم آڻين ٿا. آءٌ هن نتيجي تي پهتيس ته هر لوڪ راڳ لاءِ، جنهن آءٌ ان کي سڏيان ٿي. ڪن خاص سرن (notes) تي فقط ان کي ٻين راڳن کان جدا ڪرڻ لاءِ خاص زور رهيو. (۳)

شانو ڪرانا جي هن حوالي سان ائين ظاهر ٿيو ته لوڪ راڳ کي به راڳئين جي نالن سان سڏجي ٿو. مثال طور، هجن ۽ ٻيو ڪلاسيڪي راڳ ۾ مستعمل ٿيون ان انديشي کي ڪلاسيڪي راڳ جي قدامت جي ڪهاڻي رد ڪري ٿي. ويدن جي زماني ۾ هڪڙي شاستر گذرو ويد، جو بيان اچي ٿو. جيڪو هاڻي ان لپ آهي. (۴) ان کان سواءِ راڳ جي قدامت، شجري ۽ وڻ کي ڏسڻ مان اهو ثابت ٿئي ٿو ته لوڪ ڏنئون هڪي راڳ، مان ڦٽي نڪتيون آهن. (ڏسو ضميمو ٻيون)

گزارش آهي ته جيڪا هندوستان جي راڳ هالا آهي سا ڏکڻ هند جي ڪرناڌي موسيقيءَ واري خطي کي چڱي سچي وچ، اولهه ۽ اتر هند ۾ توڙي پاڪستان ۽ افغانستان ۾ مروج آهي. سنڌ جو واسطو به ان وسيع هندوستانی موسيقيءَ سان آهي ۽ خود ان ۾ سنڌ جو حوالو آهي. مقامي نوعيت جي ناني ڪن اصولن تحت ان وسيع سنگيت لڙهي ۽ سنڌ جي حصي (contribution) کي سنڌي پر ڪاش ملڻو ويو. پنڊت نارائن ڀٽ ڪنڊي جيڪو ڇتر تخلص ڪندو هو، تنهن اهڙي مدلل ثابتي ڏني آهي. (۵) هو لکي ٿو: جنهن راڳ ۾ ڪو به رڪتب، ٿي-ورگلڌار، ڪومل ڌيوت ۽ ڏبور ڌڪا هوندر سو سنڌي پرڪاش جو هوندو. (۶) هن مان مراد هيءَ آهي ته جنهن راڳ راڳين ۾ ٻئين خصوصيت هجي ته ان جو تاريخي تعلق سنڌ سان آهي، يا ان جا جزا سنڌي آهنگ ۾ منسلڪ آهن ۽ ان ڪري چئي سگهيو ته سنڌي راڳ ۽ هندوستانی ڪلاسيڪل راڳ جو ربط هڪو ۽ تاريخي آهي. راڳين جي نالن کي ڏسو ته آهي پنهنجي سڃي ايراضيءَ جي نشان دهي ڪن ٿيون. مثال: سنڌي پيروي، سنڌڙو ملهائي، بندراڻي سارنگ، ڪنڀوتي، بنگال پيروون وغيره.

ڊاڪٽر بلوچ صاحب پنهنجي تحقيق ۾ تمام گهڻا تفصيل ڏنا آهن. آءٌ سندس هئين ڇند نڪتن تي پنهنجا رايو پيش ڪري آخر ۾ سارنگ جي سنگيت تي ايندس.

۱- ڊاڪٽر بلوچ اڪثر راڳن جو ذڪر ڪندي فرمائي ٿو (برو-ڪيلڊارو) انهن ۾ سنڌ ۽ هند جو فرق آهي. (ص ۱۲۴).

۲- بهاگ جووهاگ تي ڪواٽرڪونهي وهاگ مقامي راڳ آهي. (ص ۱۲۳).

۳- معذور ڪوهستان جو لوڪ گيت آهي (ص ۱۶۱).

۴- سري راڳ توڙي سارنگ سنڌ توڙي هند جا مشترڪ راڳ

آهن. سري راڳ اصل لاڀاري جو راڳ، آهي.-(ص ۱۷۷).  
 نمبر پهريون هن بحث جو بنيادي نڪتو آهي. جنهن موجب سنڌ جو ٻڪي راڳ ۾  
 حصو بيشڪ آهي پر هڪڙي نالي وارو راڳ سنڌ ۾ هڪڙي صورت ۾  
 هجي ۽ هند ۾ ٻي صورت ۾ هجي اهو ممڪن ڪونهي. ڳائڻ واري اکر  
 فرق ڪيو ته اها ان جي نحاسي آهي. اهو بلڪل ايئن آهي، جو اڪثر  
 سورٺ کي سنڌي راڳڻي سڏي ان جو هندي نالو ”دیس“ ڄاڻايو ويندو آهي.  
 اهو صحيح نه آهي. هي ٻه علائقون راڳڻيون آهن. ٻئي هندوستاني راڳ مالا  
 ۾ موجود آهن. آروهي اوروهي ۾ ٿورڙي فرق آهي.

## سورٺ

آروهي: ساري ماڀاني سا  
 اوروهي: ساني ڏاها ماري سا

## ديس

آروهي: ساري ماڀاني سا  
 اوروهي: ساني ڏاها ماڳاري ني سا

(ڏسو خميون ٽيون)

ٻئي نمبر نڪتي لاه به منهنجو ساڳيو عرض آهي ته راڳڻي ۽ جي  
 نالي ۾ تلفظ جو فرق آهي (وهاڳ - بهاگ). ڳائڻ واري جي غلطيءَ جي  
 ڪري راڳڻن جي اها تقسيم جوڳي نه آهي. اهڙي ريت، ٽين نڪتي ۾  
 معذور کي ڪوهستان جو لوڪ گيت سڏڻ ۾ مس شانو ڪرانا وارو رايو ته  
 غلط ڪونهي، پر ان ڪري معذوريءَ کي هڪ مقامي راڳڻي سڏڻ مناسب  
 نه آهي.

نڪتي نمبر چوٿين ۾ ڊاڪٽر بلوچ صاحب سري راڳ کي سنڌ جو  
 لاڀاري جو راڳ سڏيو آهي. ان لاه ڪا داخلي سند نه آهي ۽ ايئن عملي  
 طور به سريءَ جو وقت سچ لهن ٿاڙي آهي. لاڀارو ان مهل کان اڳ ختم  
 ٿئي ٿو. سري هڪ مول راڳ آهي. لاڀاري جو لوڪ گيت ڪنهن اهڙي  
 نالي سان اتفاقي طور هجي ته اها ٻي ڳالهه آهي.  
 سر سازنگ جو سنگيت سان بلڪل بنيادي رابطو آهي. اهو راڳ

مالا ۾ جڙيل آهي. ياد رهي ته راڳ مالا ۾ ميگهه هڪ مول راڳ آهي. جنهن جا ڪيترائي قسم آهن. (ڏسو ضميمون چوٿون). ساڳي طرح ساڳئي تاثر ۾ وايو منڊل جي راڳي شڌ سارنگ آهي، جنهن جا به ڪيترا قسم آهن. (ڏسو ضميمون پنجون) برسات سان واسطو رکندڙ هي راڳ راڳيون ڪماچ، ڪافي، آسوري ۽ ڪلياڻ ٺاٺ ۾ مرتب ٿيل آهن (جن جا تفصيل ضميمن ۾ شامل آهن).

شاهه جي سر سارنگ جي سنگيت جي جيڪا کوجنا ٿي آهي، ان ۾ ڊاڪٽر بلوچ صاحب جو ذڪر ڪيل ڪتاب اهم آهي. هن ۾ ڊاڪٽر صاحب راڳ ٻڌي سائين شلام شاهه ۽ استاد منظور علي خان جي مدد سان هي لکيو آهي:

هتي ميگهه ۾ ڌيوت جو سر لڳل. بندراڻي سارنگ. ۾ ٻئي نڪاد لڳن، پر هن ۾ هڪ نڪاد لڳي ٿو. ص ۱۹۸. اهو نتيجو اسان کي سارنگ جي سنگيت کسي سمجهڻ ۾ مددگار آهي. ان کي اختيار ڪرڻ کان اڳ آءٌ بندراڻي سارنگ ۾ شڌ سارنگ جي آروهي اوروهي بيان ڪندس جنهن ڪنهن حتمي فيصلي تي پهچجي.

بندراڻي سارنگ  
آروهي- ساري ماڀاني سا  
آروهي- ساني ڏاڀا ماري سا

شڌ

آروهي- ساري ماڀاني ني سا

آروهي- ساني ڀاڻا ڏاڀا ماري ساني سا (ڏسو ضميمون ۶)  
شڌ جي آروهي ۾ به نڪاد لڳن ٿا. جيڪڏهن گهاٽ وارو پنهنجي تربيت ۽ نسل در نسل جي فرق ڪري ڪو سر بدلائي نٿو وڃي ته شاهه جو سارنگ بندراڻي سارنگ آهي. جيڪا ڪافي ٺاٺ جي اوڀو ڏاڍو راڳي آهي. شاسترن ۾ هن کسي فقط سارنگ به سڏيو ويو آهي. تال جي لحاظ کان وارين جو آڌار ڏرهد تي آهي. باقي تال جو ميدان اڃان گهڻو وسيع آهي، ان کي هڪ يا ٻن تالن تائين محدود نه رکيو آهي.

شاهه جي رسالي جي سارنگ جي سنگيت بابت مون هتي پنهنجا خيال ظاهر ڪيا آهن. ڪو قابل استاد هن ڏس ۾ وڌيڪ رهنمائي ڪندو



تم انشاءالله شاه جي سرن جي موسيقي تي ظني رابا نه پر حتمي فيصلو  
ڪري سگهيا.

آخر ۾ آءٌ پنهنجو ڪڍيل نتيجو وري ورجائيندي عرض ڪندس ته شاه  
جو سارنگ موسيقيءَ جي ترتيب موجب بندراڻي سارنگ آهي، جنهن کي  
هندوستاني راڳ مالا ۾ فقط ”سارنگ“ به سڏيو ويو آهي.

### ضميمون پهريون

(الف) هندوستاني راڳ مالا مان

ڪلياڻ (ڪلياڻ)

يمن (ايمن)

ڪنڀات (ڪنڀوتي)

سزيراڳ (سري)

سهڻي (سوهڻي)

ديسي (ديسي)

حسيني (حسيني)

ڪاموڏ (ڪاموڏ)

ڪڏارو (ڪڏاره)

سارنگ (سارنگ)

سورڻ (سورڻ)

آسا (آساوري)

برو (برو)

رامڪلي (رامڪلي)

پورب (پوربي)

بلاول (بلاول)

ڌناسري (ڌناسري)

۱۷

(الف) سترهن ئي سر راڳ

راڳپڻ ۾ موزون

ٿيل آهن. راڳ مالا ۾

پرڀاتي جو به نالو آهي

(ب) مضمون مطابق ۽ بظاهر مقامي راڳپڻن ۾ موزون ڪيل

سامونڊي  
سسئي آري  
معدوري  
ڪوهياري  
ليلا چنيسر  
مومل راڻو  
مارئي  
گهاتو  
رپ  
ڪاهوڙي  
ڪاٻاڻتي  
ڪارايل  
پرياتي  
ڏهر


۱۴

(ب) ڪوهياري ۽ راڻو ته مقبول  
سنڌي راڳپڻون ليکجن ٿيون.  
پر هي سڀ سرڪن راڳپڻن  
تي آڏايل آهن.

(ج) رسالي جو ڌاريون ڪلام

بيراڳ هندي  
هير رانجهو  
ڍول مارئي  
سينهن ڪيڏارو (ڪيڏاره-)  
بسنت بهار (بسنت بهار)  
پروو هندي چونڪو (پروو)  
مثنوي

(ج) ڌاريون ڪلام آهي، پرڏنگين  
۾ آيل راڳپڻن وارو ڪلام وڌيڪ  
ظاهر آهي.



ضمیمون ٽیون  
نالو راڳڻي جو آروهي سرگم آروهي ٺاڳم  
شام ساري \* ما ها ٽي ني ما سا ني ٽي ها سي گي ري سا  
ڪامود ساري \* سي ها ٽي ني ما سا ني ٽي ها ما گي ري سا  
شام ڪامود

- ۱- ڪليان ٺاڳ جي راڳڻي آهي.
- ۲- ڪايو سمپورن آهي.
- ۳- آروهي ۾ ڪنڌار ورج آهي.
- ۴- آروهي ۾ ٻئي مڌم ۽ ٻيا سڀ تيور سر لڳندا.
- ۵- آروهي ۾ سڀ سرتيور لڳندا.
- ۶- وادي پنچم سمواڊي رکب.
- ۷- شروع رات جو ڳائجي.
- ۸- وادي پنچم سمواڊي رکب.
- ۹- سڄ لئون مهل ڳائجي.

## تفاوت شام ۽ ڪامود جو

ٻئي هڪ جهڙيون راڳڻيون آهن. تفاوت فقط اهو آهي جو شام ۾  
نڪاد آروهي ۾ زوردار هئبو ۽ ڪامود ۾ ۽ نڪاد آروهي ۽ ڪنڌار آروهي ۾  
ڪمزور هئبو ته شام ۽ ڪامود الڳ الڳ نظر ايندا.  
سورث ساري - ما ها - ني ما سا نا ٽي ها ما - ري سا  
ديس ساري - ما ها ٽي ني ما سا ني ٽي ها گي ري ني سا

## ديس

## سورث

- ۱- ڪماڇ ٺاڳ جي راڳڻي آهي.
- ۲- ڪايو سمپورن راڳڻي آهي.
- ۳- اويو راڳڻي آهي.

- ۳- آروهي ۾ ڪنڌار ۽ ڌبوت ۽ آروهي ۾ ڪنڌار ۳- آروهي ۾ ڪنڌار وڃ آهي وڃ آهي.
- ۴- آروهي ۾ مٿم ڪومل آروهي ۾ مٿم ۽ نڪاد ڪومل ۴- آروهي ۾ مٿم ۽ باقي سر تيور لڳندا. ڪومل ۽ باقي نڪادون باقي تيور سر ۽ آروهي ۾ مٿم ڪومل ۽ باقي تيور سر لڳندا
- ۵- وادي رکب سمواڌي ڌبوت ۵- وادي رکب سمواڌي ڌبوت
- ۶- پوئين بهر رات جو ڳائڻي ۶- پوئين بهر رات جو ڳائڻي-

### ضميمو چوٿون

- نموني طور هن هيٺ ملهار ۽ سارنگ جي اٺن مشهور ۽ مروج راڳن ۽ راڳين جو تفصيل ڏنو ويو آهي. ان تفصيل کي سمجهڻ لاءِ علم موسيقي ۾ مروج اصطلاحن کي سمجهڻ ضروري آهي. آهي هي آهن.
- آروھ : سرگرم ۾ هڻان کان مٿي وڃڻ.
- مثال: بنيادي سرگرم سا ري گا ما پا تا ني (سا) (اصل نالا ڪرڇ - رکب - ڪنڌار - مٿم - پنڇم - ڌبوت - نڪاد - (ڪرڇ)
- آروھ : واپس - مٿان کان سرگرم کي هيٺ آڻڻ
- وادي سر: جنهن سر تي گهڻو زور هجي. بادشاهه سر
- سمواڌي سر: جنهن تي بادشاهه سر کان ٻيو ۽ ٻئي نمبر تي زور هجي (وزير وانگر)
- انوادي سر: جيڪو گهٽ ورجائجي يا ڪم آڻجي.
- وواڌي سر: اهو سر جيڪو راڳي ۽ مٿروڪ هجي ۽ استعمال سان بگاڙي ڇڏي.
- برجت : ممنوع سر
- وڪر سر: اهو سر جيڪو تسلسل ۾ ڪم نه اچي
- ڪومل : نرم سر (نرمي سان چئجي)
- تيور : تيز سر (تيزي سان چئجي)

## راڳ شڌ ملهار

ٺاٺ : ڪماڇ  
 ٻرن : اوڍو - اوڍو  
 آروھ : ساري ماڀا - ماڀا ڏا سا  
 اوروھ : سا ڏا ڀا ما ري سا  
 وادي سر : مڌم  
 سموادي : ڪرڇ (سا)  
 خاص تان : سا ما ري ڀا ڏا ڀا ما ري سا  
 وقت : برسات جي موسم ۾ هر وقت گهاٽجي ٿو.  
 تفصيل : هن راڳ ۾ گندار ۽ نڪاد برجٽ آهن. باقي سڀ سر شڌ آهن.  
 هي بنيادي ۽ هن راڳن مان هڪ آهي. ملهار جا ٻيا سڀ قسم هن مان  
 تخليق ٿيا آهن. ڪماڇ ٺاٺ ۾ هي ئي هڪڙو راڳ آهي جنهن ۾ نڪاد  
 متروڪ آهن. حالانڪ ٻئي نڪاد ڪماڇ ٺاٺ جي خصوصيت آهن.

## راڳي گونڊ ملهار

ٺاٺ : ڪماڇ  
 ٻرن : مڇورڻ - مڇورڻ  
 آروھ : ساري گاما گاما ما ڀا ڏا ني سا  
 اوروھ : سا ڏا ني ڀاري ما ڪاري ڪاري سا  
 وادي سر : مڌم  
 سموادي سر : ڪرڇ (سا)

خاص تان: ري گاڻا - ماها ڌاني ٻاما - گاري گاري سا  
 وقت: مينهن جي موسم ۾ هر وقت ڳائجي ٿو.  
 تفصيل: هيءَ راڳي گونڊ ۽ ملهار جي ملاوت سان ٻني آهي. شڌ  
 ملهار ۽ گونڊ ملهار ۾ فرق هي آهي ته شڌ ملهار ۾ گذار ۽ نڪاد برج  
 آهن ۽ گونڊ ملهار ۾ ڪم اچن ٿا. هن ۾ سر وڪر ڪري لڳائجن ٿا.  
 هن ۾ شروع ۾ گاڻا گاڻا ۽ آخر ۾ گاري گاري سا لڳائڻ ڪين. ڪومل  
 نڪاد ۽ پنچم جي سنگت سبب راڳي وڌيڪ خوبصورت ٻنجي ٿي. ٻني نڪاد  
 اچن ٿا ۽ ٻها سڀ سر شڌ آهن.

## راڳي ميان ڪي ملهار

هن راڳيءَ ۾ ٻني نڪاد ڪومل ۽ باقي سر شڌ آهن. آره ۾ گذار  
 برج آهي.

لڻا: ڪاڻي

ٻرن: ڪاڍو - سمپوڻ

آره: سا ما ري ٻاني ڌاني سا

اوروه: سا ڌا ني ٻاما ٻاما گاڻا گاڻا ٻا ماري سا

واري سر: پنچم

سموادي سر: ڪرڇ (سا)

خاص تان: ماگا ماگا ما ٻا ما ما ري سا. نهنري ٻاني ڌاني ني سا.

وقت: رات جو يا موسم ٻرسات ۾ هر وقت.

تفصيل: هيءَ راڳي مشهور موسيقار ميان تان سين جي ايجاد آهي.  
 شڌ ملهار ۾ تبديليءَ سان ميان تان سين هيءَ راڳي ترتيب ڏني. ميان  
 جي ملهار، ڪانهڙي جو هڪ قسم هئي ۽ هن ۾ ڪانهڙي جي ڪومل  
 ڌيوت کي شڌ ڌيوت ۾ تبديل ڪري ان جو هي نالو رکيو ويو.

## راڳڻي سورداسي ملهار

هن ۾ ٻئي نڪاد ڪم اچن ٿا. باقي سڀ سر هٿ آهن. ڪنڌار هرچت  
 آهي. آروه ۾ ڏيوت ٻه هرچت آهي.  
 لٺ : ڪافي  
 ٻرن : اوڍو - ڪاڍو  
 آروه : سا ري ما ها ني سا  
 آروه : سا ني ڏا ما ها ني ڏا ها ماري ني سا  
 وادي سر : ڪرڇ (سا)  
 سوادِي سر : پنجهر  
 خاص تان : ني ڏا ما ها ني ڏا ها  
 وٺ : ڏينهن جو ٻيو بهر  
 تفصيل : هن راڳڻي ۾ جو موجد هنديءَ جو مشهور شاعر ۽ ساڌو  
 سورداس آهي. سارنگ ۽ ملهار جي ميل مان ٻئي آهي. ڪماڇ لٺ جي  
 راڳڻي سورٺ سان ملي ٿي.

## راڳڻي ميرابائي ڪي ملهار

هن راڳڻي ۾ ٻئي ڪنڌاره ٻئي ڏيوت ۽ ٻئي نڪاد آهن. ٻيا سر هٿ آهن  
 لٺ : آسوري  
 ٻرن : ڪاڍو - ڪاڍو



آروه : ني سا ري ما ري ها ني تا اي سا  
 اوروه : سا تا ني ها ما ها گا ما ها ري سا.  
 وادي سر : مدم  
 سموا دي سر : كرج (سا)

خاص تان : ني سا ري ما ري ها گا ما ها ري سا.  
 وقت : برسات جي موسم ۾ هر وقت

تفصيل : آروه ۾ گذار برجت آهي. هيءَ راڳي آڏپور جي راڻي  
 سيراهاڻيءَ جي تخليق ڪيل آهي. هوءَ شاعره هئي ۽ سنگيت ڪار به. شري  
 ڪرشن جي محبت ۾ اهڙي حالت بنيس جو راج ڇڏي فقيري ويس ڏيکيائين  
 ڪرشن جي عقيدت ۾ ڪيترا ڀڄن ڇيائين جيڪي هوءَ خود ڳائيندي هئي.  
 هن راڳي جي آروه ۾ ميان ڪي ملهار ۽ اوروه ۾ آڏانه ڇڻو آهي. شڌ  
 گذار جو استعمال هن راڳيءَ کي آڏانه ۽ درباري کان علحدو ڪري ٿو.

## ضميمون پنجون

### راڳي شڌ سارنگ

هن راڳيءَ ۾ ٻئي مدم ۽ ٻئي نڪاد ڪم آهن. باقي سڀ سر شڌ  
 آهن. گذار برجت آهي ۽ آروه ۾ ڏيوت به برجت آهي.

ڳاڻي : ڳاڻي  
 برن : اوڊو ڪاڊو  
 آروه : سا ري ما ها ني ني سا  
 اوروه : سا ني ها ما تا ها ما ري سا ني سا  
 وادي سر : رکب

سموادي سر : پنچم  
 خاص تان : ري ما پا ني ڏا پا ما ري سا  
 وقت : ڏينهن جو ٻيو ٻهر  
 تفصيل : هيءَ راڳي شام ڪلياڻ ۽ سارنگ جي آمېزش آهي. شام  
 ڪلياڻ کان دير رکن لاءِ هن جي آروه ۾ تيور مڌم سان گڏ شد مڌم  
 به ڪم آڻجي.

## راڳي گونڊ سارنگ

ناٺ : ڪلياڻ  
 ٻرن : ڪاڊو - سمپورڻ  
 آروه : ني سا گا ري ما گا پا ما ڏا پا ما پا سا  
 اوروه : سا ني ڏا پا ما پا ڏا پا گا ري ما گا پا ري سا  
 وادي سر : گنڌار  
 سموادي سر : ڌيوت  
 خاص تان : ني سا گا ري ما گا پا ري سا  
 وقت : ڏينهن جو ٽيون ٻهر  
 تفصيل : هن راڳيءَ ۾ آروه ۾ نڪاد برجٽ (منوع) آهي. گونڊ  
 سارنگ جو وڪر آروه اوروه کيس ٻين ملندڙ راڳين کان جدا ڪري ٿو.  
 منوع هوندي به آروه ۾ نڪاد جو سر ڪم اچي ٿو. باقي سڀ سر شد آهن.

## راڳي بندراڻي سارنگ

ٻئي نڪاد ڪومل، ٻيا سڀ سر شڌا آهن.

ٺاٺ : ڪافي

ٻرن : اوڍو - ڪاڍو

آروھ : سا ري ما ٻا ٻا ٻا

اوروھ : سا ني ڏا ٻا ما ري سا

واڌي سر : رکب

سمواڌي سر : پنجم

خاص تانءُ ري ما ٻا ٻا ري ني سا

وقت : ڏينهن جو ٻيو ٻهر

تفصيل : آروھ ۾ ڌيوت ۽ گنڌار، ۽ اوروھ ۾ گنڌار ٻرجت آهي. راڳڻيءَ کي سارنگ يا بندراڻي سارنگ چئبو آهي. آروھ ۾ شڌ نڪاد ۽ اوروھ ۾ ڪومل نڪاد ڪم آيو آهي. هن راڳڻيءَ ۾ ٻئي نڪاد ڪم اچن ٿا، جيڪا ڪماچ ٺاٺ جي خصوصيت آهي. قاضي ظهوالحق صاحب لکي ٿو ته ”منهنجي راه ۾ هن کي ڪماچ ٺاٺ ۾ ڳڻڻ ڪبي. هن ۾ ڪافي ٺاٺ جي ڪاٺ علامت نظر ٿئي آهي. ڪافي ٺاٺ ۾ ته گنڌار کي اهميت حاصل آهي.“

رهنماھ موسيقي ص ص ۲۷۸ - ۲۷۹

## تفاوت سورٽ ۽ دیس جو

(۱)

سورٽ جي آروهيءَ ۾ نڪاد تيور کي زوردار ڪري لڳائبو ۽ دیس جي آروهيءَ ۾ نڪاد تيور کي ڪمزور ڪري لڳائبو ته ٻئي راڳنيون هڪ ٻئي کان ڌار ڌار نظر اينديون.

(۲)

سورٽ ۾ ساونت سارنگ جو ميل رهڻ ٿو ڇاڪاڻ ته سورٽ ۽ ساونت سارنگ ۾ فرق فقط سمواڊي سر جو آهي. سورٽ جو ڌيوت آهي ۽ ساونت سارنگ جو سمواڊي پنجم آهي.

ڏالو راڳني جو      آروهي سرگم      آمروهي سرگم

سا نا ڌي پا ما ري سا	سا ري ما پا ني سا	ساونت سارنگم
سا ني ڌا پا ما ري سا	سا ري ما پا ني سا	بلدراڳني سارنگم
سا لي ڌي پا ما کي ري سا	سا ري کي ما پا ني سا	گورسا رنگ

بلدراڳني سارنگ

ساونت سارنگ

- ۱- ڪافي ٺاٺ جي راڳني آهي.      ۱- ڪافي ٺاٺ جي راڳني آهي.
- ۲- اوڍو ڪاڍو راڳني آهي.      ۲- اوڍو ڪاڍو راڳني آهي.
- ۳- آروهي ۾ ڪنڌار ۽ ڌيوت ۽ آروهي ۾ ڪنڌار سر ورج آهي.
- ۳- آروهي ۾ ڪنڌار ۽ ڌيوت ۽ آروهي ۾ ڪنڌار سر ورج آهي.
- ۴- آروهيءَ ۾ فقط مڌم ۽ آروهي ۾ مڌم ۽ نڪاد ڪوسل (وڪر) ۽ ٻيا سر تيور لڳندا.
- ۴- آروهيءَ ۾ فقط مڌم ۽ آروهيءَ ۾ مڌم ۽ نڪاد ڪوسل ۽ ٻيا سڀ سر تيور لڳندا.
- ۵- وادي رکب سمواڊي پنجم      ۵- وادي رکب سمواڊي پنجم.
- ۶- ٻن ٻهرن ڏينهن جو ڳائجي.      ۶- ٻن ٻهرن ڏينهن جو ڳائجي.

گور سارنگ

- ۱- ڪليان ٺاٺ جي راڳني آهي.
- ۲- ڪاڍو سمبورن راڳني آهي.
- ۳- فقط آروهيءَ ۾ ڌيوت سر ورج آهي.
- ۴- آروهيءَ ۽ آروهيءَ ۾ مڌم ڪوسل ۽ ٻيا سڀ سر تيور لڳندا.

ڪا في ناث مئر (ساري گاما پاڻي ناستا)

[illegible]

بِسْمِ اللَّهِ الرَّحْمَنِ الرَّحِيمِ

[illegible]

آسا در کی فاش ہوگا (سارے گھماؤ انا سہا)

[illegible]

کتابخانه جامع نانک سہ (ساری گیتی ماہی نامہ)

[illegible]

(۱) 'His surs are not the ragas proper. anlibe the classical Rages, Shah Abdual Latif's surs are based on words and of the baits and varis sung in style which is not at all rigidly cassical'.

Jotwani Motilal:

SHAH ABDUL LATIF,

His Life and Work: Delhi,

University of Delhi. 1975, PP. 86-87

(۲) بلوچ، نبي بخش خان: سنڌي موسيقي جي مختصر تاريخ،  
شاہ عبداللطيف ڀٽ شاہ ثقافتي  
مرڪز حيدرآباد 1978

(3) 'It is true that the Raga is the basis of our classical music, but during my recent research in the folk-music of Rajasthan, I found that the word Raga is not entirely of classical music faintly, and the singers in the villages use the names as Gund, malhar. Todi, khamayaci, maru, Asa, mand kafi, and sorath. I therefore came to the conclusion that for each loka-raga, as I call it, there was certain emphasis on certain notes which differentiated it from others" Shanno Khurana: article publised in BHARATIYA SANGIT: Vol,1 No. 4, May 1966, PP. 18-19, quoted by Dr. Motilal Jotwani.

۴۔ آڌارام آسراڻي: رسالو نشانعو مقالو راڳ وديا، نمبر ۱، جلد ۱، حيدرآباد ۱۹۵۶ع ص ۷۰.  
۵۔ منهنجو بزرگ دوست ۽ عظيم موسيقار قاضي ظهورالحق صاحب، پنڊت صاحب جي معيار بابت لکي ٿو. ”هن سلسلي ۾ پنڊت وشنوناڻڻ پاتڪنڊي مرهٽي زبان ۾ اعليٰ ٻاڻ جا ڪتاب لکيا. پنڊت جيبي جي نالي بمبئيءَ ۾ موسيقيءَ جي يونيورسٽي قائم ٿي. هُو خود ڪونه ڳائيندو، پر راڳ جو وسيع علم رکندو هو. ڪيترا لکشن گيت به لکيائين. منهنجي ملاقات سائنس اللهآباد ۾ ٿي. سندس ڪتاب جو هندي زبان ۾ ٿيو، ان جو اردو ترجمو معارف النغمات جي نالي سان ٿيو (جيڪو ٽاڪر نواب علي خان ڪيو). اڳتي هلي ترجمو در ترجمو ۽ هير ٿير ان ڪتاب جي اصليت ختم ڪري ڇڏي.“ ڏسو.



رهلاء موسيقي، پاڪستان نيشنل ڪائونسل آف آرٽس اسلام آباد،

۱۹۷۵ع ص ۲۹-۳۰.

۶- منظور نقوي: سٺي راڳ ۽ ڦال، انسٽيٽوٽ آف سنڌالاجي ص ۳۹.

۷- فوٽو سٽيٽ صفحا ۴ ۽ ۵ ۾ ضحما پير بخش مغل جي ڪتاب راڳ ساگر،  
سعيد آرٽ پريس حيدرآباد ۱۹۵۵ع جا آهن.

۸- ضحمن ۽ آروهي اوروهي ۽ راڳين جو تفصيل جناب قاضي ظهوالاحق  
صاحب جي ڪتاب رهنما موسيقيءَ تان ورتل آهي.

ڊاڪٽر عبدالجبار جوڻيجو

## شاهه جي بيتن جي تلاش

شاهه جو رسالو ادب جي دنيا ۾ اهم جاءِ والاري ٿو. رسالي جا قلمي نسخا هڪڙا سندس زندگيءَ ۾ ئي تيار ٿيا. ڪي لکبا رهيا، ڪي سال اڌ هره مڪمل ٿيا (۱). ان کانپوءِ ڪيترا نسخا لکجندا رهيا. اهو سلسلو جاري آهي. مليل روايتن موجب گنج ۱۲۰۷ هه ۾ مڪمل ٿيو. پهرين شاهه سيراڻيءَ واري جو نسخو ۱۱۶۴ هه ۾ مڪمل ٿيو. اٽڪل ٽيهن کان مٿي قلمي نسخن جو ڏس مليو آهي. ۱۸۶۶ع ۾ پهريون ڀيرو شاهه جو رسالو ڊاڪٽر ٽروپ شايع ڪيو. ان کانپوءِ سرڪاري ڇاپو، بمبئي ڇاپو، قلعو ڇاپو، گربخشاڻي ڇاپو، شاهواڻي ڇاپو، قاسمي ڇاپو، ڏيپلائي ڇاپو، ڪلياڻ ڇاپو ۽ علامه قاضي ڇاپو توڙي ڪي ٻيا ڇاپا نڪتا. شاه صاحب جي سوانح، شعر ۽ لغت تي به ڪيترا ڪتاب ۽ سوين مقالا ڇپيا. ڪانفرنسون ٿيون، گرم ٿيل بيتن جي تلاش به ٿي. اڪثر محققن تي تنقيدون به ٿيون. جن ۾ گربخشاڻيءَ تي تنقيد اهم آهي. ٻين سان گڏ تفصيلي تنقيد ڊاڪٽر محمد ابراهيم خليل پنهنجي ڪتاب ”ادب ۽ تنقيد“ ۾ ڪئي. بيتن جي تلاش ۾ به ڪي ڪاوڙيون ٿيون آهن. انهن ۾ هڪڙيون انهن اهل ذوق سڀدن ۽ فقيرن جون آهن، جيڪي بيت هٿ ڪندا پنهنجن رياضن يا قلمي خزانن ۾ محفوظ ڪندا ويا. ائين رسالن جا قلمي نسخا پنهنجي بنيادي هيٺ ڪان وڌندا ويا. هنن بزرگن وٽ ڪسواي گڏ ڪرڻ جو جذبو هو ۽ انهن مان ڪنهن ڪٿي اهو سوچيو هجي ته ڌاريون بيت داخل نه ڪجي. هر بيت کي شاه جو بيت چوڻ ايترو آسان ڪونهي، جيترو ڪي فقير سمجهن ٿا.

ڪي ٿورا نوان بيت ڪن مجموعن ۾ شامل به ٿيند ويا. پر هن سلسلي ۾ به مهمون ڌيان ڇڪائين ٿيون، هڪڙي مهم جو اڪيلو جا ڪوڙي

(۱) منو شاهه وارو نسخو، انهن ۾ آهي. ڏسو ”سرمارشي“ محمد سوهـ مار شيخ، لطيف پبليڪيشن ٻڌين ۱۹۵۶ع.

بدین جو ماستر محمد سومار شیخ هو. جنهن ڪڇ وڃي ٻيٽ ۾ ڪيا ۽  
 ”شاه جا گهر گول ٻوٽ“ سرمارئي ۱۹۵۶ع ۾، ۽ ٻارهن سر پڪمشت ۱۹۵۷ع  
 ۾ ڏيهاڻي پريس حيدرآباد مان شايع ڪيا. ٻي ۱۹۵۸ع جو اڳواڻ فقير اسداد  
 علي سرائي آهي جنهن پنهنجن ٻن ڇاڪوڙي لقرن سان بيهي ۽ ٻچ ٽوڙي  
 ان جي پس گردائيءَ جو سفر ڪيو، جتان ٻيٽ آئي ۱۹۸۵ع ۾ سردار پريس  
 حيدرآباد مان انهن جو مجموعو ”اسلمه ائٿوريا“ ڪتاب شايع ڪيائون. جناب  
 سيد غلام مصطفيٰ شاه جي سرپرستي، محترم محمد ابراهيم جويي جي همت افزائي  
 ۽ محترم ٻانهون خان شيخ جي ۽ ڪلاس ۽ سٽوڙ سان هي ڪتاب شايع ٿيو.  
 اتفاق سان جوڻو صاحب محمد سومار جي همت افزائي ڪرڻ وارن سان به  
 هو. هونئن حقيقي ٻيٽن جو لڳل هڪ اهم ڪارنامو آهي، ته انهن جي ڀلائي  
 ڇاڻ ۽ تنقيد جو حق نقادن کي آهي. اهو هنن ٻنهي حضرات جي ڪاوشن  
 تي ڪجهه ٿيو آهي، ڪجهه ٿيندو مرحوم محمد سومار اشارتاً ڏاڪٽر  
 دائود پوٽي لاءِ ڪي سخت لفظ لکيا. پر فقير اسداد علي پنهنجي ڪتاب  
 (سفرنامي) قدم ڪاٻڙين جا (۲) ۾ شاه جي سوانح ۽ ڪلام تي ماضيءَ ۾  
 ڪم ڪندڙن سڀني کي لسوڻو آهي ۽ خاص طور ڏاڪٽرن، سڪالرن،  
 نيڪ لاءِ ٻڌندڙن، لراڙ تي ٿوري رڪندڙن ۽ سوٽ ٻوٽ وارن کي بي تعاضا،  
 بي دريغ ۽ بنا ڪنهن اخلاقي حدبنديءَ جي گهٽ وڌ ڳالهائون آهي (۳)  
 اسلمه ائٿوريا ۾ به تهديد ۾ جنهن نموني سرائي ڳالهه ڪري ٿو تنهن کي  
 ضابطي ۾ رکڻ لاءِ غلام مصطفيٰ شاه صاحب جو هي لکڻ واضح ڪري ٿو:  
 ”سرائي اسداد علي وڏو شاه جو مست ۽ شيدائي آهي ۽ ڪنهن کي جهل  
 ڏيڻ وارو نه آهي. کيس ڪافي نظم و ضبط ۽ اعتدال جي صورت ۾ رکڻو پيو  
 (۴). جويي صاحب سرائيءَ جي تهديد کي متوازن اختيار جي شڪل ڏئي (۵).  
 ٻيٽن جي تلاش هونئن به ٿي سگهي ٿي. گارين ڏيڻ کانسواءِ به  
 ڪا ڳالهه چئي سگهجي ٿي. سرائي کيس ويندي ٿي ڪو ڪا لفظ ڳالهائڻ  
 جو عادي آهي (۶). خبر نه آهي ته رسالي جا مرتب، خارج ۽ لطيفي سڪال  
 ڪهڙا آهن جن لاءِ ناشائست لفظ ڪم آڻڻ ڪا وڏي اخلاقي بلندي آهي.“

(۲) قدم ڪاٻڙين جا، اربوڪٽ پرنٽرس حيدرآباد ۱۹۸۷ع.

(۳) ڏسو قدم ڪاٻڙين جا ص ۱۱۳، ۱۱۵، ۱۲۱.

(۴) ڏسو اسلمه ائٿوريا ص ۶ (۵) ايضاً ص ۶.

(۶) ڏسو ائٿوريا - ص قدم - ص ۹۵.

هائين هيٺين بزرگن جو نالو وٺي سرائي ساراهه ڪري ٿو: هجن شاه سائين جي سوانح ۽ رسالي تي ڪوڏانهن قلم کڻي پنهنجي علمي پنهار آهر ڪافي ڪجهه شاه جو شان ۽ بيان لکي پنهنجو وارو وڃايو انهن مرحيائن ملوڪن مڙدن ۾ مير عبدالحسين سانگي، شمس العلماء مرزا قليچ بيگ، علامه دائودپوٽو، ڊاڪٽر گربخشاڻي، علامه امداد علي قاضي، دادا چينمل پسرورام، (ڊاڪٽر) عثمان علي انصاري، موسوي ساداتن، عطا حسين شاه ۽ عبدالحسين شاه، محمد عثمان ڏيپلائي ۽ ٻين لاڏاڻو ڪري ويل -چاڻن ۽ ششاهه سائين جي شيدائين جا نالا شاه سائين جي سوانح، رسالن ۾ سندن گهڻيل لطيفي مضمونن ۾ اڃا تائين جرگي، سندن علمي اهڙا ۽ اوليڙي سان اسان کي سندن سنڌي ساهت جي نينهن پري نوڪريءَ جي نشاندهي پئائي رهيا آهن (۷).

هنن بزرگن کانسواءِ آهي ڪهڙا ماڻهو آهن، جن کي لوڻن لاه سرائي ڪم ڪشي آهي ۽ هيٺين لفظن سان ڊاڪٽرن ۽ ڪالرن کي لويو اٿس: ”مون نراڙ تي ٽوٻي رکندڙ يا نه ڪٺاه ٻڌندڙ عالمن جي به سنگت حاصل ڪئي. پر تن سمين جي سڌ مران جن جي ڳوڏڙين ۾ گل“ ويچارڻ فقورن کي پنهنجي وڏاندريءَ وڃا تي نه گيرب نه ڳاڙه نه هٿ نه گهمند هو، پر هي خوش پوشاڪ عالم پنهنجي سڪڻيءَ وڃائي عجوب پنداري ۾ سڀيل ڏسڻ ۾ آيا“ (۸).

هون به ڀوندا آهن ته فقير جي ڳوڏڙيءَ جو وارث فقير ئي سگهي ٿو اهڙي طرح لطيف سائين جي ڪلام جي به سچي -جڙاڻ ۽ جهڙي چاڻو محبستي، پشت با پشت مريدن فقيرن کي پوندي اهڙي نيڪ ٺاه ٻڌندڙ يا نراڙ تي ٽوٻي رکندڙ عالم يا اديب کي خير نه ٿي پوي (۹).

هاڻي اچو ته آءٌ اوهان کي رسالي شريف ۾ لکيل ٻيٽ مان ضروري چيل ٻيٽ لکي سمجهايان ۽ ثابت ڪري ڏيکاريان ته ٽن رسالي جوڙيندڙ جوانن جيڪي بلاشڪ علم جا ڊاڪٽر ۽ عالم هيا ۽ سندن خدمت به لاهوڪي ليکڪجي ٿي پر تاهم به هنن کي بهتن جي ساڃاهه ۽ صحبت پروڙن ۾ ڊاڪٽري نه ڪمپائونڊري به نه ٿي ڇڙي (۱۰).

(۷) اٿوريا ص ۲۴

(۸) قدم ص ۹

(۹) قدم ص ۱۱۴

(۱۰) قدم ص ۱۱۵

”تڏهن ته آءُ هر دم واکا ڪندو ٿو اهاڻ ته لطيف جي ڪلام جي ڄاڻپ يا پنهنجي وڃا تي جيڪي صاحب فخر ڪن سڀي لطيف جي ڪلام جي محبت جي سڃاڻپ ۽ بصيرت ۽ ڊاڪٽر نه پر ان ڪواليفائيٽ ڪمپائونڊر آهن (۱۱).“

”سنڌ ۾ هرڪو شاهه رحم جي ڪلام ۾ ڊاڪٽر ۽ ماهر ٿيو سمجهي پر هندوستان ۾ انسان ڄا عالم پاڻ کي رسالي ۾ ڪمپائونڊر به نٿا سمجهن (۱۲).“

سرائي جي تحرير مان هي پنج اقتباس ڏنا ويا آهن، جن مان ظاهر ٿئي ٿو ته ڪو ڊاڪٽر هن جي ذهن تي ٻري طرح سوار آهي، جنهن جو نالو ولڻ جي همت به نه اٿس. حالانڪ نناد ۽ ايتري اخلاقي جرئت هجڻ کپي جو جنهن تي تنقيد ڪري ٿو ان جو ئي نالو وٺي ۽ ڪنهن ڪميونٽي کي نه لوٺي. آءُ وري عرض ڪندس ته رسالي جي ٻاري ۾ ڪجهه به ڇوڻو آهي ته حوالن مان ڳالهه ڪرڻ کپي. سرائي کي خيال آهي ته هن سڀ ڇاهي رسالا به ڏنا آهن ۽ اڏهن ۾ بيت گهٽ آهن، ڪٽل سندن وارا آهن ۽ غلط پڙهڻين وارا آهن. تعداد بابت ئي سندس دليل غلط آهن. هو ڪتاب قدم ڪاڙين ڄا ۽ هڪ فارمولو پيش ڪري ٿو: ”حضرت مرشد شاهه جي ڪل عمر ۶۳ ورهيه هئي. سندن رڳو پنجاهه ورهين کي ۳۶۵ مان ضرب ڪبي ته پنجاهه سالن جا ڪل ڏينهن لکندا. شاه صاحب جيڪڏهن روزانو ۱۰ بيت به ڇپا هوندا ته سندس ڪل بيت اڌ لک کان مٿي ٿين ٿا. هيٺ تائين رسالن ۽ قلمي تدوئي رکيل گنج ۾ وڌ ۾ وڌ ڏهه هزار بيت قلمبند آهن“ (۱۳).

وري ان جي آيت، ساڳئي ئي فارمولي تحت هڪ خط ۾ لکي ٿو: ”هن عارف کي علم پنڊگهي ۾ مليو آهي. تاهم به سندس هالڻي جا ۱۰ سال ڪاٽي باقي سندس عمر جا ۵۳ سال ٿئي ٿي جنهن جي دؤران هن الهامي شاعر جيڪڏهن روزانو ۱۰ بيت ڇپا هوندا سي به اٽڪل لک کن ٿي ويندا. جيتوڻيڪ سڀني رسالن ۽ گنج شريف جي ٽوٽل بيتن کي سر وائيز

(۱۱) قدم ص ۱۲۱

(۱۲) قدم ص ۳۰۹

(۱۳) قدم ص ۱۰۳

شمار ڪيو ته ۱۰,۰۰۰ کان بيت مٿي ڪوٺ ٿا ٿين (۱۴).  
 سرائي\* جي ڏنل هنن پنهنجي حسابي ڪمن ڪري ڪيل ڪرڻ جي  
 ڪوشش پهرين ٿا ڪريون.  
 فارهولو پهريون:

سال جا ڏينهن  $365 \times 50 = 18250$  ڏينهن.

۱۸۲۵۰ = ۲ × ۳۶۵۰

فارهولو ٻيو:

سال جا ڏينهن  $365 \times 53 = 19345$  ڏينهن.

ڏهه بيت روز:  $10 \times 19345 = 193450$ .

سرائي جو پهريون فارهولو حساب ڪتابو ڏسيل ۽ فرض ڪيل اڌ لک کان  
 مٿي جي بجاءِ ۳۶۵۰۰ يعني اڌ لک کان ۱۳۵۰۰ گهٽ ٿيو ٻيو. ان  
 ڪري ئي هن صاحب خط ۾ ٻيو فارهولو ڏسيو. اهو به لک ڪن ٿين بدران  
 ٻن لکن جي قريب (يعني ۱,۹۳۴۵۰ ٻيڻو).

جواب ۾ عرض آهي ته شاهه صاحب جهڙي عظيم شاعر کي هابند  
 ڪرڻ يا ائين سوچڻ ته هن به يا ڏهه بيت روز چيا هوندا ڪا عقل جي  
 ڳالهه نه آهي. سرائي فقير جو هي چوڻ به غلط آهي ته چاهي رسالن يا قلمي  
 رسالن ۾ ڏهن هزارن کان مٿي بيت ڪونه آهن. ٻيا وڌ ۾ وڌ ڏهه هزار  
 بيت قلمبند ٿيل آهن (۱۵).

پهرين آءُ گذارش ڪريان ته رسالي جي سڀني مڪمل چاهي نسخن  
 جي مون سروي ڪئي آهي ۽ ڪارڊ ٺاهيا آهن ۽ ڏنو ويو ته ڪنهن به  
 رسالي ۾ ڌارئين ڪلام سميت ۴۴۶۴ کان مٿي بيت ۽ واپون نه آهن.  
 ڊاڪٽر بلوچ صاحب جي ڪيل سروي ۽ تحقيق موجب معلوم قلمي نسخن  
 مان جن ٻن قلمي نسخن ۾ پنجن هزارن کان ٿورو مٿي بيت آهن، سي آهن:  
 ولي محمد شاهه وارو قلمي نسخو (بيت ۵۳۳۶) ميهار فقير وارو قلمي نسخو  
 (بيت ۵۳۴۷) (۱۶). ٻي شاهه جي گنج ۾ انهن کان گهٽ بيت آهن. هن  
 مان ثابت ٿيو ته سرائي\* ڌيان سان ڪو قلمي ۽ چاهي نسخو ڏنو ڪونهي  
 نه ته ڏهن هزارن جي دعويٰ ڪيئن ڪري سگهي؟ اڳي ثابت سندس تحرير

(۱۴) سنڌ يونيورسٽي\* جي سنڌي شعبي ۾ شاهه لطيف ريسرچ سول ٽائيم ٿيڻ

تي جناب وائس چانسلر صاحب ڏي لکيل خط ۱۵-۸-۱۹۸۷ع.

(۱۵) قدم ص ۳؛

(۱۶) ڏسو: بلوچ: شاهه جي رسالي جا سرچشما.



ٻڌائي (۲۱). اها ڪا نئين ڳالهه نه آهي. هن جي سنڌ ۾ ئي قلعي خزانو ڏٺا هجن ها، ڪتاب پڙهيا هجن ها ته هيئن نه چوي ها. منهنجو ڪتاب ”سنڌيون“ ۽ خان بهادر جي ادبي تاريخ ۾ پڙهو سنڌين اها خوشفهمي دور ڪري سگهي ٿي. مٿان وري مستزاد اها ته: ”سنڌ ۾ موندڙ ۽ ڪڇ ۾ موندڙا سڏبا آهن“ (۲۲). اهو صحيح نه آهي. آڏو لاڙ سان واسطو رکندڙ بلڪ سنڌين جي ايراضي ماندر جو رهائڪو آهيان. لاڙ ۾ منڌرو ٿي چيو آهي. اتر ۾ منڌرو رائج هجي يا راڻي مينڌري جي ڪري اهو تلفظ ڪئي هجي ته ٿي سگهي ٿو. مخدوم عبدالله به منڌرو هو.

سرائي انهيءَ سڄي مواد کي گڏ ڪري ٻي ايڇ - ڊي ڪرڻ گهري ٿو ۽ ٻين لفظن ۾ بقول سندس ئي ڊاڪٽرن يا ان ڪواليفائيڊ ڪمپائونڊرن جي صف ۾ شامل ٿيندو. پر اهو مواد اڳ ئي هتي موجود آهي. ڪڇ مان آڻڻ جي هر ڀرو ضرورت نه آهي ڪڇ مان هن صاحب جيڪي بيت آندا آهن اهو ته انهن جي ٿوري ڇانڊ ڄاڻ ڪريون.

هن کان اڳ ۾ لطيف ڊائيجسٽ ۾ فقير سرائيءَ جي لڏل بيتن تي تنقيد ٿي. (۲۳) جنهن تي پاڻ ناراض ٿيو ۽ نقاد کسيءَ ”تنقيدي ورهاڻ“ سڏيائين ۽ بحث کي ”سرو ڪرڻ“ قرار ڏنائين (۲۴). فقير سرائيءَ کان اڳ محمد سومار شيخ جيڪي بيت آندا، تن جو نوٽس ته وٺڻ کپي. محمد سومار جو پهريون ڪتاب ”شاهه جا گهر ٿيل بيت ۱۹۵۶“ ۾ لطيف پبلڪيشن پڊن شايع ڪيو. هن ۾ سر مارئيءَ جا ۲۰۲ بيت ۽ ٻول مارئيءَ ۳ بيت آهن. جڏهن ته سرائيءَ جي ڪتاب اسبهب الثور يا ۱۵۱ بيت مارئيءَ ۾ آهن. محمد سومار هي بيت پير مٺو شاهه ويٺل سيراڻي تعلقي پڊن کان آندل قلعي نسخي مان اتاريا. جيڪو ٻيو ڊاڪٽر دائود پوٽي به ڏيکيو. هي رسالو مالڪ جي دعويٰ موجب ۱۹۵۳ع جو ڪڇ جو لکيل آهي. محمد سومار ۽ سرائي گهڻو ڪري ٻيا ٻيا بيت ڏنا آهن.

ڪي ساڳيا بيت به آهن. مثال طور ”هو پونگا هو پئون“ واري مشهور قطار جنهن ۾ شڪ آهي ته تمر فقير جي آهي. تنهن جا سومار ۳۷ ۽ سرائي ۱۶

(۲۱) قدم: ص ۱۹۱ ۽ ۱۹۲

(۲۲) قدم: ص ۱۹۱

(۲۳) لطيف ڊائيجسٽ جون - جولاءِ ۱۹۸۵ع

(۲۴) قدم: ص ۳۰۹



حڪيم محمد يوسف ڪٽريءَ جي تنقيد بنيادي نوعيت جي هئي؛  
حڪيم صاحب پڙهي پڙايو ته تمر ۽ عنايت جي نالي وارا بيت اسلمه ائٿوريا  
۾ صفحن ۷۸، ۷۹ ۽ ۱۹۹ تي موجود آهن ۽ ۱۹۹ صفحي کان وٺي ۱۰۵  
۱۶ بيت تمر جا آهن (۲۶). ان نشاندهيءَ تي نقاد کي ”هريان“ چوڻ  
سان ته مسئلو حل ڪونه ٿيندو!

آن کانسواء شاهه لطيف مرڪز جي ڇهه ايل متن "مرساوئي" جو مطالعو ۽ ڊاڪٽر بلوچ صاحب جي ترتيب ۾ اهو ڪي ٻه اهڙا آهن، جنهن ۾ ۱۹۷۱ع ۾ ڇپيا. هنن لڏل ٻن کان اڳ لڏا آهن. هيٺين چارن مان خبر پوندي ته سرائي آهي ساڳيا ٻه ٻه لڏا آهن. ٻيو ڪافي ڪڇ مان لهي آيو:

املمه التوربا      سر سامونڊي جو مطالعو

داستان نيون،	بيت ۳۲	ساڳيو	=	۱	سر سامونڊي
پرو،	بيت ۱۸	=	=	۲	=
چوٿون،	بيت ۱۹	=	=	۴	=
چوٿون	بيت ۹	=	=	۸	=
چوٿون	بيت ۳	=	=	۹	=
چوٿون	بيت ۲۰	=	=	۵	=
ڪيڏارو احسان فقير ص	۳، ساڳيو بيت ۷	=	=	۱	ڪيڏارو
ص	۳ بيت ۸	=	=	۲	=
ص	۲ بيت ۵	=	=	۳	=
ص	۲ بيت ۴	=	=	۴	=
ص	۵ بيت ۵	=	=	۹	=
ص	۲۹ بيت ۸۹	=	=	۱۰	=

مخدوم محمد صالح جي ترتيب ڏنل ڪيڊاري مان ۵ سي پيٽ ۽ ۵ ڪور صاحب پڙيا آهن. املهم ۱۲ پيٽن مان ۹ هم احسان جا آهن.

(۲۵) تمر فقير جو ڪلام. از قسادن شاه، پهايل سنڌالاجي، ۱۹۷۰ع ص

۱.۲ کان ۱.۵

(٢٦) لطيف جود ١٩٨٠ ع ص ١٠.

حڪيم صاحب جي هن بيت سان آءٌ متفق آهيان ۽ کين سندن ذوق جو داد ڏيان ٿو. هيءَ بيت هن ”لطيف“ جولاءِ ۱۹۸۵ع ۾ ڪئي آهي. منهنجي پياري دوست محمد سومار شيخ سرمانيءَ کان سواءِ ٻيا به يڪشت ۱۱ سر شايع ڪيا. جن جو مواد هو ڪڇ کان ڪڍي آيو. مست ۽ شيدائي نه هئو هو، جيڪو ڪنهن اوليءَ سان گڏجي رڻ مان ٻج بهتو. اهو به ڪونه سوچيائين ته ڪنهن سمڪل سان ٿو وڃان. اها خبر به پوءِ ۱۹۵۷ع ۾ ڪتاب ”شاهه جا گم ٿيل بيت“ جي نالي سان ڪتابچي ۾ ڇپجڻ ۾ هي سر آهن: ڪلياڻ، ڀٽن، سريراڳ، ڪنڀات، جهشي، مارنگ، سامونڊي، سورڻ، بروو، راڻو ۽ ڪاهوڙي.

محمد سومار ڪلياڻ ۾ به بيت ڏنا آهن. سرائيءَ ڪونه ڏنا آهن. هن هڪ ٻنهي جا ڪوڙين جي لڌل بيتن جي ڀيٽا ڀيٽي ڪريون ٿا ۽ ڏسون ٿا ته ڪيترا ساڳيا آهن ۽ داد ته يقيناً پهرين آئيندڙ ڪسي ملندو. هن ۾ سومار ۱۳ ۽ سرائي ۱۴ بيت ڏنا آهن. بيت ٻيا به آهن.

سر سريراڳ سومار جو ۹ نمبر ۽ سرائي جو بيت نمبر ۶۳ ساڳو آهي. هڪ به بيت ساڳيا آهن ۽ هڪڙي ۾ ٻڙهيءَ جو فرق آهي. باقي سرن ۾ ساڳين ئي بيتن جو وهور هي آهي:

سار	سومار	سرائي	ڪيفيت
ڪنڀات	بيت نمبر ۱	بيت نمبر ۲	ساڳو
”	” ” ۲	” ” ۳	”
”	” ” ۵	” ” ۴	”
”	” ” ۸	” ” ۱۲	(سومار ڪل ۹)
”	” ” ۹	” ” ۱۳	سرائي ۱۵ بيت
سامونڊي	” ” ۲	” ” ۳	”
”	” ” ۱۱	” ” ۲	”
”	” ” ۱۴	” ” ۵	(سومار ڪل ۱۴)
جهشي	” ” ۴	” ” ۱	” سرائي ۹ بيت
”	” ” ۹	” ” ۴	” سومار ست وڌ
”	” ” ۱۱	” ” ۳	”
”	” ” ۱۵	” ” ۶	” سومار ۵ سڙون وڌ
”	” ” ۱۹	” ” ۱۴	”

"	١٥	"	٢١	"
سومار ست وڌ	٢٤	"	٢٣	"
"	٢٥	"	٢٤	"
"	٢٨	"	٢٤	"
"	٢٩	"	٢٨	"
سومار ٽي سٿون	٣٢	"	٣١	"
" (سومار ڪل ٨٤	٣٥	"	٣٢	"
سرائي ٤٢ بيت)	٨	"	٨١	"
"	١٠	"	٨٢	"
"	٨	"	١٩	سازنگ
"	١٥	"	١٨	"
" (سرائي ٩ بيت	٩	"	١٤	"
عنائت جو نالو آهي)	٨	"	٤	"
" (سومار ڪل ١٩	١	"	٥	سورٽ
سرائي ١٢ بيت)	١٣	"	٣	"
"	٩	"	١	"
"	٨	"	٢	"
" (سومار ڪل ٢٨	٤	"	٢٤	"
سرائي ١٢ بيت	٥	"	٢٨	"
"	٤	"	١	پردو
"	٣	"	٨	"
"	٢٢	"	١٤	"
"	٢٣	"	٢٠	"
"	٢٥	"	١٩	"
" (سومار ڪل ٢٢	٢٩	"	٢١	"
سرائي ٥ بيت)	٢٦	"	٢٢	"
"	٢٨	"	٤٨	رائو
"	٢٩	"	٣٩	"
" (سومار ڪل ٤٦	٣٥	"	٥٩	"
سرائي ٤٣ بيت)	٦٤	"	٦٣	"

ڪاهوڙي	۱۳	۱۳	”
”	۱۲	۱۵	” (سومارڪل ۲۵
”	۱۰	۱۳	” سرائي ۲۰ بيت)

محمد سومار جي گڏ ڪيل بيتن تي به ڊاڪٽر دائود پوٽي صاحب تنقيد ڪئي هئي ۽ مسئلو ان وقت به هي هو ۽ اڄ به اهو ته ڪهڙي سنڌ تي ٻاهر جو گڏ ڪيل ڪلام رسالي ۾ داخل ڪجي؟

فقير سرائي به بيشتر بيت ٻين پڙهڻين سان ڏڏا آهن. هونئن ڪيترائي بيت اڳ به رسالي ۾ موجود آهن. انهن جي پڙهڻين سان اختلاف ڪري سگهجي ٿو. ڪنهن جي نيڪ لائيه جو حوالو ڏيڻ کانسواءِ به ايئن ئي سگهجي ٿو. فقير سرائي جن پڙهڻين جا حوالا ڏنا آهن تن مان فقط هڪ جو آءٌ هت ذڪر ڪريان ٿو. سامونڊيه جي پهرئين داستان جو بيت آهي:-

نه سي تڙ هوڙاڪ، نه واپرن وڻجارن جون،  
سر تيون سامونڊين جا، اڄ پڻ چڪم چاڪ  
ماريهون نفاق، پاڙيچيون پرين جا

سرائي هن بيت جي پڙهڻيه سان متفق نه آهي ۽ چوي ٿو هوڙاڪ نه پر ڪوڙاڪ، صحيح ٿيندو (۲۷) يعني چڪو تڙ. هڪ ته اڳ ۾ ۱۹۷۴ ۾ ڊاڪٽر بلوچ، سو سامونڊي جي مطالعي ۾ خوراڪ پڙهڻي ڏسي چڪو آهي. سرائي جي ڏسيل معنيٰ آهي ته: نه واپرن وڻجارن جون آهن ۽ آهن ۽ نه هڪا تڙ آهن، تڙ به ڪيڏانهن گرم ٿي سگهن ٿا يا بدلجي هڪدم ڪچن وارا ٿي سگهن. ڇو هوڙي يا هوڙاڪ پڙهيءَ جي معنيٰ نٿي وٺي سگهجي رڳو ان ڪري ته تر ۾ ڪوڙاڪ هڪي تڙ کي چئبو آهي! شاه صاحب چوي ٿو ته: نه وڻجارن جون واپرن آهن نه پڙيون تڙن تي آيون آهن. اها معنيٰ ان معنيٰ کان بهتر آهي جنهن ۾ چئجي ته تڙ ئي نه آهن تڙ پنهنجي جاءِ ڇڏي نٿا سگهن.

جڏهن ڊاڪٽر گربخشاڻي رسالو ايڊٽ ڪيو ته هن ٻن پڙهڻيون حاشين ۾ ڏنيون ڊاڪٽر بلوچ جيڪو ڪم ڪندو اچي سو کوجنا لاه اهم مواد جي فراهمي ۾ به معاون ٿيندو. سرائي خبر نه آهي ته ڪهڙن ڊاڪٽرن سان رٿل آهي! جو اشارن ڏيڻ جو ڪو موقعو هٿن ڪونه ٿو وڃائي. پر

پروفيسر گلياڻ آڏواڻيءَ سان فوٽو ڪڍائڻ وقت به ههڙا هاسڪوٽائي وارا رمارڪ ڏي ٿو: اسان جي عرض تي اسان سان فوٽو ڪڍائڻ لاءِ ڪٿو ٿيو هلائڪ (حالانڪ) پاڻ چيائين ته مون ڊاڪٽر نبي بخش کي (سان) به فوٽو گڏ ڪڍائڻ کان ڪڇايو هو، (۲۸).

نہ رڳو ايترو پر ڪتاب جي آخري صفحي ٽائين سرائي ساڳي ڪالهم چوندو پيو اچي هي: ۱۹۷۷ع ۾ پٽ شاهه ثقافت تان جيڪو شاهه رحم (جو). قلمي نسخن تان (رسالو) جڙي شايع ٿيو ان جي صحت تي ڪنهن به حق نه چيو ته ان رسالي ۾ بيت ڪيترا نه غلط ۽ ڪٽل آهن ۽ ڪيترا نه بيت تمر فقير ۽ شاه عنايت جا درج اٿس. اهو ان ڪري جو اهو شينهن اديب ۽ مورخ جو ڇپرايل ۽ سندس ننگراني (نگراني) هون ٿيون (هو). اهي آهن اسان جي ساڻين جا حال \* (۲۹).

جواب هي آهي ته اهو ان ڪري جو اهو ڇپايو ڏهن نسخن موجب تيار ڪيل آهي. جيئن انهن نسخن ۾ پڙهڻيون آهن: تنن قائم رکيل آهن. اهڙا ڇاپا ايندڙ تحقيق لاءِ تيار ڪيا آهن. عام پڙهندڙ لاءِ نه هوندا آهن. سرائيءَ کي اها ڄاڻ ئي نه آهي. شينهن اديب (ڊاڪٽر بلوچ) جي ڪم کان هو صاحب ڏکويل آهي ۽ چاهي ٿو ته يونيورسٽيءَ ۾ شعبو هجي آفيس هجي ۽ فقير رسالو مرتب ڪن ته ان لاءِ اهو طريقو اختيار ڪرڻ مناسب ڪونهي.

جن ماڻهن جي ٻيلا درست نه هوندي سي ته ڪهت ۾ ڪهت رسالو ترتيب ڏيئي نه سگهندا. سگهو ۽ سڪالر وارو فرق رهندو. پنهنجي ڌرين جي باهمي سهڪار سان ڪم ٿيندو. شينهن ته هيڃڻ وارا هونئن ئي نه آهن.

جيستائين رسالي جي نئين مڪمل ۽ صحيح ڇاپي جو تعلق آهي ته اهو پيشڪ ڪجي ٿو. رسالي ۾ بيت ڪن سندن مان شامل ڪري سگهبا ۽ پڙهڻن جي صحت جو خيال رکڻ به تدوين جو هڪ اهم حصو ٿئي ٿو. آءٌ سرائيءَ کي گذارش ڪندس ته پاڻ هن خوشگوار فريضتي کي تلخ ۽ ترش هلت سان مشڪل نه بنائي. سڄاڻ سگهوڙن سان سنڌ جي ڪنڊ ڪڙڇ سنيگاريل آهي. فقط پاڻ ۽ پنهنجن ساٿين جي خود نمائي

(۲۸) قدم: ص ۲۵۸

(۲۹) قدم: ص ۳۰۹. ڏنگين ۾ لفظ منهنجا (عبدالجبار)

خود ٺاڻي ۽ خود خياليءَ ۾ مڱن نه رهي.  
لطف انسانيت جي ميراث آهي. ڪنهن هڪ ماڻهوءَ جي مٺ ۾  
اچڻ وارو نه آهي.

(انشاء الله هن مقاليءَ جي ٻي قسط ۾ فقير سرائيءَ جي ڪتاب ”آلهم  
اثنوريا“ جي بيتن جي شاه جي رسالي جي هڪ ڇاهي سان بيت ڪنداسون.  
جنهن ۾ پڙهڻيون به بحث هنن آڻيون).

( ) بيت ته هونئن ئي گهڻي ڀاڱي رد ٿيا هئا آهن. محترم يوسفائي  
جي شائع ڪيل ڪتاب ”ذوق“ جي ٽن ٽنهي مقالي ۾ هائي  
مامرو ۾ نقاد ناسيتو نارائي جي تنقيد آهي، جنهن ۾ هن صاحب پوري کوجنا  
سان آندل بيتن جو جائزو ورتو آهي. جيڪڏهن فقير سرائيءَ وٽ اُن تنقيد  
جو مدلل جواب هجي ته ڏيئي سگهي ٿو. ڏسو ڏيئي ڏور ٿيا، صوفي فقير  
۱۹۸۵ ص ۷۹ کان ۹۵.

## موجوده دور ۾ شاه لطيف جي اهميت

انساني تاريخ جو هي مسلسل عمل رهيو آهي ته ان جي مختلف دورن ۾ ڪي نه ڪي سڃاڻ ۽ ڏاها دانشور ۽ غير معمولي ذهن جا ماڻهو پيدا ٿيندا رهن، جن جي ان سماج تي نه صرف گهري نظر پر پنهنجي عمل ۽ سوچ سان ان ماحول تي ڇاپ هوندي آهي. هو پنهنجي تجربي، مشاهدي مطالعي ۽ فڪر جي اها روشني سماج ۾ ڇڏي ويندا آهن، جيڪا دائمييت جي صورت ۾ هوندي آهي. لطيف سائين به سنڌ جي ڏاهپ ۽ سڃاڻائي جو اهو هيرو ۽ املهه موتي آهي جنهن جو فڪر ۽ شعور هڪ بلند مينار جي حيثيت رکي ٿو. جنهن کي اڄ تائين نه ڪير ڇهي سگهيو آهي ۽ نه وري ڇهي سگهندو. اهو سنڌ واسين جو پاڪ ڇنڇي يا ان کي سندن لاه نعمت الاهي تصور ڪجي، جو لطيف جهڙو باڪمال شاعر ۽ بزرگ، ڏاهو ۽ سڃاڻ فرد هن وادي ۾ پيدا ٿيو.

تاريخ اندر زندگي مختلف خانن ۾ تقسيم هوندي به اڪائيءَ جي حيثيت رکي ٿي، جنهن جي جدوجهد جا رخ هڪ ٻئي کان پري هوندي به پاڻ ۾ لاڳاپيل هوندا آهن. اها ڪيفيت ان جي هر دور ۾ رهندي اچي ٿي. پوءِ ان جو تعلق ماضي سان هجي يا حال سان، مستقبل ۾ به ان جو اهو حال رهندو. زندگي جا اهي ترڪيبي عنصر پنهنجي دور کي متعين ڪن ٿا ۽ انهن وسيلي ئي سماجواڊي نظام جي تشڪيل ٿئي ٿي. اڳتي هلي تاريخ ۾ اهو تهذيب ۽ ثقافت جي شڪل ۾ پڌرو ٿئي ٿو. لطيف جي ڪلام جا تعليمي عنصر جن کي هن پنهنجي تاريخ جي دور مان اخذ ڪيو آهي، انهن کي هر زماني ۾ جاء ملي ٿي. پوءِ اهو ڪالهر جو وقت هجي يا اڄ جو سندن ڪلام جي جوڙجڪ جي اها وڏي خوبی آهي، جنهن مان اسان سبق حاصل ڪري انفرادي توڙي اجتماعي طور ڪجهه نه ڪجهه

ڪري سگهون ٿا: پر جيڪڏهن لطيف کي محض هڪ شاعر ۽ حقيقت ۽ مجاز جي ظاهر ۽ باطن جو پيغامبر ڪري تصور ڪيو ويو ته پوءِ اها دائمي واري ڪيفيت جنهن جو تعلق سماج ۽ ان جي نظام سان فرد ۽ اجتماع جي زندگي سان آهي. اهو ختم ٿيندو نظر ايندو: اسان وٽ اها وڏي ستم ظريفي آهي جو اسان کي لطيف سولو هٿ اچي ويو آهي. جنهن تي بنا ڪنهن سوچ ۽ پيچار جي بنا ڪنهن غور فڪر جي زندگي ۽ ان جي تقاضائن ۽ حاصلات کي پونتي ڪري روايت جي بنياد تي سندن ڪلام توڙي حياتي لاه ڪنهن غلط گهاٽيون بيان ڪندي نٿا ڪسون جيڪا گالهه غور طلب آهي.

دور، وقت، زمانو اهي ٽيئي لفظ پنهنجن جي اندر وڏي معنيٰ رکن ٿا. جن ۾ خاص محدوديت هوندي به لا محدوديت آهي. سڀ کان اول اهو سوچڻ ضروري آهي ته دور وقت جي نسبت ۾ آهي يا وقت دور جو تعين ڪري ٿو؟ يا پنهنجن جو زماني سان پلاٽڊ اٽڪيل آهي؟ هٿ زماني جو استعمال والعصر جي روشنيءَ ۾ آهي جا مٿين ٽنهن لفظن کي هڪ ئي ڪيفيت ۽ ڪميٽ ۾ استعمال ڪري سگهجي ٿو؟ اهو نڪتو غور طلب آهي. اتي اهو به سوال پيدا ٿئي ٿو ته ڇا وقت گذري ٿو؟ دور گذري ٿو؟ زمانو گذري ٿو؟ غور ڪبو ته انهن مان ڪوبه نه گذريو آهي نه گذرندو. اسان وٽ انهن جي اضافي تقسيم آهي. جيڪا ڏينهن رات، ماھ و سال، صدين ۽ دور جي صورت ۾ ورتي وڃي ٿي. جنهن کي سماجي عمل ۽ ان جا اثرات هڪ مخصوص قبا يڪائي علحدگي جي صورت ڏين ٿا. اصل ۾ هر دور ٻا وقت جي ويرا جنهن جو هو مجموع آهي سماجي ڪيفيتن ۽ حالتن جو ميڙ آهي جنهن کي نسبي طور الڳ ڪري تاريخ جو نالو ڏنو وڃي ٿو پوءِ اها ماضي هجي يا حال جي: موجوده دور جو لفظ وقت جي هڪ خاص تقسيم تي دلالت ڪري ٿو. جنهن مان اڄ جو انسان گذري رهيو آهي. جيڪو هڪ سماج واري نظام جي صورت ۾ آهي، ته هڪ سماجي قوت ۽ سماجي عمل جي شڪل ۾ به آهي. موجوده سماجواڊي نظام جا ترڪيبي عنصر ڪهڙا آهن؟ ان جي هيٺ ۽ شڪل ڪهڙي آهي؟ اهو ڪهڙي ريت عمل پذير آهي. ان جي ڪنهن به تشريح جي ضرورت ڪانه آهي. ڇاڪاڻ ته انهن ترڪيبي عنصرن ۾ سماجواڊي نظام جو سڄو ماڻهائو اچي وڃي ٿو. جنهن ۾ اقتصادي، سياسي، اخلاقي، مذهبي، ثقافتي ۽ سائنسي مطلب ته سڀ حالتون اچي وڃن ٿيون. جن مان سنڌو ماڻھو جو ماڻهو گذري رهيو آهي يا



گذاريو پيو وڃي: لطيف جيڪو هن سماج جي بنيادي اڏاوت لاءِ هڪ  
 هڪ رهبر جي، هڪ سونهي جي، هڪ محافظ جي حيثيت رکي ٿو. ان  
 جي فڪر ۽ شعور جي لات مائهو لاءِ ڪهڙو کس ڏسي ٿي؟ ان ڏاه جو  
 ڏس ڏيڻ اسان جي ڏاهن ۽ دانشورن جو فرض آهي ته هو حالات جي بنياد  
 تي اڄ جي مائهو لاءِ لطيف جي فلسفي مان ڪا واٽ وڙهين. پر ڏٺو ويو  
 آهي ته اسان وٽ بچاءِ حقيقت پسندي جي هميشه به روپي جهنگهٽ جو جهيرڻو  
 ٿيڻو آهي، جيڪو اڄ تائين اٺ کير اڪسير مان مقصد جو مکڻ حاصل  
 ڪرڻ نه ناڪام رهيو آهي. ان ۾ ڏوهه لطيف جو نه پر اسان جو آهي،  
 اهڙي حالت لاءِ پاڻ فرمائين ٿا ته:

گهنگهر يا ڪوڏ ڄاڻ موڙهي ست مهائين،  
 ويا گڏجي ويسر ۾ پيا منهن مهراڻ،  
 اڳيان پويان ٿاڻ ويا ويچارن وسري. (شاه رحم)

تاريخ جو وارث عام ماڻهو ان جي زندگي ۽ ان جا حالات آهن.  
 اسان جو معاشره جيڪو جاگيرداري ۽ سرماڻداري شڪل جو آهي. جنهن  
 ۾ طبقاتي ڇڪتاڻ پنهنجي اوج تي آهي، جيڪا ڪنهن به مستحڪم سماجي  
 نظام کي عملي شڪل ڏيڻ ۾ هميشه رڪاوٽ رهي آهي. ان جو ڪوبه  
 سد باب نظر نه ٿو اچي. فرد ۾ نه تعلق انسانيت جي ڪيفيت آهي نه تعلق  
 بالهه جي ڪا ڳالهه آهي نه وري تعلق ذات تي ڪو غور آهي. ڇڙ ڇڙ  
 ڳايا واري ڪار آهي، جنهن کي جڏهن تصور ۾ آڻجي ٿو ته لطيف جي هي  
 مهينز ياد پوي ٿي:

اڃا پڙهي جيئن، مڇڻ ساري نه مرين،  
 ويون وه گڏيون، ڀري ڇوڻه پئين،  
 لڳي ڪونه هنئين، ڪو ڳڻ ٻاروچن جو.  
 (شاهه رحم)

گذريل ٻه سئو سالن جي دوران اسان جي تاريخ خير جي ڳولا ۾  
 شر سان تجربا ڪري رهي آهي. باوجود هن ڳالهه جي ته ابن عربي جو  
 فلسفو اسان جي فڪر جو محور رهيو آهي. اسان لاءِ خير جي علم موجودگي  
 شر کي موجود ڪندي رهي آهي. پوئتان ڏسندي معلوم ٿو ٿئي ته انسان جو

جنهن جي دور ۾ ڪنهن صحيح طرف نه وڃڻ ڪري خير حادثاتي معلوم ٿئي ٿو. ۽ شر جي حيثيت بنيادي معلوم ٿئي ٿي: جڏهن ته تخليق جو بنيادي جز خير آهي. ۽ معنيٰ خيز حالات ۾ شر کي سڃاڻڻ جي ڪوشش ۾ اسان جي تاريخ هميشه غفلت ڪئي آهي. خود ابن عربي ان جو بنياد شر کي قرار نٿو ڏئي، هن جو چوڻ آهي ته ”جنهن کي شر چيو وڃي ٿو اهو اصل ۾ خير جي عدم موجودگي جو نالو آهي“ جڏهن ته هي ڪائنات حق آهي، ان جي تخليق حق آهي، ان جو عمل حق آهي، ته پوءِ سوال پيدا ٿو ٿئي ته ان حق جي ڦهلاءَ مان جيڪو خير جو مظهر آهي، ان ۾ شر جو وجود ۾ اچڻ ڇا جي ڪري ٿئي ٿو. يا ڪائنات جي عمل جي امڪاني ۽ اضطراري ڪيفيتن مان اهو وجود وٺي ٿو جيڪي بقول ابن عربي جي خير جي عدم موجودگي ڪري وجود وٺن ٿيون. جيڪڏهن حق مان مراد صرف ذات حق آهي ته پوءِ ڇا اها محدود آهي؟ نه اها ته لا محدود آهي. جنهن مان اهو نتيجو نڪري ٿو ته هر شي حق آهي جيڪڏهن ٿورو نرسي اختيار ڪجي ته حق جو مظهر آهي. جنهن ۾ حق جا اظهار پنهنجي ظهور لاءِ حق جي تنزلات ۽ توجهه جا محتاج آهن. جڏهن ته هو احتياج پذير آهن ته پوءِ حق کي انهن کان الڳ ڪري نٿو سگهجي. لطيف سماجواڊي نظام توڙي زندگي جي عملي صورت ۾ انهي تقسيم جي تعظيم ۽ تڪريم آهي

نڪو ڪم ڪنارسين، نڪا مسلمانن من. الخ

پاڻ ان جا قائل آهن ۽ ٻرين جي پنهنجائپ جا ڳولائو آهن. خود ارشاد خدا وندي آهي ته: ”لقد ڪرنا بني آدم“ لطيف حق کي حق جي نظر سان حق ۾ ڏسڻ جو قائل آهي. پاڻ فرمائين ٿا ته:

پيهي جان پاڻ ۾ ڪير روح رهائ،  
نڪو ڏونگر ڏيهه ۾ نڪا ڪيچين ڪاڻ،  
پنهنون ٿيس پاڻ، سسئي تان سور هئا.  
(شاهه رحم)

سندن آڏو حق سماجي نظام جي صورت ۾ به آهي ته وجودي ڪيفيت ۾ به آهي. حسن ۾ به حق آهي ته عشق ۾ به حق آهي. عبادت ۾ به حق آهي

تہ رباخت ۾ بہ حق آہی. جلال ۾ بہ حق آہی تہ جمال ۾ بہ حق آہی.  
عبد ۾ بہ حق آہی تہ معبود ۾ بہ حق آہی. جنهن لاءِ فرمائين ٿا تہ:

”لهرين لک لباس، ٻائسي پسن هوڪڙو.“

ليڪن اسان هر لهر کي الڳ لباس ڏيئي جدا جدا مهرا پيدا ڪري ڇڏيا آهن. پوءِ اهي زندگي جي نظام ۾ هجن يا زندگي لاءِ حق جي راهه ڳولڻ ۾ هجن. لطيف جو فلسفو ڪالهم بہ ان جو انڪاري هو ۽ اڄ بہ ان جي نفی ڪري ٿو. هو همہ کيريت کي حق تصور ڪري ٿو. جتي زندگي جي نظام لاءِ عدل ۽ انصاف جي مائن ۽ ماہن جي ضرورت محسوس ٿئي ٿي. ۽ ان لاءِ هر رڪاوٽ کي پوءِ اها چوڻ جيل جيئي هجي ان کي بہ خاطر ۾ نٿا آئين.

”آڏا نڪر ٿر متان روهم رتيون ٿين.“

ڪوہءِ سماج ڪنهن بہ دور ۾ هڪ فارم ۾ نہ رهيو آهي. پر بجاہ هر دؤر جي تقاضائن جي بنياد تي ان ۾ تبديلي ايندي رهي آهي. جيڪا ان جي صورت کي وجود ڏيندي آئي آهي. يا ائين ۽نجي تہ هر دور ۾ سماج جي ڪڪ مان ان جو ايندڙ دور ۽ سماج وجود وٺي ٿو. اسان جنهن دور ۾ هلي رهيا آهيون اهو اڳئين دور جي پيداوار آهي. لطيف پنهنجي دور ۾ جن ڪردارن کي جنم ڏنو ۽ جن حقيقتن جي اهڙا ڪئي، اهي صرف ان وقت لاءِ نہ هيون، جيئن عام طور تي خيال ڪيو وڃي ٿو. پر بجاہ ان جي هن هڪ ڏاهي انسان ۽ سماجي مصلح جي حيثيت ۾ انهن فڪري قدرن کي وجود ڏنو، جيڪي هر سماجي دور ۾ ڪنهن نہ ڪنهن روپ ۾ مشڪل ٿينديون رهيون آهن. جن جو تعلق ان دور جي زندگي سان هو ۽ اڄ بہ انهن جو واسطو سماجواڊي نظام سان آهي. ان ڪري لطيف کي هڪ شاعر جي حيثيت ڏيڻ جز وقتي ڳالهم ٿيندي. جيڪا سوچ انصاف وٺان نہ آهي بجاہ ان جي اسان کي لطيف جي فلسفہ، لطيف کي زندگي جي نظام ۾ ڏسڻ گهرجي. جڏهن انهي نقطہ نظر سان ڏٺو ويندو تہ ڳالهم ئي ٻي نظر ايندي. جنهن کي محسوس ڪندي السوس ٿو ٿئي تہ اسان هن عظيم ڌرتي جي عظيم انسان، شاعر ۽ ڏاهي تي ڪيترا نہ وار ڪيا آهن. جن جي ڏڪڻ

سبب سندن فڪر ۽ شاعري جو سڄو جسم چور ٿيو پيو آهي. آخر الهيءَ ماجرا جو ڪير ذميدار آهي؟ اهي ڏاها ۽ پرڪ عالم يا اسان پارا اڌ پڙهيا جن کي لاکوٽي لطيف جي هڪ ست به صحيح پڙهڻ ۾ نه ٿي اچي.

اسان شيڪسپيئر ۽ ٽيني سن، ملٽن ۽ گوٽي، روسي ۽ جاسي، حافظ ۽ خيام جا حوالا به ڏيون ٿا، ليڪن اهو سوچيو ويو آهي ته انهن شاعرن ۽ عالمن لاءِ الهن جي قوم پرڪ جو، پڙهڻ جو، شرح ۽ عظمت جو ڪهڙو معيار قائم ڪيو آهي؟ ان مقابلي ۾ اسان اڃا تائين ان شروعاتي دور ۾ آهيون جيڪو محض لفاظي تي مدار رکي ٿو. ان لاءِ سڄي لطيفيات موجود آهي، جنهن ۾ سوا ڪن گهاٽا گهڻا ڏاهن جي لکڻن جي پيو سڀ خير آهي.

جڏهن کان علم ادب، شاعري ۽ ان جي لوازمات جي تشريح جو سلسلو شروع ٿيو آهي، تڏهن کان وٺي لطيف تي ڏاها ۽ سچاڻ توڙي ننڍا وڏا ادب لکندا رهيا آهن. تحفته الڪرام کان وٺي شاهه سچل، ساسي تائين مقدمه لطيفي کان وٺي سنڌي ٻولي ۽ ادب جي تاريخ تائين واري مواد ۾ اسان کي لطيف تي مواد نظر اچي ٿو. جنهن ۾ ڪن محبت پاڻي من ۾ رندا روڙيا آهن، ته ڪن سنهو ڪٽي ست سڦلي ڪرڻ جي ڪوشش ڪئي آهي. پوءِ ڪن جو ڪاڻو ۽ ڪڇ اگهيو آهي ته ڪن جي ماڻڪن ملهه، ٺي نه ڪيو آهي. لطيف سائين تي هن وقت تائين جو ڪجهه لکيو ويو آهي يا لکيو وڃي ٿو، ان کي ٽن حصن ۾ ورهائي سگهجي ٿو.

(۱) عالمن ۽ اديبن جو اهو حلقو جن شاهه رحه جي شعر ۽ فڪر کي نڄ تصرف جو غواص ڄاڻايو آهي. جيڪو حقيقت ۽ مجاز، ظاهر و باطن تي مدار رکي ٿو. جنهن جو بنياد داخلي فلسفي تي آهي. يا ائين چئجي ته هو افلاطون ۽ نولاطونيت جي فلسفي جي شرح ڪندڙ آهي.

(۲) عالمن ۽ اديبن جو اهو گروهه جيڪو لطيف کي تاريخ ۽ تاريخي حالات جي روشني ۾ ڏسڻ جو قائل آهي. ۽ سندن فڪر ۽ شعر جو بنياد تجريبي ۽ مشاهدي تي رکي ٿو ۽ سندن شعر ۾ تاريخي حقيقتن ۽ حالتن کي وڏي اهميت ڏئي ٿو. ۽ سندن فلسفہ شاعري جي توجهه ترقي پسندانہ فلسفي جي روشني ۾ ڪري ٿو.

(۳) عالمن ۽ اديبن جي ٽين لسٽ اهڙي آهي، جيڪا اهو خيال ڪري ٿي ته لطيف وٽ زندگي جي ڪنهن به فلسفي جو وجود ڪونه آهي

وٽن صرف هڪ ڳالهه آهي. جنهن جو تعلق ولایت ۽ روحانيت سان آهي. جنهن لاءِ زندگي جي خارجي اثرات جيڪي ضرورت ڪانه آهي. هاڻ جيڪي به اصطلاح يا ڪٽايم، نالا ۽ نشان وٺون ۽ وٺيون بيان ڪيون اٿن، انهن جي حيثيت استعاري آهي. اصل ۾ هاڻ انهن جي اوڻ ورتي اٿن جنهن جو سماج يا ان جي ماڻهوءَ سان ان جي حالات ۽ حاصلات سان ڪوبه تعلق ڪونه آهي.

انهي حيثيت سان اڄ تائين لطيف تي هر مڪتبه فڪر حوين عنوان ڏيئي هزارين صفحا لکيا آهن. جنهن ۾ ننڍي لکندڙ کان وٺي وڏي لکندڙ تائين سوين عالمن، اديبن، ڏاها ۽ دانشور اچي وڃن ٿا. لطيف تي انهيءَ حيثيت سان لکڻ جو اچڻ وڌي ڳالهه آهي. جيڪر سندن گهڻ ٻاسائون شخصيت، فڪر ۽ فلسفي کي ظاهر ڪري ٿو. جنهن ۾ ٻهراڙيءَ جي ڌنار کان وٺي علمي دانشگاه جي عالم تائين جا فرد اچي وڃن ٿا. ۽ هرڪو اهو محسوس ڪري ٿو ۽ چئي ٿو ته لطيف منهن جو آهي ۽ هن جو شعر مون لاءِ آهي. اها لطيف جي عظمت جي نشاني آهي، جيڪا شايد دنيا جي ٻي ڪنهن شاعر کي نصيب نه هجي.

جڏهن اهو تسليم ڪيو وڃي ٿو، ته لطيف سنڌي ٻولي ۽ دنيا ۾ ادب جو مٿان شاعر آهي ته پوءِ ان جي هن دور ۾ اهميت جي سلسلي ۾ معنيٰ ۽ مفهوم جي لحاظ کان تضاد ڇو آهي؟ ۽ شعر جي اندر تاريخي حقائق لاءِ اختلاف جو سبب ڇا آهي؟ يا اسان مان هر لکندڙ ۽ ڏاهو پنهنجي جي نالي ۽ ادبي حيثيت بچائڻ لاءِ ائين ڪري ٿو. يا ان کي چوڻ ان ڪري آهي ته ٻلي ڳالهه، اڳتي هلي ۽ ٻانهي ڇنڊجي ڇاڻجي وڃي گاڏي پنهنجي منزل تي پهچي. جيڪڏهن دور جي اهميت محسوس ڪندي، انهي قسم جا خيال لطيف جي شارحن جي ذهن ۾ آهن ته پوءِ اهو افسوس جو مقام آهي. لطيف جي اهميت هر دور ۾ مسلم آهي، مٿن قلم کڻڻ کان اڳ اسان کي اهو ضرور سوچڻ گهرجي ته زندگي ڇا آهي؟ حصول زندگي ڇا آهي؟ علم ۽ حڪمت جا ماڻ ڪهڙا آهن؟ اسان جي علم جي حيثيت اضافي آهي يا حقيقي؟ بصارت ۽ بصيرت ۾ علم ۽ عرفان ۾ صلاحيت ۽ صالحيت ۾ عقل ۽ مقبوليت ۾ اهد ۽ احديت ۾ واحد ۽ واحديت ۾ ڪهڙو فرق آهي؟ احساس لطيف وٽي عمل آهي يا ان کي تجربي ۽ مشاهدي جي ماڻ ۾ آڻي سگهجي ٿو وغيره اهي ۽ ٻيا اهڙا ڪئين سوال سامهون اچن ٿا.

ليڪن هن امر کان قطعي انڪار نه آهي ته زندگي مسلسل تبديل ٿيندڙ آهي. ۽ ”گل يوم هو في شان“ جو مظهر آهي. جنهن جو هر لمحو ۽ هر ساعت ۾ ارتقا پذير هئڻ ڪري شان نرالو آهي. هن ۾ تبديلي ئي هڪ اهڙو عنصر آهي، جيڪو هن کي پنهنجي پيش رو ڪيفيت کان ممتاز ۽ مٿاهون ڪري ٿو. اها تبديلي تائين جسي به آهي ته سالن ۽ دورن جي جنهن جو تعلق هر وجود جي ڪيفيت ۽ حالات سان آهي. جيستائين هڪ جسم زندهه رهي ٿو هن ۾ داخلي تبديلين سان گڏ خارجي حالتن جي بنياد تي به تبديلي ٿيندي رهي ٿي. سماج ۾ خوبو ۽ خرابي خير ۽ شر مطلق آهن. ليڪن سندن خارجي اظهارات تغير پذير ۽ اضافي آهن. جنهن کي انهن کان الڳ ڪري نٿو سگهجي. مجرد خيال جيڪو بعض خيال آهي. ان جي به ان وقت تائين ڪا حقيقت نه آهي. جيستائين ان ۾ ڪا صورت يا عيان وجود نه ٿي وئي ۽ اعيان به ان عين جو عڪس آهي، جيڪو خارج ۾ وجود رکي ٿو. دور ۽ تاريخ ان جي تقاضا ۽ حقائق ته هڪ اٽل حقيقت آهن. جن جو انڪار ڪرڻ غلط آهي. ليڪن هت:

”مئي هاڻي سين مامرو اچي پيو اٿندڙ.

واري ڪار آهي. لطيف کي ڪنهن به دور کان الڳ ڪري نٿو سگهجي، لطيف جي حيثيت ان قوت جيان آهي جيڪا جسم جسي جياهي لاه ضروري آهي. تيئن لطيف هر دور جي هڪ عظيم قوت آهي. جيڪا فرد ۽ اجتماع کي عمل جو سبق ڏئي:

”تتي ٿڌي ڪاه ڪانهي ويل وهڻ جي“

لطيف هر دور جو روح آهي. سماج سان سندن چيڪو رشتو دائمييت جسي صورت ۾ آهي، ان کي پرکڻ ۽ ان تي سوچڻ جي ضرورت آهي. اسان مان ڄڏهن، ڪنهن ان دائري مان نڪرڻ جي ڪوشش ڪئي ته ان جو نتيجو صحيح نه نڪري سگهندو. ڇاڪاڻ ته لطيف خود هڪ سماجي دور جي پندار آهي ۽ پاڻ شعر ۽ فڪر جا اهي دائمي قدر ڏنا اٿن، جن جي هر دور کي ضرورت آهي. اهوئي سبب آهي، جو انهن ۾ هم گيريت، جامعيت ۽ زبان ۽ مڪان سان برسيچڻ جي ڪيفيت سمايل آهي. سندن ڪلام جو اهو شعوري عنصر آهي، جنهن ڪري سندن فڪر جا ماڻ ۽ قدر هر دور جو ساٿ ڏيئي سگهن ٿا. پوءِ اهو دور ڪلهوڙن جو هجي يا ميرن جو،

انگريزن جو هجي يا بعد جو. جمهوريت جو هجي يا آريت جو، تهذيب جي تاريخ ۽ سماجي جدوجهد ۾ انهن تي غور ڪبو ته اهي اسان کي هر دور لاءِ ڪانه ڪا راهه ڏسندا نظر ايندا.

هر دور يا عهد جا حالات ان جي روح عصر جا ترجمان هوندا آهن جنهن ۾ معاشرتي ڪلفتن، انفرادي ۽ اجتماعي لاڙن ان جي اضطراب ۽ بيچيني کي محسوس ڪري سگهجي ٿو. ان سان گڏوگڏ ان معاشرتي جي آرزوئن ۽ امنن جو به اندازو ڪري سگهجي ٿو. اسان کي انهيءَ نڪتي جي آڌار تي پنهنجي دور جو جائزو وٺڻ گهرجي. ۽ ان جي بنياد تي رهبري حاصل ڪرڻ گهرجي.

هن سلسلي ۾ غور ڪبو ته رسالي جا اڌ کان مٿي بيت انهي امر ڏانهن اوڙڪ نظر ايندا، جنهن ۾ رسالي جي هر سر ۾ پڇاڙ آهي. جنهن ۾ موجوده دور ۾ ان جي تبديليءَ لاءِ اهميت نظر اچي ٿي، ان لاءِ ڪنهن به وسار ۽ وچور جي ضرورت ڪانه آهي.

”جي تو نظر نڪ ته بسم الله ٿي بس“

جي اندر اجريل نه آهي ته پنا پڙهي ڪيترا پڙهيا.

”اگر چئي هڪڙي، پهون جي نه پهون“

ڪوه ڪبو کي تن، سڄي مٿئي ڳالهڙي.“

(شاهه رحم)

سوچ ۽ ساڃاهه جي پکي جو ان ڪام ڏانهن جي گذر نه آهي ته پوءِ ان ڏانهن ڀري ۽ وسيلن کي ووڙڻ پڪار ٿيو پوي، جتي هو امن ۽ سک محسوس ڪري ٿو:

”ماري مرين شال، جيئن ڏب ويڻي ڏيون.“

اڄ ڪينجهر جا ڪنارا آڏاس آهن. موکي ستارن جا پاڻ پينگ ٿيل آهن. سورن جو سينگار اجڙيل آهي. موئل ماڻو ڪرڻ چڙهي ڏنو آهي، سسئي سورن جي ساٿ سان جبل جي جوءِ ۾ آهي. سهڻيءَ جو ڀيلو وڃ سِر ۾ پري چڪو آهي. مارئي عمر جي قيد ۾ آهي. ليلان ليهور چڙهي وڪي

آهي، نوري نماڻا ڙڻ کڻي وائون واجهائي رهي آهي. سرورڙو اڳئين جيان مانگر مچ کي مات ڏيڻ لاءِ ڪوشاڻ آهي ۽ ڪو چوي پيو ته:

متو آهين مچ، ٿلها ٿو ٿونا هڻين،  
تو جا پانتي اچ، تنهن پانتي پٺا ڏينھڙا.  
(شاهه رحم)

راڻي ملا رات هر روز نئون نياپو اچي ٿو، جتي عاشق اصل پنهنجي سسي ٿا سائين ۽ نيھ جي نيزي تي چڙهيو پاڻ پرڙا ڪيو وجهن.

”پاهيو پڇن ڪٿي هٿ حبيب جو“

کين ان هٿ جي تلاش آهي، جيڪي حق جو حمايتي ڀڻي ۽ ڀرجيلو آهي جنهن کي هو لطيف جي فلسفہ حيات ۾ محسوس ڪري ٿو. ۽ ان ۾ پنهنجي جي لاءِ سڪار ۽ سٺائي سمجهي ٿو. هن نفسي جي عالم ۾ لطيف کي ڀڙن جي پيٽا ڏيڻ صحيح عمل نه آهي. آخر هي زندگيءَ جو ماڻه ان جي دور جون تقاضائون ڪٿانهن وڃن؟ جن جي حل ۽ ويچار وارو معاملو انهيءَ طرح سان بنهه پوئتي رهجي وڃي ٿو. پوءِ با ته اسان لطيف جي ڪلام لاءِ جيڪا عالمي شعور واري دعويٰ ڪريون ٿا، اها غلط آهي، يا اسان وٽ سمجهه جي گهٽتائي آهي، يا اسان سچ ۽ ووڻ ۽ ٻڌڻ لاءِ تيار نه آهيون.

موجوده دور ڪمپوٽرائيزيشن جو دور آهي جنهن انسان جي عقل ۽ اظهار جي قوت کي حيرت ۾ وجهي ڇڏيو آهي. اقتصادي حالات جيئن پوءِ ٽيئن سائنسي طريقن جا محتاج ٿيندا پيا وڃن، دنيا وسيع ۽ عريض هوندي سمجهي پئي وڃي. انهن جا تاثيرات جيئن دنيا جي ٻئي حصي جي رهواسي کي متاثر ڪن ٿا، تيئن هو سنڌو ماڻه جي مائهو ٿي به پنهنجي جو اثر ڇڏين ٿا، جنهن ۾ پراڻا سماجي قدر اسان کي ٽڙندا نظر اچن ٿا. اهڙيءَ حالت ۾ انفس ۽ آفاق جي ڳالهه اڄ جي مائهو ڪي مطمئن ڪري اهو ناممڪن نه پر مشڪل ضرور آهي. خارجي حالات جو اثر عام مائهو جي زندگي ۽ سوچ تي پنهنجي گهري چاپ ڇڏي ٿو. اهڙي صورت ۾ لطيف جي فلسفي جي دائمي واري پهلو کي ڪيئن بيان ڪجي، جو ڪڏهن ان کي صرف حقيقت ۽ مجاز ظاهر ۽ باطن، ڀڙن ۽ روايتن ۾ بيان ڪيو ويو ته اڄ جو مائهو ان کي هرگز تسليم نه ڪندو، بچاءُ ان جي هو زندگيءَ



جي ضرورتن ۽ سماجي مشڪلاتن جي حل جي صورت ۾ ان کي ٻڌڻ ۽ سمجھڻ گھري ٿو.

اسان جي علمي وڌاڻپ ۽ ان جا لاها ڇاڙها پنهنجي جاء تي ليکن سماجي شعور جي لحاظ کان ڳالهه جو رخ ٻئي طرف وڃي ٿو. جيڪو سماجي حقيقت پسندي گھري ٿو. ۽ اسان ان جي اظهار کان ڪيڏا پيون ٿا. جيڪا اسان جي ذهني ڪمزوري آهي. جيڪا ان ڏاڍائي جي پيداوار آهي جنهن ۾ سنڌي سماج سوين سالن کان پيڙهيو رهيو آهي.

قومون انسانيت جي دولت آهن ۽ انسانيت قومن جي معراج آهي. قومن جي دل جي دڙڪي سان دور جي زندگي وابسته آهي. دنيا ۾ جڏهن به ڪنهن قوم جي دل جي دڙڪي کي دٻايو ويو آهي، ته اها پنهنجي پاڻ تي ياداشت وڃائي ويهي ٿي، يا وري ان جو سماجي ۽ روحاني اتحاد ختم ٿي وڃي ٿو. جنهن سان ان دور ۾ شعر وجود وٺي ٿو. خير جي عدم موجودگي سبب قوم جا فرد ۽ طبعا هڪ ٻئي کي سمجھڻ کان قاصر رهن ٿا. جيڪا:

” صبر ، بڪرم ، عمي “

جي ڪيفيت آهي، جنهن جو لاڳيتو عدل ان دور ۾ کونگي نسل کي وجود ڏئي ٿو، جيڪو پنهنجي باري ۾ توڙي ان جي عهد جي سلسلي ۾ پنهنجي پوين کي ڪجهه ٻڌائڻ کان سواءِ مري وڃي ٿو. هاڻي اهو اسان تي چڙيل آهي ته لطيف جهڙي عظيم انسان جي پيغام ۽ تعليم هوندي اسان ان تي عمل ڪريون. لطيف اهڙي دور جي حالتن لاءِ نه صبر جو قائل آهي نه وري شڪر جو: پاڻ فرمائي ٿو ته:

” صبر ۽ شڪر کي ڪاڏي آئون ڪندي “

چوٽه: ” بري هن پٺپور ۾ دوزخ جو دونهون آهي “ پاڻ ان کي ماڻو ۽ ٿڌو ڪرڻ چاهين ٿا. سنڌو ماڻھو جو ماڻھو سندن تعليم جي روشنيءَ ۾ هن بري پٺپور کي پنهنجي پور سان اجاڙڻ لاءِ ڪوشاڻ آهي، هو تاريخ ۾ کونگي نسل جو قائل نه آهي، چوٽه لطيف جي راڻي جي جيڪا روه ۽ جوه آهي. اهو هر همير جي دور ۾ ڪڏهن به هيسيو نه آهي ۽ نه وري ڪل تي ڳوڙهو آندو اٿس چوٽه سوڍو اها ڳالهه سڳو ٿي نه آهي:

جڳ جيئن چوه، سوڍو تيئن نه سڪيو.  
 راڻو، اينءِ نه روه، جيئن ڳوڙهو ڳل پوي  
 (شاهه رحم)

سندو ماڻھو پتون جي سماجي اڏاوت لاءِ لطيف کي رهبر  
 تصور ڪري ٿو ۽ قومي وجود جي بقا لاءِ سڀني پنڌن کي هڪ ئي چرڪ  
 سان چنڊي:

نونئزر ڏم ڏانئون، پندرهن پيد پياس،  
 جڏه سڄڻ باد پياس، چرڪ چنائين هيڪڙي  
 (شاهه رحم)

منهن جي خيال ۾ ”موجوده دور ۾ شاهه لطيف جي اهميت“ ان  
 کان وڌيڪ هي ئي ٿي سگهي ته خدا ۽ رسول ص کان پوءِ شاهه لطيف  
 جو فلسفہ حيات ئي آهي. جنهن جي بنياد تي هي قوم زندہ رهندي آئي  
 آهي ۽ زندہ رهندي ايندي. ڇاڪاڻ ته لطيف حق ۽ سچ جو سائي آهي:

ڊاڪٽر غلام حسين ڀٽاڻي

## شاهه عبداللطيف جي ڪلام ۾ پاڻيءَ جو مقصد

شاهه جي ڪلام جو اڀياس ڪرڻ لاءِ يا شاهه جي ڪلام جو روحاني مقصد سمجهڻ لاءِ ضروري ٿئي ٿو ته سندس ڪلام ۾ آيل تمثيلن کي سمجهڻ ڇو ته لاکيئي لطيف جو ڪلام هر حال ۾، هر جاءِ تي هر مانهره جي سمجهه مطابق، پاڻ ۾ مضمون ۽ مقصد سمائي ٿو. سندس ڪلام ۾ آيل علامتون ۽ تمثيلون هر ڪنهن شارح پنهنجي پنهنجي سمجهه مطابق سمجهايون آهن. هتي فقط پاڻي جي آيل تمثيل يا علامت تي بحث ڪنداسين ته شاهه پنهنجي ڪلام ۾ پاڻي جو مقصد ڇا پيش ڪيو آهي.

شاهه سرمارئي جي ابتدائي بيت ۾ روحن جو الله سان، خلقت وقت ڪيل وعدي جو ذڪر ڪندي فرمايو آهي ته :

آلست بربڪم ، جڏهن ڪن ڏور ،  
 قالوا بلي قلب سمن، تڏهن تن ڏور ،  
 تهن وير ڪڏور، وچن ويڙهيچن سين.  
 (سرمارئي)

روحن جي قلبي واعدي کان پوءِ الله هي ڪائنات خلقي جنهن لاءِ شاهه صاحب چوي ٿو :

نيڪون فدا ڪري، ڪهيائين سين ڪن،  
 تعظيما تمام ڪري، پوءِ پٿرياين پون،  
 مارو تان مون، پينر! پاڻي آنيـا .  
 (سرمارئي)

پر انسان الله سان ڪيل واعدِي ڪي دنيا ۾ اچڻ کان پوءِ پورو  
ڪيو يا نه ۽ هن دنيا جي اسبابن ۾ ڪم ٿي ڪيئن پلجي وڌو ۽ سنئين ڏسيل  
راهه کان پٽڪي گمراهه ٿي ويو. تنهن لاءِ شاهه فرمايو آهي ته :

آلست ارواھن ڪسي ، جڏهن جاگڙيو جليل ،  
سنئين راهه سيد چئي ، سونائون سبيل ،  
وحدت جي واديءَ ۾ ، ڪوڙين ڪسي تليل ،  
درياهه جي دٻيل ، لوڙهي لهوارا ڪيا .

هن بيت ۾ شاه انسان جي الله سان سنئين راهه تي هلڻ جي  
واعدي جو ذڪر ڪندي چوي ٿو ته ڏٺي تعاليٰ جڏهن الست واري ڏينهن  
روهن ڪي جاگڙ ڪيو تڏهن روحن سنئين راهه ( خداڻي واٽ ) گهولي لڏي  
پر دنيا ۾ اچڻ کان پوءِ هن دنيا ( وحدت جي وادي ) جي هن وهي  
سنبل ۾ ڪروڙن مان ڪي ٿورا وڃي سنئين راهه ( خداڻي راهه ) تي هليا  
بائي سڀ واعدِي خلاف ڪري وڃن وساري هن وهي دنيا جي سنبل جي  
وهڪري ۾ اچي دنيا جي اسبابن ۾ ڦاسي لهوارا لڙهي ويا .

انسان دنيا جي اسبابن ۾ ڪيئن آيو؟ ڇو آيو؟ دنياوي اسبابن ۾  
اچي هن ڇا ڪيو؟ ۽ هن ڪي ڇا ڪرڻو هو ۽ دنياوي اسبابن کان ڪيئن  
بچڻو آهي؟ انهيءَ حقيقت کي هيٺ ڏنل بيت ۾ هن ريت ٿو سمجھائي :

مون ڪي مون ڀرين ، هڏي وڌو تار ۾ ،  
آپا ائين چون ، مڇڻ پاندره پسانين .

پيو جو پانار ، سو ڪيئن پسن کان پالهورهي؟  
سالڪ مون سينگار ، ڪو به انهيءَ پاندره ڇو .

ڪمر طريقت تڪيو ، شريعت سڃاڻ ،  
هڻئون حقيقت هير تون ، ماڳ معرفت ڇاڻ ،  
هوه ٿاوتسي ساڻ ، ته پستان پالهورهين .

مٿين بيتن ۾ شاهه لطيف ظاهر ڪري ٻڌايو آهي ته هي دنيا پاڻي  
مثل آهي ، جنهن ۾ انسان ڪسي اڇلايو ويو آهي ۽ مٿس اها پابندي  
لاڳو ڪئي ويئي آهي ته توکي پاڻي ۾ رهندي به پنهنجي ڪپڙن کي ان

۾ پسانئون نه آهي، ڇو ته انهي پاڻي (دنيا) ۾ اڇڻ کان پوءِ جيڪي دليل تنهنجي ذهن ۾ پيدا ٿيندا آهي توکي لهوارو (نفس جي پٺيان) لوڙهي ڇڏيندا. تنهنجو ڪيل واعدو توکان ٻلائي ڇڏيندا. انهيءَ لاءِ ضروري آهي ته تون لهوارو (نفس جي پٺيان) لڙهڻ جي بجاءِ اپارو (الله جي راهه تي نفس کي ماري) ترڻو آهي.

ٻين لفظن ۾ انسان کي نفس کان بچڻ لاءِ جدوجهد ڪرڻي آهي يا انسان کي نفس جي غلط خواهشن کان پاڻ کي ڇڏائڻ لاءِ جدوجهد ڪرڻي آهي يا انسان کي نفس جي غلط خواهشن کان پاڻ کي ڇڏڻ لاءِ جدوجهد ڪرڻي آهي جي اهو نه ڪيائين ته پوءِ هن دنيا جي عيائين (وهڪري) سان وهي لڙهي ويندو. جيئن شاه سائين مٿئين بيت ۾ چوي ٿو ته انسان کي هن دنيا ۾ (درياهه ۾) اڇلايو ويو آهي ۽ سندس زلڙگيءَ جو دارومدار به دنيا جي اسبابن کي استعمال ڪرڻ تي آهي ٻين لفظن ۾ سندس زلڙگيءَ لاءِ پاڻي جو استعمال ضروري آهي پوءِ اهو ڪيئن ٿي سگهي ٿو ته انسان پاڻي ۾ رهي ڪري به پاڻ کي نه پسانئو جهڙو چوي ٿو ته :

دائيم جا درياهه ۾، سا ڇڏي ڪني ڪوه،  
آهس اتي اندوه، هاڻي ڪٿي ته بيان.  
(سر سڄي)

مٿئين بيت ۾ شاهه رحم چوي ٿو ته ڇڏي پاڻي ۾ ئي زندهه رهي سگهي ٿي، پاڻيءَ کان سواءِ سندس وجود ئي قائم نه رهي سگهندو، پوءِ ڪيئن ممڪن ٿي سگهي ٿو ته اها ڇڏي پاڻيءَ ۾ ڪني ٿي ويندي، پر مڇيءَ کي فڪر رکڻو انهيءَ جو رهندو آهي ته پاڻي ۾ رهندي به پاڻي ڪٿان پئي ڇو ته کيس پاڻيءَ ۾ اڇلائي پوءِ کيس اهو حڪم ڏنو ته توکي هر هنڌ تان پاڻي ڏاهي پيئڻو پر سندس پاڻي پيئڻ لاءِ جايون مقرر ڪيل آهن.

ٻين لفظن ۾ انسان کي دنيا ۾ موڪلي هن لاءِ ٻي انداز نعمتون خلقي پوءِ هن لاءِ حرام، حلال جي حد مقرر ڪئي ۽ الله تعاليٰ جي پوريءَ مخلوق سان انهن نعمتن جو ورهائي ڪائڻ جو حڪم ڏنو ويو. انهي مقصد تي شاهه لطيف چوي ٿو ته مڇي پاڻي ۾ رهي پر کيس فڪر رکڻو انهيءَ هنڌ جو هوندو آهي ته پاڻي ڪٿان پيئي، يعني ڪهڙي هنڌ تان پاڻي پيئڻ جي هن کي اجازت آهي.

ڇاڪاڻ ته هائيءَ جي اها خاصيت آهي ته جيترو گهڻو هائي پيشو  
اوتري گهڻو ٽؤنس لڳندي. دنيا جي اسبابن کي به جيترو گهڻو استعمال  
ڪبو، اوترو ئي انهن اسبابن جي استعمال جو شوق وڌندو رهندو آهي ڇو ته  
هي سگهي ٿو ته هر هنڌ تي هائي پهتڻ جو حق نه هجي. تنهن کان سواءِ  
هائي ڪٿان پئسو آهي، انهيءَ جو خيال رکڻو آهي تان ڪنهن هنڌ تان  
گندو هائي هتي بيماري نه پرائي، جنهن لاءِ شاهه رحم فرمائي ٿو:

اچو هائي لڙ ٿيو، ڪالورٽو ڪنگن ،  
ايندي لڇ مرن، ته سر مٿي هنجڙا .  
( سر ڪارابل )

هن جو مقصد آهي ته هائي ( دنيا ۽ دنيا جا اسباب پاڪ هئا )  
اچو هو پر ڪنگن ( گناهڪارن ) اچي انهن کي خراب ڪيو آهي، ٻين لفظن  
۾ دنيا جي اسبابن کي تڏو ڪندڙ انسانن اچي ٺاهڪ ڪيو آهي پر جڏهن  
هنج ( نيڪ انسان ) ڇوڪري نيڪي ڪري سگهيا آهن، سي جڏهن اچن ٿا،  
تڏهن انهن کي دنيا ۾ ٺاهڪي ڪري شوم ٿو اچي، جو الله وٽ سونهن  
جي گهرج آهي، جيئن سرمارئي ۾ شاهه سائون فرمائي ٿو:

سونهن وڃايسر سوڀرا ! ميرو منهن ٿيومر ،  
وڃيڻ ت ت پومر، جت هلمن ٺاهم حسن ري .

تنهن ڪري الله انسانن لاءِ هن دنيا ۾ اسبابن جي استعمال لاءِ  
۽ جاءِ مقرر ڪئي آهي ته جيئن هر هڪ مقرر جاءِ ۽ هنڌ تان اسباب  
حاصل ڪري ۽ انهن جو استحصال ڪري اها خدائي نظام جي ترتيب آهي  
۽ جڏهن اها حد انسان ٽوڙي ٿو ته پوءِ انسان گناهڪار ٿئي ٿو. ڇو ته  
انسان آيو ئي الله جي احڪامن جي پيروي ڪرڻ آهي ته پاڻ خوشي سان  
( روح الله جي رضا تي آيا آهن، نه پنهنجي خوشي خاطر ) هن دنيا ۾ آيا  
آهن . جيئن شاهه سائين چوي ٿو:

ڪير ڪن، آڏون ڪير، ڪير ڏمر سهي ڏم جا،  
قضا ريءَ ڪير ڌري، مٿي هائيءَ پيسر .  
پوئر پئيءَ وير، لڏو تي ئي لڏوڀان .  
( سر سهي )

مٿين بيت جي تصديق وري ٻئي هنڌ هن ريت ڪري ٿو:

ڪرگل ڪوچ ڪن گهٽا، جت جرواڳو جنائين،  
هاڻ اچلي آب ۾، وه سر وڌائين،  
لهريون لنگهائين، لطف ساڻ لطيف چئي.  
(سر سهڻي)

مٿين ٻنهي بيتن جي وڌيڪ آسان لفظن ۾ شاهه صاحب جن هن ريت سمجهاڻي ڏني:

مون کي مون ڀرين، ٻڌي وڌو تار ۾،  
اڀا ائين چوڻ، مڃڻ پائند پائين.  
(سر آسا)

مٿي ڏنل بيت مان شاهه جو مطلب آهي ته انسان کي هن دنيا ۾ الله جي مرضي تي اچڻو رهڻو آهي ۽ اها هن لاءِ قضا آهي ته هن هاڻي جي مٿان (هن دنيا ۾) ڪير پير رکي ها. انسان جو هن دنيا ۾ اچڻ رب جي مرضي هئي ته انسان کي هن دنيا ۾ موڪلي ۽ پنهنجي احڪامن جي هن کان پيروي ڪرايان.

انهيءَ لاءِ شاهه سائين پنهنجي ڪلام ۾ فرمائي ٿو ته هي دنيا ڇا آهي؟ دنيا جا اسباب ڪهڙا آهن؟ دنيا ۾ ڪهڙيون ڪهڙيون آفتون آهن، جيڪي انسان کي ڳوڙڪايو وڃن ٿيون. انهن سڀني کان بچڻ لاءِ سهڻي انسان جو ڪهڙو طريقو آهي، تنهن کي بهان ڪندي چوي ٿو:

ساهڙ ڌاران سهڻي، هيءُ تان جنبي جو،  
هن هاڻي سين هانهو، سور نه مٿو ڌو،  
جي ڀرين پاسي هو، ته ڪر توڙيءَ تڙ ڪيو.  
(سر سهڻي)

مٿين بيت ۾ شاهه رحم بلڪل صاف لفظن ۾ سمجهايو آهي، ته انسان کي هن دنيا ۾ اچي، دنيا جي اسبابن کي پنهنجي مرضيءَ موجب واپرائڻو نه آهي، پر اهي اسباب الله جي مرضي ۽ رضا موجب استعمال ڪرڻا آهن ۽ ائين سمجهڻو آهي ته الله مون سان گڏ آهي ۽ هو منهنجي هر عمل

۽ ڪم تي نظر رکي ٿو ۽ اهڙيءَ طرح انسان الله جي حڪم موجب دنيا جي اسبابن کي واپرائيندو ۽ دنيا ۾ پاڪ ۽ صاف رهندو. هي بيت ظاهر ۾ سهڻي کي تلقين آهي. پر هن جي باطني معنيٰ ۾ هڪ سهڻي يا نيڪ الله جي بندي لاءِ نصيحت آهي.

ظاهر ۾ شاهه سهڻي کي چوي ٿو ته پنهنجي محبوب (الله) کان سواءِ ناپاڪ آهين ۽ جنهن پاڻي ۾ هن کي اڇلايو ويو آهي (دنيا) انهي سان هيءَ مٿوڻي ڏوٽي، پر جي سهڻي جي پاسي ۾ ميهار هجي (سالڪ رب کي پاڻ سان سمجهي) ته جيڪر انهيءَ پاڻسي سان سهڻي تـڙ ڪـريـو ڇو ته سهڻي جي پاڪائي ميهار جي پاسي ۾ رهڻ سان ئي سگهي ٿي. (انسان پاڪ صاف نيڪ ٿيڻ ۾ رهي سگهي ٿو، جڏهن هو الله کي پاڻ سان ڪڍ سمجهندو).

انهي مان شاهه جو مطلب صاف نظر اچي ٿو ته جيڪڏهن انسان الله کي پاڻ سان ڪڍ سمجهي ته هو هيءَ دنيا ناپاڪ نه رهي سگهندي. ڇو ته هن دنيا جا اسباب ائين آهن، جيئن جر جا جانور، سمنڊ جا مانگر مڇ، سمنڊ جون ويرون لهرون ۽ دريا جو تيز وهڪرو. جيئن شاهه سائين ۾ چوي ٿو:

لڙ، لهريون، لس، ليٽ، جتي ات نه آب جو،  
الله! ات ۾ ولين، ڀيڙا مٿي ٻيٽ،  
جوکو ٿئي ۾ جهاز کي، ڦرهي اچي ۾ ڦيٽ،  
لڳي ڪام ليٽ، هن غاريبي غراب کسي

وري سرهڻي ۾ سهڻيءَ کي درياهه جي دهشت کان واقف ڪندي

چوي ٿو ته:

دهشت دم درياهه ۾، جت جايون جانارن،  
نڪو سنڌو سير جو، مٺ نسه ملاحن،  
درندا درياهه ۾، واکا ڪڻو ورن،  
سڄا ڀيڙا ٻار ۾، هائا هيٺ وڃن،  
پرزو پيدا نه ٿئي، تختو منجهان تن،  
ڪو جو قهر ڪنن ۾، وٺا ڪين ورن،  
آسي اٿارن، ساهڙا سير لنگهه تون.



هتي شاهه ميانن انسان کسي سمند ( دنيا ) چي، ڀپ، خوف ۽ هيتاڪ بلانن جي صورتن جو تصور ڏيئي دنيا جي ا. ابن کان بچڻ جي تائين ڪئي آهي، ته هن دنيا جي درياه ۾ خونخوار جانورن جا آستان آهن، جيڪي واکا ڪندا ڦرندا وڌن ٿا.

هن دنيا جي درياه جي پاڻي ( اسبابن ) جو ڪو انت ڪونه آهي، سلاخن، دانائون، عالمن کي به انهي پاڻي جي اونھائي جي ڪا به خبر نه آهي، جتي پورا ڀڙا ۽ غراب ائين غرق ٿيو وڃن جو انهن جو ڪوبه تختو يا پرو وري نٿو ملي ۽ دنيا جي ڪنن ۾ ( دنيا جي ظاهري صورت ۾ ) اهڙو قهر لڳو ٿيو آهي جو جيڪو اندر رچي ٿو، انهيءَ جو موٽن بلڪل مشڪل ٿيو پوي ۽ اتي انسان جي وس جي ڳالهه نه هوندي آهي پر الله جي مدد جي ضرورت هوندي آهي. اهڙي جاءِ تي ماهر به منجهيو پون ۽ قاسم کان پوءِ هر ڳالهه ڪن وسريو وڃي ۽ دليان ۾ گهريو وڃن ته موڙها ٿيو لڙهو وڃن :

گهنگهرنا ڪهڻ ڇاڻ، موڙهي ته مهانين،  
وٽا ڪڏجي وڃن ۾ هئا مهه مهراڻ،  
اڪيان پويان ٿاڻ، وڃا وڃاڻ وڃن.

مٿين بيت جو مقصد آهي ته هن دنيا جي درياه ۾ ماهر به منجهي پيا، عاتلن، ويرانن جو هوش خطا ٿي ويو، ۽ جڏهن هن دنيا جي درياه جي وهڪري ۾ آيا ( جڏهن دنيا جي اسبابن جي خوبصورتي ڏٺائون ) تڏهن انهيءَ ۾ غرق ٿي وهڪري ۾ وهي هڪ ٿي ويا ۽ سندن دل تي جيڪي به آڳيون پويون ڳالهائون هيون اهي ميسارجي ويون ۽ الله سان ڪيل واعدا وساري ويا هر جنهن ڪاڪل شخص الله سان ڪيل واعدي کي نه وساريو ۽ الله جي احڪامن جي پيروي پوري طرح سان ڪئي، تنهن بابت شاهه چوي ٿو ته :

درهڙ ڏنس درياه ۾، جت لهريون ڪن لوڙا،  
مٿين اهي سمونڊ ۾، ٿيا سڀاڻا موڙا،  
جي تارون هئا توڙا، تن هرو پايو هيڪڙو.  
( سر سهڻي )

هن بيت ۾ شاهه چوي ٿو ته جيڪي ماهر هئا يا ڪامل انسان هئا سي دنيا توڙي طريقت جي خون ۽ خطرڻ مان ٿوري وقت ۾ هار ٿي ويا، پر ساڳئي وقت اهڙا سوين سياڻا انهي ۾ هنڌ تي اچي حيران ۽ عاجز ٿي ويا، تنهن ڪري انسان کي گهرجي ته دنيا ۽ دنيا جي اسبابن کي سمجهي ۽ پنهنجي اصليت تي غور ڪري، سوچي سمجهي سٺين راهه اختيار ڪري ته جيئن هن دولاڻي دنيا جي دوکي کان بچي الله جي آخري جو ترهو ٻڌي توڪل جي توهه تي تري، درياهه جي تيز وهڪري مان پاڻ اڪاري منزل مقصود تي پهچون.

انسان جي زندگي هن دنيا جي وهڪري ۾ ڪيئن گذري ٿي، تنهن جو ذڪر ڪندي شاهه چوي ٿو :

ڪٿي دونهي دوست جي، ڪٿي ٻريون ٻار،  
جنهن مون ۾ ڇمار، چور ۾ جهونون ڏٺيون.  
(سر سهڻي)

وري چوي ٿو ته :

ڇاريون ڪاريون، چچ، ڇيريون، جنجي محبت، چي سان،  
رهڻ وهڻ سر ٻاڏين، سڄي بدبوءِ هڻ،  
لڏڻ چڙ ۽ لطيف چڙ، ٻاڏي وڃون پاڻ،  
تن ملاحن جو ماڻ، مٽي سر ڪٽو ٻاڏجي،  
(سر ڪاموڻ)

سڄي ڏنل بيت ۾ شاهه صاحب ظاهر ڪري ٿو ته انسان زندگي هن دنيا ۾ ڪيئن بي فائدو گذاريندو رهي ٿو ۽ انسان کي پنهنجي زندگي جي اصل مقصد جي خبر ٿي ڪانه آهي، هي هن دنيا ۾ اڻ چاڻن وانگر جهونون ٻاڏيندا ۽ لڏڻ وانگر پاڻ تي ٻاڏي وڃهندا (دنيا جي اسبابن جو ناجائز استعمال ڪندو وڃي) وڃن. شاهه صاحب رحم اهڙن پٽڪيل انسانن کي هدايت ڪندي چوي ٿو ته :

سيوا ڪر سمنڊ جي، جت جر وهي ٿو چال،  
سٺين وهي سير ۾، ماڻڪ موتي لال،  
جي ماسو جڙڻي مال، ته ٻوڏارا ٻر ٿين.

مٿين بيت ۾ شاه صاحب چوي ٿو ته هن دنيا جي ساگر جي  
 سوا ڪر ڇو ته رحمت جو پاڻي هن سمنڊ ۾ جام وهي ٿو ۽ سمنڊ جي  
 سير ۾ لکين ماڻڪ ۽ لال ٻيا آهن، جيڪڏهن انهن لکن ماڻڪن ۽ موتن  
 مان هڪ ماسو به توکي ملي وڃي ته اي انسان تنهن جو چونگارو ٿي  
 سگهي ٿو. ٻين لفظن ۾ شاه انسان کي تلقين ٿو ڪري ته هن دنيا ۾  
 رهندڙ انسان ۽ ٻي خدائي مخلوق جيڪا توهان گڏ آهي يا جيڪا هن  
 دنيا جي ويڪري ۾ توهان کڏ وهي رهي آهي، انهي جي سوا ڪرڻ ۾  
 ئي تنهن جو چونگارو آهي ۽ پنهنجي رب جي رضا حاصل ڪرڻي آهي،  
 جنهن لاءِ چوي ٿو ته :

روزا ۽ نمازون اي پٽ چڱو ڪم ،  
 اي ڪو ٻيو فهم، جنهن سان پسڻ پرين جو .

پر اها سوا ڪٿي ڪرڻي اٿي ۽ ڪڏهن ڪرڻي اٿي، تنهن لاءِ  
 چوي ٿو ته :

ڏانگهي ۾ نالي ، ڀڄڻ بهڄو ترهيو ،  
 اونهي ۾ آئي ، ڪونه ڏيندو ڪو ٻيو .

شاه هدايت ٿو ڪري ته سڀوا جو ترهيو توکي ابتدائي ۾ ٻڌڻو  
 آهي، پر جي تون اونهي پاڻي ۾ پهتڻ ته پوءِ ڪوبه تنهنجي مدد لاءِ  
 رسي نه سگهندو، يعني ابتدائي زندگي ۾ ئي توکي خدا جي مخلوق جي سوا  
 ڪرڻي آهي، جيڪڏهن ڪي ڇڏڻو آهي ۽ پنهنجي لاءِ آخرت جو ثمر سنوارڻو  
 آهي ۽ اهو ئي ٻيو فهم آهي، جنهن سان الله کي پسي سگهجي ٿو .

الله جي پسندڙن يا معرفت جو مقام حاصل ڪندڙن جو ذڪر  
 ڪندي شاه چوي ٿو ته انهن وٽ سڀ ڪجهه آهي، انهن معرفت جا موتي  
 سو ڏيا آهن، انهن وٽ الله جي ٻانهپ جو وکر موجود آهي .

ٻانهپ جو پڙيسن ۾ ، وکر وڌائون ،  
 موتي معرفت جا ، سڄا سوداڻون ،  
 التائب من الذنب ، ايءُ گهٽ ڪٽيائون ،  
 آئين جيءُ آئون ، برڪت ٻار لنگهائين .  
 (سر سريراڳ)

اهو سودو ڪهڙو آهي، اها ٻانهپ ڪيئن ڪجي، تنهن جو ذڪر وري شاه هن ريت ڪري ٿو ته :

ساري رات سڄاڻ ، سودو ڪن صاحب سين،  
ٻانهپ پري پڙيون؛ هلڻا چوپ جوان،  
ٻائي پهلوان، لحظي منجه لنگهي ويا.  
( سر سريراڳ )

وڌيڪ چوي ٿو ته :

جنين سودو سچ جو، وڪر وهايو،  
بخروا لهم البشري جو، انهن لئي آيو،  
ان کي لالڻ لنگهاريو، ساندارو سمونڊ جو.  
( سر سريراڳ )

جنهن اهو سودو ڪيو، ٻانهپ جو وڪر ورتو، سچ جو سودو ڪيو  
سمند جي تري ۾ وهي عتيق ڪي ڏٺو، الله جي راز کي پرکيو، تن پنهنجي  
اکين سان ديدار ڪيو، جنهن بابت شاه چوي ٿو :

وٺا جي عتيق ڏي، مڻ ڪائو ڏيئي،  
تن سپون سوجهي ڪڍيون پاتاران پڇي،  
پسندا سيڻي، اسل اڪڙين سڀين.  
( سر سريراڳ )

اهڙيءَ طرح شاه سائين پئي هنڌ تي مڻين حقيقت تي هن ريت ٿو  
پيش ڪري :

جيڪي ڏٺا تار ۾، ڪنڌي سو ڪهڙي ؛  
جر وڏو جهاجهه ڪهڻي، پاند ۾ پسانچ ؛  
ساهڙ ساڱاهڇ ؛ ته ثابت لنگهين سير مان .

شاه صاحب سهڻي کي هدايت ڪندي چوي ٿو ته درياه ۾ پاڻي  
به گهڻو آهي، انهيءَ ۾ گهڙو ۽ تيزي به گهڻي آهي؛ پر توکي گهرجي  
ته ساهڙ جي ساڃاهه ڪر ته پوءِ تون انهن سڀني خطرڻ کان نڪري درياه  
جي سير جي تيز وهڪري مان تري پار وڃين سگهين.

هن دنيا جي مها ساگرن مان، درياه جي دلي کان، جر جي جانورن کان ڪيئن بچي سگهجي ٿو ۽ ڪيئن دنيا جي درياه جي پاڻي کان پاڻ کي پسان کان سواءِ اِي پر پهچي سگهجي ٿو؛ تنهن لاءِ چوي ٿو:

ڪر طريقت تڪو؛ شريعت - چاڻ ؛  
هيون حقيقت هير تون؛ ماڳب معرفت چاڻ ؛  
هوه ثابوتي ساڻ ، نه پسڻ کان پالهو رهين .  
( سر آسا )

وڌي سر سهڻي ۾ چوي ٿو:

ساري سڪ سبق ، شريعت سندنو سهڻي ،  
طريقتا تڪو وهي ، حقيقت جو حق ،  
معرفت مرڪ ، اصل عاشقن کي .  
( -ر- هڻي )

مٿون سڀني بيتن جو مقصد نظر ۽ رکڻ کان پوءِ اهو ظاهر نظر اچي ٿو ته شاھ پنهنجي ڪلام ۾ پاڻي جو تصور دنيا لاءِ ڪم آندو آهي انسان جي زور کي پاڻيءَ جي تيز رفتار وانگر گذري ٿي ۽ جر جا جانور هتي دنيوي اسباب آهن، جيڪي انسان کي ڪاپو وڃن، اهو پاڻي جو وهڪرو آهي، جيڪو انسان کي پنهنجي مقصد کان هٽايو وڃي اوجھل وجهي ٿو. هتي انسان کي پاڻي جي ٻار ۾ وجهڻ مان صاف ظاهر آهي ته انسان کي هن دنيا معنيٰ پاڻي جي ٻار ۾ اچلايو ويو آهي ۽ کيس پاڻي ۾ هلاند نه پسان لاءِ چيو ويو آهي، معنيٰ دنيا جي اسبابن کان بچڻ جي تلقين ڪئي وئي آهي .

نوراعروز خواجہ

## سرڪلياڻ ۾ آيل اصطلاح

ٻولي انسانن جي ڊچ ۾ اظهار جو هڪ اهم وسيلو آهي. جنهن کي انسان پنهنجي مرضي ۽ مطابق جوڙيو. ٻوليءَ ۾ آواز ته گهڻا ٿا ٿين. پر ان جي جوڙجڪ خاصي مونجهاري واري آهي. انهن آوازن جي مدد سان هڪ عام رواجي ذهن وارو ماڻهو به ڪيترائي لفظ ٺاهي ٿو. (۱) ٻولي اها ئي شيء آهي، جيڪا انسانن کي انهيءَ لائق بنائي ٿي ته هو پاڻ جهڙن ٻين انسانن سان خيالن جي ڏي وٺ ڪري سگهن. ٻين جي اکيان پنهنجي نفس جا رايا کولي خواهشن ۽ اسيدن، خوفن ۽ خطرن جو اظهار ڪري ٿو. انهيءَ کان سواءِ انسانن خود پاڻ کي سڃاڻي نٿو سگهي ۽ انهيءَ جي وسيلي هو پنهنجي ماحول جو مشاهدو ڪري سگهي ٿو.

سڄي انسان ذات جي ٻولي وهندڙ ٻائيءَ مثل آهي. وهندڙ ٻائيءَ ۾ ڪن ڪچري مان گلڻ موتي، جواهر ۽ سون وغيره وهندا رهندا آهن.

”سوين وهن سِير ۾ ماڻڪ موتي لعل“

پوءِ اهو غواصن جو ئي ڪم آهي، جيڪي ان بحر بي ڪنار ۾ غوطا هڻي سون سوجهي ڪين. اهڙيءَ طرح اسان جي سنڌي ٻولي به موتين جي کاڻ آهي، جنهن مان ادب جا جوهري، ماڻڪن، موتين ۽ ڪڪرن، پٿرن کي نڪري انهن مان ابل ماڻڪ جدا ڪري ڄاڻن.

شاهه جي رسالي جو مواد به اهڙن ابل ماڻڪن جي کاڻ آهي، جنهن سڄي کي ڪلي طرح شمار ڪرڻ ته اسان جي پهچ کان پري آهي. پر هتي انهيءَ کاڻ جي فقط هڪڙي حصي ۾ جهاتي پائي ٿا ڏسون ته هتي ڪهڙا جرڪندڙ جواهر موجود آهن، جنهن لاءِ رڳو رسالي جي شروعات

(۱) الهداد پوهيو: ”سنڌي ٻوليءَ جو سماجي ڪارج“ سنڌالاجي ص ۳۹

(سر ڪلياڻ) تي روشني وجهون ٿا، جنهن ۾ هونءَ ته ڪئين اسرار الاهي پويده آهن، پر هتي جن موتين جو ذڪر ڪيو ويو آهي، اهي آهن هن سر جا اصطلاح.

جيئن ٻوليءَ لاءِ چيو وڃي ٿو ته عوامي پيداوار آهي، اها نه عالمن جي پيداوار آهي ۽ نه استادن جي. عالم ۽ استاد ٻوليءَ کي شاهڪار بنائين ٿا ۽ ان کي سينگاري ٺاهي خوبصورت گل بڻائين ٿا. ٻوليءَ جون اهم ترين مڪزيون انهيءَ ٺاريءَ تي پيدا ٿين ٿيون، جيڪا پنهنجو پاڻ اڀري ۽ وڌي آهي ۽ ان جون پاڙون زين ۾ آهن. اها ڪنهن به هڪ جي محنت جو نتيجو نه آهي. اها ئي زين آهي جنهن مان ٻولي پنهنجي تازگي ۽ غذا وٺندي آهي.

ٻوليءَ جا اصطلاح به ڪنهن ماڻهوءَ ڪو هاسيڪار يا ارادو ڪري ڪونه ويهر جوڙيا آهن ۽ نه ته ڪنهن اهڙيءَ فيڪٽريءَ يا ضرب خاني منجهان پياڄي نڪتا آهن. جهڙي طرح هيرو ڪوئلن جي ڪاڻ جي ٿر ۾ سرهندو آهي ۽ اتي هزارين ڊگرين کان به وڌيڪ گرمائش ۽ لکين سٺن-کان وڌيڪ وزن هيٺ دٻجي ۽ ڪروڙين سال انهيءَ بٽيءَ ۾ پڄڻ بعد هيرو بڻجي نڪرندو آهي ۽ انهيءَ ڪوئلي جا خام جز سڙي گري، ڇنڊجي ڇڻجي ويڻ کان پوءِ فقط ان جو بنيادي ۽ مرڪزي روح هيري جي شڪل ۾ وڃي رهندو آهي.

اهڙيءَ طرح اسان جا اصطلاح به ڪيترين ئي پيڙهين جي استعمال هيٺ اچي ۽ لکين ماڻهن جي زبان تي تراشي زبان زد عام ۽ ضرب المثل بڻجي وڃن ٿا. انهيءَ کان اڳ جو اسين هن هيٺ سر ڪلياڻ جا ڪي اصطلاحات ويهي ڳڻايون، عالمي سطح تي مڃيل هڪ وصف هوبهو انگريزي ۾ پيش ڪجي ٿي:

A form of expression peculiar to one people or language, an expression, whose understood meaning is not expressed by the exact meanings of the individual words, as to get along with the language peculiar to a people, a variety or form of a language. A Dialect the individual terminology or manner of expression or the like (2)

2. "New websters Dictionary of English language"

Deluxe encyclopedic edition. 1986 page no. 475.

هاڻي شاهه جي رسالي سرڪلياڻ مان چونڊ اصطلاح پيش ڪجن ٿا.

١. اول الله عليم ، اعليٰ عالم جو ڌڻي ،  
قادر پنهنجي قدرت سين ، قائم آهم قديم ،  
والي ، واحد ، وحده ، رازق ، رب ، رحيم ،  
سو ساراهه سچو ڌڻي ، چڻي حمد حڪيم ،  
ڪري پاڻ ڪريم جوڙون جوڙ جهان جي .

هن بيت ۾ اصطلاح آهي :

جوڙون جوڙڻ جهان خلقڻ .

جهان جون آسون اسيدون پڄائڻ .

٢. جوڙي جوڙ جهان جي ، جڏهن جوڙيائين ،  
خاوند خاص خلقي ، محمد مڪائين ،  
ڪلمو ته ڪريم تي ، چتو چاڀائين ،  
انا مولاڪ وانت محبوبتي : اي آتائين ،  
ڌڪي ڌنائين ، ٻئي سرائون سيد چي .

اصطلاح : ڌڪي ڌڻ سينگاري ڌڻ .

٣. وحده لا شريڪ له ، جڏه چيو جن ،  
تن چيو محمد ڪارئي ، هيجان ساڻ هنين ،  
تڏهن منجهان تن ، اوتڙ ڪونه اوليو .

اصطلاح : اوتڙ اولڻ گمراه ٿيڻ ، غلط رستو اختيار ڪرڻ .

٤. وحده لا شريڪ له ، ٻڌه نه ٻوڙا ،  
ڪم توڪنين نه سٺا ، جي گهٽ اندر گهوڙا ،  
گپڙيندين گهوڙا ، جت شاهد ٿينده سامهان .

اصطلاح : گهوڙا گپڙڻ هٿ هڻڻ ، پشيمان ٿيڻ. هنجون هارڻ

٥. وحده لا شريڪ له ، ايءَ وهاڻج ويءَ ،  
ڪٿين جي هارائينن : هنڌ تنهنجو هيءَ ،  
پاڻان چوڏه پيءَ پري جام جنت جو .



اصطلاح: ويءَ وهائن، عادت بنائڻ، دستور العمل ڪرڻ، وڻج يا سودو ڪرڻ.

۶. وحده لا شريك له، اِيءَ هيڪڙائي حق،  
 ٻيائيءَ کي هڪ، جن وڏو سي ورسما.

اصطلاح: ٻيائيءَ کي هڪ وجهڻ شرڪ کي چاهي هون.

۷. وحده جي وڏيا، الا الله اڌ ڪٿا،  
 محمد رسول چئسي، مسلمان ٿيا،  
 عاشق عبداللطيف چئي، انهن بهم ٻيا،  
 تيلان ڌڻيءَ ڏنا، جيلان ويا وحدت ڪڏجي.

اصطلاح:

بهم هون رستي تي هلڻ، طريقو اختيار ڪرڻ، انهيءَ فڪر ۾ فنا ٿيڻ.

۸. وحده جي وڏيا، الا الله سين اورين،  
 هيٺون حقيقت ڪڏيو، طريقت ٿورين،  
 معرفت جي ماڻ سين، ڏيساندر ڏورين،  
 سڪ نه ستا ڪڏهن، وبهي نه ووڙين،  
 ڪلهنئون ڪورين، عاشق عبداللطيف چئي.

اصطلاح: سڪ سمهڻ آرام حاصل ڪرڻ، بي فڪر سمهڻ

۹. ٻاڻي پسي پاڻ ڪسي، ٻاڻي محبوب،  
 ٻاڻي خلقي خوب، ٻاڻي طالب تن جو.

اصطلاح: پاڻ پسڻ خودي پسڻ، خود کي پسڻ

۱۰. پڙاڏو سو سڏ، ور وائيءَ جو جي لهين،  
 هئا اڳهين ڪڏ، پڙڏڻ ۾ به ٿيا.

اصطلاح: وائيءَ جو ور لهڻ ڳالهه جو بنياد يا منجهه معلوم ڪرڻ

۱۱. ڪوڙين ڪاڻيون تنهنجون، لکن لک هزار،  
 جيءَ سڳنهن جيءَ سين، درسڻ ڌار و ڌار،  
 پرهنم تنهنجا پار، ڪهڙا چئي ڪيئن چوان.

اصطلاح: ٻار چوڻ صفتون يا صورتون پويان ڪرڻ.

۱۲. انڌا اونڌا ويڇ، ڪل ڪچا لٽي ڪانئين،  
اسان ڏکي ڏيڻ ۾، تون ٻياريين ويڇ،  
سوري جنين ويڇ، مڪرڻ تن مشاهدو.

اصطلاح: مشاهدو مائڻ ديدار پسن

۱۳. سوري آه سينگار، اکهين عاشقن جو،  
مڙڻ، موٽڻ مهڻو، ٿيا نظاري نروار،  
ڪسڻ جو قرار، اصل عاشقن جو.

اصطلاح: نظاري نروار ٿيڻ ٻڌري پٽ اچڻ، ظاهر ٿيڻ

۱۴. سوري ڇڙهڻ، سڃ پسن، ايءُ ڪم عاشقن،  
ٻاهون ڪيڻ پسن، ساڻو هان سامهون.

اصطلاح: سوري ڇڙهڻ ڦاهي تي چڙهڻ، فنا ٿيڻ

۱۵. سوريءَ جي سؤوار، ڏيهارڻو چنگ ڇڙهين،  
ڄم ورهسي ڇڏين، سڪڻ جي ٻچار،  
ڀرت نه پسين ٻار، نينهن جٽائين نڳيو.

اصطلاح: چنگ ڇڙهڻ سوريءَ تي چڙهڻ، نيزن تي چڙهڻ، ٻڌرو ٿيڻ،  
مشهور ٿيڻ.

۱۶. جي تون سڪڻ سڪيو ته ڪاٽيءَ پئي م ڪنجهه،  
سپيريان جي سور جو ماڙهن ڏجي نه منجهه،  
اندر ايءُ اهڃ، سانڍج سڪائون ڪري.

اصطلاح: منجهه ڏيڻ راز ظاهر ڪرڻ، انت ڏيڻ.  
سڪائون ڪرڻ باسون باسڻ

۱۷. ڄاڻ ويڻين تان ويهه، نه ته وٺيو وات وانءُ تون،  
هيءُ نئين جو ڏيهه، ڪاٽي جنين هٿ ۾.

اصطلاح : وات وٺڻ رستو اختيار ڪرڻ۔ روانو ٿيڻ۔ هليو وڃڻ

۰۱۸ ڪاٺي جن گهري، مان لئون لڳي تن سين،  
محبت ۾ جي ميدان ۾، وڃان پير پري،  
آڏي ۾ سر ٽري، مان ڪنهنون سپرين .

اصطلاح : لئون لڳڻ عشق ٿيڻ  
پير پري وڃڻ پنڌ ڪري وڃڻ۔ پاڻ لنگهي وڃڻ

۰۱۹ اڳيان اڏين وٽ، پوين سر سنباهيا،  
ڪاٺ نه پوين قبول ۾، مڃڻ پارين ڪوٽ،  
مٿا مهين جا، پيا نه ڏسين رست،  
ڪلاڙڪي هٿ، ڪسڻ جو ڪوپ وهي.

اصطلاح : سر سنباهڻ ظاهر ٿي اچڻ۔ قرباني ۾ لاه تياري ڪرڻ

۰۲۰ جي اٿئي مٿس سرڪجي، ته ونه ڪلاڙڪي هٿ،  
لاهي رک لطيف چئي، مٿو مائي وٽ،  
سر ڏيئي ۾ سٺ، پڇ ڪسي پيالون.

اصطلاح : سر سٺ ۾ ڏيڻ سر عيوض ۾ ڏيڻ۔ بدلي ۾ ڏيڻ

۰۲۱ نائي لاه ڪڪوه، ڪين ملهه مهانگو منڌ،  
سنباهج سيد چئي، ڪاڻ ڪارڻ ڪنڌ،  
هيءُ تنين جو هنڌ، مٿن پاس سرن جي.

اصطلاح : ڪنڌ ڪاڻن قربان ڪرڻ۔ سر وٺڻ

۰۲۲ عاشق زهر پياڪ، وه پسيو وهن گهڻو،  
ڪڙي ۾ قاتل جا، هميشه هيراڪ،  
لڳين لئون لطيف چئي، فنا ڪيا فراق،  
توئي چڪن چاڪ، ته به آه نه سلن عامر ڪي.

اصطلاح : وه پسي وهڻ زهر ڏسي خوش ٿيڻ  
آه سلڻ راز ظاهر ڪرڻ۔ درد جو احوال ٻڌائڻ  
هيراڪ هڻڻ عادي هجڻ

۲۳. م ڪر سڌ شراب جي جي تون ٿاوين ٿو،  
 ٻيڙي جنهن پاسي ٿئي، منجهان رڳهن روح،  
 ڪاٺي چڪ ڪڪوه، لاهي سر لطيف هئي.

اصطلاح: سڌ ڪرڻ خواهش ڪرڻ  
 سر لاهڻ سر وڌي ڏيڻ

۲۴. سر جدا، ڌڙ ڌار، ڊوگ جنين جا ڊيگ ه،  
 سي مرڪن ٻچار، هڪيا جن جي هٿ ه.

اصطلاح: ٻچار ڪرڻ ذڪر ڪرڻ- خيال ڏيکارڻ

۲۵. سائر صحت سهرين، آهي نه آزار،  
 مجلس ويسر منو ٿئي، ڪوليندين قهار،  
 خنجر تنهن خوب هئي، جنهن سين ٿئي يار،  
 صاحب رب ستار، سوجهي رڳون ساهه جون.

اصطلاح: منو ٿيڻ مٺي رهاڻ ڪرڻ- مٺي گفتگو ڪرڻ.

۲۶. سوئي راه رد ڪري، سوئي رهنما،  
 وتعز من تشاء و تذلل من تشاء،

اصطلاح: راه رد ڪرڻ غضب نازل ڪرڻ- گمراهه ڪرڻ

۲۷. هر ه پڇيائون، عشق جي اسباب ڪي،  
 دارون هن درد جو، ڏاڍو ڏسيائون،  
 آخر والعمر جو، انهنين اتائون،  
 تهاڻ پوه آئون، سڪان ٿي سلام ڪي.

اصطلاح: هر ه پڇڻ ڪن ه پڇڻ- ڪنڊ ه پڇڻ- گجهو پڇڻ.

۲۸. پريان سندي ٻار جي، مڙهي مٺائي،  
 ڪانهي ڪڙائي، هڪين جي هيت ڪري.

اصطلاح: هيت ڪري هوش رکڻ- ڌيان ڌارڻ- شوق لڳائڻ

۲۹ کهن تان گر لهن، گر لهن تان کهن،

سي ئي ماه مهن، سي ئي راحت روح جي.

اصطلاح: کر لهن یاد کرڻ۔ خبر ڄار وٺڻ

۳۰. کهن ۽ کولين، ايءُ سنڌي سڄڻين؛

سوريءَ ۽ ڇاڙهيو سڀرن، ڏنپ ڏيهائي ڏهن،

ويٺا وره وٺين؛ آءُ وايوڙيا وهاءُ تون.

اصطلاح: ڏنپ ڏيڻ تڪليف يا عذاب ڏيڻ۔ برباد ڪرڻ

وره وٺڻ وڇوڙو ورهائڻ

۳۱. وائي ٿيندو تن طبيب، دارون منهنجي درد جو،

پڪي ڏيندم ٻاجهه جي، اچي شال عجيب؛

ڏڪندو سيوئي ڏورڪيو؛ منجهئون تن طبيب.

اصطلاح: پڪي ڏيڻ ستي ڏيڻ؛ دوا ڏيڻ  
ڏور ڪرڻ ختم ڪرڻ ۽ درد دفع ڪرڻ

مددي ڪتاب:

(۱) غلام آءُ۔ آءُ۔ قاضي؛ ”شاه جو رسالو“

(۲) غلام محمد شاهواڻي؛ ”شاه جو رسالو“

## شاهه لطيف - اول آخر شاعر

شاهه عبداللطيف ڀٽائي سنڌ جو اڪيڙو سورمو آهي، جنهن جنگ جي ميدان ۾ پنهنجي ديس واسين جي بچاءَ جي جنگ ۾ نه وڙهي آهي، پر اتي هر معاذ تي جنگ وڙهي آهي. ان جنگ ۾، ويڙهه ۾ لڙائي ۾ هو سورمون جان سوڀارو ٿيو آهي:

”سورهيه مرين سوپ کي، ته دل جا وهه وساره  
هڻ ٻيالا، وڙهه ڀاڪرين، آڏي ڀل ۾ ڀار  
مٿان تسيخ ترار، سار تم مستارو ٿيڻين.“

شاهه هر وقت، هر لمحي، هر ڀل، سنڌي ماڻهن کي دل جا وهه ۽ خوف واري دشمن تي گاهي ٻوڻ ۽ ٻڙ نه ڇڏڻ جي تلقين ڪري ٿو. شاهه وٽ متاري ٿيڻ جو طريقو ”مٿان تسيخ ترار هڻڻ“ ۾ ئي آهي. جي ڀالو نه آهي ته ”ڀاڪرين وڙهڻ“ به ڪار آهي، پر دشمن آڏو ٻيڻ ٻوڻ جي موزون ڪجاش نه آهي.

شاهه پنهنجي ماڻهن کي بي عمليءَ جي تعليم ڪئي به نه ڏني آهي. هن سدائين عملي طور متحرڪ رهڻ، ڪجهه ڪرڻ ۽ بهتر ڪرڻ جي تلقين ڪئي آهي. شاهه عبداللطيف ڀٽائي صوفي تحريڪ جو وڏي ۾ وڏو شاعر آهي. سندس شاعري بظاهر صوفي رنگ ۾ رنگيل آهي، پر هن ان جي اوت ۾ بيهڪ ڪهرپون، اونهيون، سڄيون ۽ ڪڙيون ڪساريون حقيقتون بيان ڪيون آهن، ڇو ته شاهه جنهن دؤر ۾ ڄائو هو، ان دؤر جي اها ئي تقاضا هئي. ڪوبه ماڻهو ڪليو ڪلايو سچ نٿي چئي سگهيو. عام ماڻهن ۽ غريب عوام جا دک، درد، اهنج، ايذا انهن سان ٿيندڙ ظلم ۽ ڏاڍ خلاف آواز آڻائڻ، لکڻ، ڳائڻ ۽ چوڻ لاءِ ڪابه چوٽ ڏنل نه هئي. تنهنڪري ان دؤر جي شاعرن اهڙن اهڃاڻن (Symbols) جو سهارو ورتو، جن ذريعي هو ڪابه

وڏي ۾ وڏي ۽ ڏکڻي ۾ ڏکڻي ڳالهه چئي سگهن:

”وچولي زماني ۾ نه رڳو هندستان ۾ پر ٻين ملڪن ۾ به حڪومت، مذهب يا جاگيردار خلاف جيڪا وڏي ۾ وڏي هلچل هلي سا هئي رهسپاوين (mystics) يعني صوفين ۽ سنت ڪوين جي هلچل. هنن ڪوين جي گهڻي ڪوتا ٻاهرين طرح ته چڻ روحاني ۽ آتمڪ رنگ ۾ رنگيل نظر اچي ٿي، پر باريڪي سان ڏسڻ سان ان ۾ عام چنتا جي دڪ درد، تعصب، تنگدلين ۽ مٿين طبقي جي ڏاڍائي جي تصوير پٽيل نظر اچي ٿي. هو پاڪند ۽ ڏيکاءِ، مدي خارج رسمن، رواجن، خيالن ۽ قدرن جي ڪڙي ٽيڪا ٽپي ڪن ٿا (۱)“  
ان دور جي شاعرن ۽ ڏاهن پنهنجي دور جي ظلم، جبر، ڏاڍ ۽ ڏمڪاءِ، مدي خارج رسمن ۽ رواجن خلاف پنهنجي تخليقي قوتن کي هڪ هٿيار وانگي استعمال ڪيو. جڏهن به جنهن به دور ۾ ظلم، جبر ۽ ڏاڍ پنهنجي انتهائي هرندا آهي، تڏهن انهيءَ دور جا اديب ۽ شاعر اڇيائن جي ايجاد ڪندا آهن. انهن اڇيائن وسيلي ئي هو پنهنجي اندر جي هر سچائي وڏي بهادري ۽ بي ڊڄائيءَ سان چئي سگهندا آهن. انهن اڇيائن مان ڪير ڪهڙي معنا ٿو ڪڍي. سو ان پڙهندڙ جي پنهنجي سوچ ۽ نظريي تي منحصر آهي. شاهه جي بهاننا اهائي آهي ته، هن جي شعرن کي مختلف ماڻهو، ڌار ڌار معنائن لاءِ استعمال ڪري سگهن ٿا. اهوئي اڇيائن جو ڪمال آهي؛ جو ان کي هر وقت ۽ حالت تي ٽيڪائي سگهجي ٿو. ۽ شاهه جي ڪوٺ - روپي شاعريءَ جو اهو رنگ ئي سڀني کان نرالو رنگ آهي:

”هن پنهنجي ذات ۽ ڏانو سان ٻردليئر وانگي ڪائنات کي اڇيائن جو جهنگل نه پر اڇيائن جو گلزار بنائي ڇڏيو! (۲)“

پر ڊڪٽر اونيست ٽرسپ کان وٺي هن مهل تائين اسان جي گهڻي ڀاڱي محققن شاهه لطيف جهڙي عظيم شاعر کي صوفي جو درجو وڌيڪ ڏنو آهي. هن اسلامي تصوف کي پنهنجي شاعريءَ جو مکيه موضوع بنايو آهي (۳) چوٽه شاهه کي پوري ليکڪن ۽ شينري جي ماڻهن جيئن ڪو جي ڪڍيو ۽ سندس ڪلام ڇپائي هٿ آڻي شاهه جي شعرن جي انهن جيڪا تشريح ڪئي آهي.

“The whole tone of poetry is mystical the poetry is deeply religious through out.”

تنهن کي اسان جي ليکڪن پڻ اهڙي جو اڏو اختيار ڪيو آهي:

Bhitai has been grossly misinterpreted in Sind and abroad

This tragedy began with the very discovery of the greatest genius of Sind by nonindigenous scholars, especially the European writers and christian missionaries who came to Sind such as Dr. Ernest trumpp, Dr. H.T. Sorley, Dr. Annemarie schimmel and others'.

ان ساڳئي مضمون ۾ اڳتي هلي انور پيرزادو لکي ٿو ته:

“Most of the local writers living in the colonial rule followed the confirmist line the same old line of interpreting Bhitai in favour of the status quo, on times”

خود انهن ئي ماڻهن نصاب ذريعي سنڌي ٻارن، شاگردن ۽ ايندڙ نسلن آڏو اهائي ”confirmist line“ کڻي شاهه جي تشريح ڪئي ۽ شاهه جي شاعريءَ جا روحاني راز ويهي سمجهايا X جيتوڻيڪ خود اڀڄ ٿي سولائي شاهه جي شعرن کي ٽن ڀاڱن ۾ ورهايو هو (i) صوفي رنگ ۾ رنگيل شاعري

(ii) گهڙائي زندگيءَ سان لاڳاپيل شاعري ۽ (iii) سنڌي عشقي داستانن تي آڌارڪ شاعري:

The first contains the poems that may be described as primarily mystical in form and expression the second category includes the poems that describe characteristic of Sind rural life. the third category which forms the greater bulk of poetry, comprises the sindhi love stories”.

۽ ائين هڪ مخصوص گروهه شاهه جي شاعريءَ کي هڪ ”مخصوص دائري“ ۾ قيد ڪري، سندس شعر جي هر ٻي معنا ۽ تشريح کي ممنوع قرار ڏنو. ان ڪري ئي شاهه جي شاعر واري حيثيت، هڪ عظيم شاعر کي ٻئي درجي تي آڻي بيهاريو ويو ۽ ائين شاهه لطيف فقط پڙ ڇاڙهڻ، مرادون ٻڌڻ ۽ باسون ٻاسڻ لاءِ ۽ شاهه جو رسالو محض قانون ٻاڻڻ لاءِ ٿي رهجي ويو ۽ جيئن تنوير عباسي چيو آهي ته

”شاهه لطيف جي اڪثر اڇائي شاعري تصوف جي رنگ ۾ رنگيل



آهي. پر تنهن هوندي به ان کي رڳو هڪڙي ئي طرف ڇڪڻ، ان مان هڪ ئي قسم جون معنائون ڪڍڻ ۽ انهن کي آخري ۽ قطعي سڏڻ شاهه لطيف جي فن جي اهميت کي گهٽ ڪرڻ به آهي ته شاهه لطيف جي اهڃاڻن کي محدود ڪرڻ به (۸).

اٺين شاهه جي اصل پيغام ۽ اصل حيثيت کي محدود ڪرڻ جو ڪم به اسان پاڻ ئي ڪيو. اهو رويو هونئن ته شاهه جي سموري شاعريءَ سان ئي رهيو - پر خاص ڪري ”سرڪلياڻ“ ان جو گهڻي ۾ گهڻو نشانورهيو: ”سرڪلياڻ“ جو موضوع اصل ۾ توحيد باري تعاليٰ آهي ۽ توحيد جو ئي هڪ نالو وحدت الوجود آهي (۹).

ان لاءِ هڪ ته اهو سبب ئي سگهي ٿو ته ”سرڪلياڻ“ رسالي جي مندر ۾ آهي ۽ ٻيو ان ڪري به ته ”سرڪلياڻ“ جي ابتدا هڪ ”حمديه“ بيت سان ٿئي ٿي:

”اول الله علیم، اعليٰ عالم جو ڌڻي،  
قادر پنهنجي قدرت سين، قائم آه قدیر،  
والسي، واحد، وحده، رازق رب رحیم،  
سو ساراهه سچو ڌڻي، هتي حمد حکیم،  
ڪري پاڻ ڪریم، جوڙون جوڙ جهان جون.“

جڏهن ته سيد منظور نقوي ان لاءِ ”موسيتي“ جي لحاظ کان بهم الڳ رايو ڏئي ٿو: ”حضرت شاهه عبداللطيف جن جي رسالي جي ابتدا ڪلياڻ راڳ سان ٿيل آهي ۽ بلاول تي اختتام ڪيو ويو آهي. حقيقت ۾ اها ترتیب فن موسيتيءَ جي لحاظ کان غلط نه آهي (۱۰).“

اها ته اسان وٽ هڪ عام روايت آهي ته اسان پنهنجي هر ڪم جي شروعات الله جي ساراهه سان ڪندا آهيون. ان ڪري حضرت شاهه لطيف جن پنهنجي ڪلام جي ابتدا به الله تعاليٰ جي نالي ۽ ذمير سان ڪئي آهي (۱۱). ۽ اهو فطري ٻڻ آهي ته هر مذهب جو ماڻهو پنهنجي پنهنجي طريقي سان پنهنجي خدا، ايشور، ڀڳوان ۽ گاد جي ساراهه ڪندو آهي ۽ سندس ٿورا مڃيندو آهي. خود سادي پنهنجي سلوڪن ۾ چيو آهي ته:

”ويدن جي وائي، سنڌي منجهه مٿاير.“

۽ پروفيسر منگهارام ملڪاڻي چواڻي: ”ويدانتي سکيا جيتري سادي ۽ سلوڪن ۾ ڏنل آهي، اوترو به اسلامي سکيا شاهه جي رسالي ۾ ڏنل ڪانهي (۱۲).“

هونئن به شاه ڪٿر مذهبي ڪڏهن به نه هرو ڇو نه هر عظيم شاعر ۽ تخليقڪار هرست ۽ بد ۽ ڪٿر پئي کان مٿاهون هوندو آهي. تنهنڪري شاهه جي ساڻن وٺڻ هزار بيتن مان هند سئو بيتن کي ڪڍي اسان شاهه کي محض هڪ مذهبي مبلغ، Fanatic يا ولي الله ۽ ٻئي سندس شعرن جا رڳو روحاني راز ماڻهن تي مڙهيون ۽ ٽالپيون، سا ان شاعر سان زيادتي آهي - جنهن جي شاعري گهڻ - رنگي ۽ گهڻ - ٻاڻائون شاعري آهي - ۽ جيڪو صحيح معنا ۾ multi-dimensional شاعر آهي. شاهه جي شعرن مان چڱي ٽائي روحاني راز ڪڍڻ ائين آهي جيئن ”پيغام لطيف“ ۾ جي. ايم. سيد شاهه جي ڪيترن ئي شعرن تي چڱي ٽائي قوم پرستيءَ جي معنا ”مڙهڻ“ جي ڪوشش ڪئي آهي. لطيف جهڙي اعليٰ ۽ ڊگھا شاعر لاءِ اڪرام نصاري پنهنجي ڪتاب ”Symbolism in Latif's poetry“ ۾ لکي ٿو ته:

“a poet of his stature and eminence does not persuade does not preach, does not take sides, does not argue, he whispers the conclusions revealed to him intuitively, aesthetically, spontaneously” (P-16)

سڻلو رڳو اهو آهي ته شاهه جي شهرت ۽ پڪا شاعر واري حيثيت کي هرڪو پنهنجي پنهنجي مطلب ۽ مقصد لاءِ ”ڪٽڻ“ ڪرڻ جي ڪوشش ڪري ٿو ۽ ائين اهو شاهه لطيف جيڪو شاعر آهي؛ اول آخر شاعر آهي؛ هڪ تخليقڪار آهي؛ سرچڻهار آهي - تنهن تي پڻ پنهنجي نو وڃي ۽ جيئن ”ٽيرٽ وسٽ“ ۱۹۴۰ ۾ ”ڇنگون“ ۾ ڇپيل پنهنجي مضمون ”شاهه جو سنجهو“ ۾ چيو آهي ته: خيال جو مطلب خيال پر اهم... ڪنهن فيلسوف يا يوڪيٽ جو آديش ٿي سگهي ٿو پر شاعر جو هرگز نه (۱۳). شاهه کي خود پنهنجي حياتيءَ ۾ اهي سور سجھيا پئرا، تڏهن ته هن: ”ماڻهو منهنجي ڪلام کي نه سمجهي سگھندا!“ ۽ ٻئي: پنهنجو سمورو ڪلام ڪراڙ ڏنڊ ۾ ٻوڙائي ڇڏيو هو. ڇو ته هن ڄاتو ٿي ته، سندس مرڻ پڄاڻان

سائنس ڪهڙا ڪلور ڪيا ويندا! هن پنهنجي حياتيءَ ۾ جن ماڻهن سان ٿيڪ ڪاڌي، سڀاڻي اهي ئي ماڻهو سندس والي وارث بنجي ويندا. سندس مزار تي کلن جون چادرون ۽ پڙ چاڙھيندا، گچيءَ ۾ پٽ جا گانا ٻائي (شاهه

ته چيو هو: ڪچي ڪرانا لوھ جا، زيربون ۽ زنجير! اھرڪ ۽ لونگين جا  
 ھاڪڙا ھاڻي سندس مزار تي ٻيھي فوٽو ڪڍارائي سنڌ جي غريب مسڪين  
 ۽ اھوجھ ماڻھن آڏو سرخرو ٿيندا، پر هن اھو ٺٽي ڇاتو ته هن خود جڏھن  
 ڪنھن ”تفرقي“ ۾ ڪڏھن يقين ٿي نه رکيو، تڏھن خود سندس ئي آڳنڌ  
 ۾ ماڻھن کي ”تفریق“ ڪيو ويندو. مسلمانن کي مسيٽن ۾ ورھايو ويندو  
 خود سندس ئي مزار تي! هو جنھن جو پيغام پيار جو پيغام هو، هو جو  
 ”عالم سڀ آباد ڪرڻ“ ۽ ”مٿي سنڌ سڪار“ ڪرڻ جي والي، درويٽي  
 ڪري ٿو، دوئي دور ڪرڻ“ ۽ ”پاڻي ڪي ٻڪ، وجھڻ“ جي ڪالھ  
 ڪري ٿو، هن اھو ٺٽي ڇاتو ته وڏا وڏا عالم ۽ محقق اھو ملھ ڪٿ  
 ڪرڻ بدران ته هو ڪيڏو وڏو ۽ گھڻا شاعر آھي. ان بحث ۾ اڙجي ويندا  
 ته شاھ شيعو هو يا سني؟ شاھ جنھن خود پنھنجي حياتيءَ ۾ ڪنھن جي  
 ڀيڻ تي چيو هو ته: ”نه آءُ شيعو نه سني، وچ جي مٺي!“

”وچ تي ته آھي ڪي ڪين!“  
 ۽ تڏھن شاھ ورائيو هو ته: ”آءُ آھيان سہ اھو ڪي ڪين!“  
 ڇا شاھ لطيف کي ڪو شاعر- آفاقي سچ چوندڙ ڀيڻ ساڻ، شاھ  
 جي حيثيت گھٽ ٿي ويندي؟ شاد جي شاعريءَ ۾ سابل آفاقي مڃ:  
 ”سونهن سچ ۽ پيار“ - دنيا جي سوري آرٽ فن ۽ ڪلا جا روشن ڪرڻا  
 ان ٺڪنڊي مان ئي ڦٽن ٿا. شاھ پاڻ به پنھنجي ڪلام ۾ چيو آھي ته:  
 ”وکر سو وھاءُ جو ٻني پراڻو نه ٿئي!“ ۽ شاھ لطيف رڳو ائين چيو نه  
 آھي پر، ان تي عمل به ڪيو آھي. هن اھو ئي وکر وھايو آھي، جو صدين گذرڻ  
 ڪالھو به ڪڍيو، لٽيو ۽ ٻني پراڻو نه ٿيو آھي. جدو-ھد، جاکوڙ، گولا،  
 نيڪيءَ جي تلاش، بديءَ کان بچائڻ، وطن- دوستي انسان- دوستي، عوام دوستي،  
 ذات آڏو نه جھڪڻ، آزاديءَ سان پيار، غلاميءَ کان نفرت، بهادري ۽  
 سورهياڻي جي ساراهه، ٻڌلي، وھم ۽ وسوسن کي نندڻ، اصولن تي اٿل ۽  
 اڏول ٿي بيھڻ، بي اصوليءَ کي ڀڃڙائي ڄاڻڻ، پنھنجي مسابڪ ۽ مقصد لاءِ  
 لڳاتار تانگھن ۽ ان لاءِ سون سختين ۽ ڪشالن ڪڍڻ کان ٻا-يرو رھڻ،  
 سچ جو ساٿاري بڻجڻ، ڪوڙ جي ننڍا، ڪام، ڪروڙ ۽ ڪروپ بدران نياز  
 نورٽ، نهڻائي ۽ سروب کي ساراهڻ، ڳڻن لڀجڻ، اوصافن ۽ گھڻ جي واڪڻ،

خراب لڄڻن آوڳڻن کي نندڻ - اهي سمورا ڪن ۽ لکڻ؛ آفاقي حقيقتون آهن جيڪي هر وقت ۽ هر جاءِ لاءِ آهن ۽ جيڪي peace and time جون محتاج نه آهن.

شاهه جي شاعري ۾ سمايل خيال جي بلند پروازي، سندس ست ست ۾ ڀوتل معنا ڄا موتي، موضوعن جي ڪونا ڪوني ۽ هر احساس ۽ جذبي لاءِ تز، لھڪندڙ ۽ موزون ترين لفظن جو استعمال ۽ مختلف موضوعن، ڪيفيتن ۽ جذبن لاءِ شعر جو مختلف وزن، ردم ۽ رواني - جيئن ازرا پاڻسڻ ڇيو آهي ته: ”مان انتهائي موسيقيت ۾ يقين رکڻ ٿو، يعني جذبي سان موسيقيءَ جي هوبهو هر آهنگ ۾“ (۱۵) انهن ئي سمورن ڪن ۽ اوصافن جي ڪري ئي شاهه جو شعر تخليق جي بلندين کي ڇهي ٿو ۽ آفاقي اهميت لهي ٿو. شاهه جي رسالي جي ابتدا هڪ اهڙي سر سان ٿئي ٿي جنهن جي ست ست ۾ شاهه اهاڻي نيندڙ ڏني آهي ته:

”سوريءَ مڏ ٿيو، ڪا هلندي جيئڻيون!“

ان سر جي سوا ڇند شروعاتي بيتن جي جن ۾ حمد ۽ نعت جي ڪيفيت ملندي. هو والي، واحد ۽ وحده جي ساراهه ڪسان - پوه اسان کسي پشائي کسي پڪ وڃڻ، سک نه سڏوڻ، ويوي نه وڙڻ ۽ لڳاتار جدوجهد جي تلقين ڪري ٿو.

ڊاڪٽر ايڇ. ٽي. سورلي، ”Musa peravagans“ ۾ لکيو آهي ته: ”شاهه دنيا جو وڏي ۾ وڏو شاعر آهي، جيتوڻيڪ هن پنهنجي شاعريءَ ۾ تصوف جي رسمي ۽ رواجي لفظن ۽ تشبيهن جو گهڻي قدر استعمال ڪيو آهي ته به هن ۾ موضوع جي اصليت بلڪل نمايان آهي.“ (۱۶) تصوف ۾ موجود ”وحدت الوجود“ جي فلسفي جي گهڻي ۾ گهڻي گهايل مضمون ”وحدت“ جي اثر هيٺ ”سرڪلياڻ“ جي ڪن بيتن ۾ ”رزم“ جي جيڪا وڌيندڙ ۽ ڪٽيندڙ ڪيفيت سمايل آهي سا ڌيان لهي ٿي:

”سر ڏيونديان، ڌڙ نه لهان، ڌڙ ڏيونديان سر ناه،

هٿ، ڪرايون، آڱريون، وڍا ڪچهي ڪانه

وحدت جي وهانده، جي ويساسي وڍيا.“

۽ جيئن جي. ايم. سيد پنهنجي ڪتاب ”پيغام لطيف“ ۾ لکيو آهي ته: ”هو انهن عاشقن ۽ نينهن وارن جو ذڪر ڪري ٿو جن جي اڳيان وڏا مقصد ۽ مرادون آهن. جن جي حاصل ڪرڻ لاءِ هو هر طرح جي قرباني ڪرڻ واسطي تيار آهن.“ (۱۷) شاهه عبداللطيف جي رسالي جي شروعات

”سر ڪلياڻ“ سان ٿئي ٿي، جنهن جي لغوي معنا ”امن، سک ۽ شانتِي“ آهي. ۽ جيئن ته ”امن“ قائم ڪرڻ لاءِ پڻ چٽڪ ضروري آهي، تنهنڪري ئي سموري ”سر ڪلياڻ“ ۾ رڳو ويڻ، ڀيرڻ، ڇڇڙڻ، سيخن ماه ٻڄائڻ، اڏي سر ڌڙڻ، گنڌ ڪڍڻ، ڪسڻ جو ڪوب وهڻ، سر جدا ڌڙ ڌار ڌڙڻ، سسي نه سانڍڻ، ڪلئون ڪاٽڻ، ساهه سلاڙي ڏيڻ، سر ڏسي ست ڄڙڻ، ڏيهائي ڏنپ ڏيڻ، خنجر خوب هڻڻ، نيزي هيٺيان نينهن جي پاڇي پاڻ نه ڪرڻ، ڪوئي ڪهڻ، جوئي رڳو گردان آهي. انهن سمورن بيتن ۾ ”رزميه“ ڪيفيت پنهنجي انتها کي ڇهي ٿي: بنهه اها ڪيفيت جهڪا ”هاڳو ڀان“ جي چيل دودي ڀنيسر جي رزميه داستان ۾ سمايل آهي، ڀا شاهه لطيف ۽ خليفي نبي بخش جي ڪرداري ۾: ”هڻڻ، هڪاڻ ۱۰ سرڻ مارڻ“ جي ڪيفيت سمايل ملندي. شاهه جنهن جي شاعريءَ جي ابتدائي اهڙي آهي، تنهن جي شاعري جي انتها ڇا هوندي! ان سڀ جي باوجود شيخ اياز جهڙو اڄ جو سڄاڻ شاعر پڻ ائين چئي ٿو ته: ”ڇا تصوف هن قوم سان اها ڪار نه ڪئي آهي، ڇا ڇهن سان آفيم ڪئي هئي؟“ (۱۸) شاهه جيڪو صوفي شاعريءَ جي سلسلي جو بلائڪ هڪ عظيم ترين شاعر آهي. ڇا اياز اها راهه ان شاعر شاهه جي ”سر يمن ڪلياڻ“ جي رڳو ان هڪڙي ست ڪسي پڙهي قائم ڪئي آهي، ته: ”پاءِ منهن مون ۾، غربت منجهه گزارا“ پر ”يمن ڪلياڻ“ جي ان بيت جي فقط اها ئي ته هڪڙي ست نه آهي. چئن ستن جي ان بيت جي اها ڏين ست آهي، ان بيت جي چوٿين ۽ آخري ست کان سواءِ ان جي معنا پوري ۽ مڪمل ٿي نٿي سگهي ۽ اها آخري ست آهي: ”مفتي منجهه وهار، ته قاضي ڪاٺيارو نه ٿين!“

شاهه لطيف وٽ ”عشق“ جي جذبي کي پڻ گهڻي اهميت آهي. ڇو ته ”عشق“ هڪ وڏي قوت آهي، طاقت آهي. پوءِ اهو الله سان عشق هجي يا بندي سان، ڪنهن مقصد ۽ آدرش سان عشق، ملير ۽ مارڻ سان عشق، وطن ۽ وڏوڀڄن سان عشق، يا ڪن اصولن سان عشق. عشق جن ماڻهن جي سرشت ۾ سمايل هوندو آهي، تن آڏو ڪشت ڪشالا، روڪ ۽ رنڊڪون بي معنا بڻجي وينديون آهن. انهن آڏو جبل جڪ ماريندا آهن ۽ جي لکن لڪ هجن ته به هو سک سين لنگهي ويندا آهن:

”جبل ماري جڪ، جي آڏو عجيبن جي،

توڙين لکن لڪ، سڀ لنگهينديس سک سن.“

ان ڪري ئي شاهه وٽ ”سڪڻ ۽ سوري“ ٻئي ساڳي معنا ٿا رکن.

”سڪن ۽ سوري ٻنهي اکر هيڪڙي،

ٻنهي جي پوري، جيءُ ڏنسي ري نه جهڙي“

ان ڪري ئي شاهه وٽ ”عاشق“ زهر پياڪ آهي ”سوري“ اصل عاشق جو سينگار به آهي ته کيس سينگاري به ٿئي. ”سوري ڇوڙن، سچ پسن عاشق جو ڪم آهي. شاهه لطيف وٽ اصل عاشق پنهنجو انگ الله ڪارڻ وڌي ٿو. شاهه لطيف وٽ اصل عاشق ٻڙ مٿي ٻرزا ٿين؛ چيري ۾ ڄاڻي ڄاڻ، سوريءَ تي مرڪي ڇوڙن جي ٻر ٻاريندا آهن. اصل عاشق جي ايتڙ شاهه لطيف ”سڌڙبو“ آندو آهي. جيڪو سڪن جي سڌ ڪري ڄاڻي ٿو. ڪٿي. ڪر ڪي ٿو. ۽ ان جي ڪري ”سوري ڇوڙن“ ۽ ”هڪلاڙڪي ڪوه“ وڃن کان ڪڍائي ٿو:

”سڌڙبا، سري جون ڪوه ٻچارون ڪن.“

شاهه لطيف پنهنجي فهم ۽ ادراڪ سان زندگيءَ جي آتم ۽ اعليٰ ترين گڻن کي پنهنجي شاعريءَ جو، پنهنجي تخليق جو مرڪز بڻايو آهي. شاهه لطيف سڄي دنيا جو آهي. ان ڪري ئي پنهنجي وطن جو به آهي - ۽ ڇو ته شاهه پنهنجي وطن جو آهي، تنهنڪري سڄي دنيا جو آهي. شاهه شخصي آزاديءَ ۾ ٻين رکندڙ هڪ ڏاهو، ٻي ڏيو ۽ ذهين انسان هو ۽ پنهنجي دؤر جو Genius هو - اهڙو ”جينس“ ڪنهن قوم ۾ هڪڙو ئي پيدا ٿيندو آهي.

## حوالا:

- (۱) شاه، سچل ۽ سامي: اي. جي. آتسم، نئين دنيا پبليڪيشن، بمبئي ۱۹۸۲ ص: ۱۲-۱۳
- (۲) شاه لطيف جي شاعري: تنوير عباسي، شاه عبداللطيف ثقافتي سوسائٽي ڪراچي، سنڌ ص - ۱۲۱ - ۱۹۷۶
- (۳) شاه، سچل ۽ سامي، ص: ۶۰
- (۴) Shah Abdul latif of bhit: H. T. Sorley oxford university Press Karachi. 1966 -P. 225
- (5) Revolutionary Message of Bhitai: Anwer Pirzad- Star Karachi Vol: XXIV . 237. 1987 P 2
- (6) Ibid P- 2
- (7) Shah Abdul latif of Bhit: P- 226
- (۸) شاه لطيف جي شاعري ص: ۱۲۵
- (۹) سر ڪلياڻ جو مطالعو - مرتب: ڊاڪٽر نبي بخش خان بلوچ - پت شاهه ثقافتي مرڪز، حيدرآباد سنڌ. : ۱۹۷۰ ص ۵۲
- (۱۰) ايضاً ص: ۱۴
- (۱۱) ايضاً ص: ۱۶
- (۱۲) شاه سچل ۽ سامي ص: ۸۶
- (13) Symbolism in Latif's poetry: Akram Ansari, Institute of Sindhology Jamshoro Sind. 1983. p: 16,
- (۱۴) چنگون: تيرت ويڙهو مل وسنت: هوتيرام ٻوليچند مهر چنداڻي، حيدرآباد سنڌ ۱۹۴۰ ص: ۱
- (۱۵) شاه لطيف جي شاعري، ص: ۴۵
- (۱۶) شاه سچل ۽ سامي، ص: ۶۶
- (۱۷) پيغام لطيف جي اوم سيد: ادارہ انسانيت حيدرآباد سنڌ. ص: ۲۰۳
- (۱۸) ڪپر ٿو ڪن ڪري: شيخ اياز - سنڌي ادبين جي ڪوآپريٽو سوسائٽي حيدرآباد - ۱۹۷۵ ص: ۵۰

## رسالو ۾ تاريخي اشارا

سنڌ جي سدا سرهي شاعر شاهه عبداللطيف رحم جنهن زماني ۾ اڪيون پٽيون سو هڪ وڏي انقلاب سان همڪنار ۽ مصيبتن جي وايو منڊل ۾ مبتلا هو. مغليه سرڪار جا گورنر آڪبر جي زماني کان وٺي سنڌ ۾ مقرر ٿيندا هئا. پر انهن جو سلسلو شاهه جي دؤر ۾ ڪٽجي ويو. سنڌ سرڪار جا سمورا اختيار ميان نورمحمد ڪلهوڙي جي حوالي ٿي چڪا هئا. شاهه صاحب ڄڻديون سانڀر سنڀالي ته سندس سامهون سنڌ هڪ وڏي اوڙاهه جي آويڙ ۾ آيل هئي. سنڌ تي مغلن جي راڄ، ايران ۽ افغانن جي حملن سنڌي ٻولي ۽ تهذيب کي خطري ۾ وجهي ڇڏيو هو. ٻئي پاسي يورپي قومن دؤر ڦاڙي تڪين نظرن سان سنڌ جي حالت ڌار ڌار ڪي ٽڪي رهيون هيون. سنڌ سرڪار جي ورهين کان وٺي دفتري ٻولي فارسي هئي. ويڇاري سنڌي ٻولي جي لاءِ چيو ويندو هو ته ”سنڌي وائي ڪم نه آئي.“ ۽ ”فارسي گهوڙي ڇاڙسي“ انهيءَ ماحول ۾ سنڌي زبان کي هڪ علمي ۽ ادبي زبان بڻجڻ کان روڪيو ويو هو. اهڙي نااهوار دؤر ۾ شاهه صاحب هڪ مسيحا ۽ مبلغ، معلم ۽ مرشد بنجي پنهنجي وطن ۽ ٻوليءَ جي جيڪا خدمت ڪئي تنهنجو مثال ملڻ مشڪل آهي. شاهه صاحب اهڙي ويساڪل دؤر ۾ سنڌ جي تهذيب وڌائڻ، تاريخ و ثقافت، رهڻي ڪهڻي ۽ ٻوليءَ جي بچاءَ لاءِ اهڙو آمله ڪم ڪيو جنهن سنڌ ۽ سنڌي ٻوليءَ کي اڃا به سنڌس ذات کي لافاني بڻائي ڇڏيو. لطيف جي شاعري هم ڪير فڪر سان ڀري پئي آهي. سندس من، وهندڙ ۽ مٽر يتن ۾ هڪ طرف سچ جو سنيهو سمايل آهي ته ٻئي طرف الاهي راز و رموز جي اڳتار. سندس رسالو اهل سنڌ لاءِ هڪ اهو ۽ اجرو آئينو آهي، جنهن ۾ هر پنهنجي ماضيءَ جا پرتو ڏسي سگهن ٿا. هڪ اهڙو دستور ۽ دستاويز



آهي جنهن ۾ اهل سنڌ جي تاريخ جا اهمڃاڻ اڪريل آهن. هڪ اهڙو گنج آهي جنهن ۾ سنڌين جي اخلاق، عادات، اطوار، ريتن رسمن، تاريخ، فلسفي، سمجهه ۽ عقل جو سرمايو محفوظ آهي. چڱو مشهور عالم ۽ فيلسوف آرسطو پنهنجي شهره آفاق تصنيف ”شاعوي“ (Poetica) ۾ لکي ٿو ته: ”شاعر نه فقط آفاقي حقيقتن کي آشڪار ڪندڙ، سچ جي ساڃاهه ڏيندڙ ۽ دلبي ڪيفيتن جو ڀاڪو هوندو آهي؛ پر ساڳئي وقت پنهنجي دؤر جي تاريخي واقعن جو آئين ۽ هڪ عظيم مؤرخ پڻ هوندو آهي“ (۱).

استاد آرسطو جي انهيءَ قول کي آڏو رکي اڄ اسان اهو پرڪش ۽ پرجهڻ گهرون ٿا ته لطيف هڪ مورخ جي حيثيت ۾ سنڌ ۽ عالم اسلام جي تاريخي واقعن کي ڪيتري قدر پنهنجي ڪلام ۾ سمجهيو آهي. انهيءَ موضوع کي اجاگر ڪرڻ لاءِ هڪ ليکڪ کي نه فقط ان وقت جي معاشري ۽ ماحول جو ڳوڙهو اڀياس ڪرڻو پوندو پر ان دؤر جي تاريخي، ۽ سياسي حالتن جو جائزو وٺندي اهڙي واقعن کي پڻ نظر ۾ رکڻو پوندو، جن جو سڌو سنئون اثر سنڌ واسين تي پيو هوندو ۽ سندن ذهن ۽ دل کي جهجهوڙي ڪين بي چيني ۾ مبتلا ڪيو هوندائين.

حضرت شاهه عبداللطيف رحم جيئن تاريخون لکن ٿيون ته سنه ۱۶۸۹ع ۾ ڄائو ۽ سنه ۱۷۵۲ع مطابق ۱۱۶۵ هـ ۾ ۶۳ سالن جي عمر ۾ وفات ڪيائين (۲). اهڙي طرح هتي سگهجي ٿو ته هن مؤد ڪامل جي مشاهداتي نڪتاه ڪلهوڙن جي حڪومت کي ميان يارمحمد جي سربراهيءَ هيٺ قائم ٿيندي ۽ اڳتي هلي مغلن طرفان ۱۷۰۱ع ۾ تسليم ٿيندي ڏٺو هوندو. ساڳئي وقت ميان يارمحمد جي پٽ ميان نورمحمد ڪلهوڙي جي ۱۷۱۹ع ۾ تخت نشيني، نادرشاهه قاجار جي ۱۷۳۹ع ۾ سنڌ ۽ هند تي ڪاهه ۽ احمد شاهه درانيءَ جي ۱۷۴۸ع ۾ هندوستان تي حملي ۽ سنڌ جي افغانستان سان الحاق کي اکين سان ڏٺو هوندائين. بقول مشهور اڳ ڪٿي ته ”سنڌڙي توکي فتڙان جوکو.“ سندس سامهون پوري ٿي هوندي جڏهين ڪلهوڙن، مغلن ۽ افغانن سنڌ ۾ حڪومت جي واڳ وٺڻ لاءِ آره زورائي ڪري غريب مسڪينن جو رت وهايو هوندو. اهل سنڌ لاءِ شايد اهو انتهائي بيچيني ۽

1. ARISTOTLE Poetic's and Rhetoric." J.M. Dent and sons London. P.8
2. SIGMA: Some thing about Sindh. Blavatsky Press Bandhu Ashram. Hyderabad Sindh. 1882 P.P. 8,9&10.

بقراريء وارو زمانو هو. عين انهيء وقت شهنشاه لطيف جون سهڻيون صدائون سنڌ ۾ پڙاڏي جيان گونججي رهيون هيون ۽ سندس ٻر اثر ۽ نرم و نازڪ لفظن ۾ سمايل سنيهو هر ننڍي وڏي جي دل کي موهي رهيو هو. وقت جي ڀانئڪ ۽ هيبتناڪ حالتن ان وقت لطيف جي گداز دل تي گهرو اثر ڪيو هوندو. جڏهن هن انسانن جي اڙلي محبت کي نفرتن ۾ بداجندي ڏلو هوندو. جڏهن هڪ انسان هٿان ٻئي انسان تي ظلم ٿيندي ۽ ڪيترن کي گهڙها ڳاڙهندي ڏلو هوندائين. ان وقت سندس جوش ۽ جذبي واري حالت ۾ اضافو آيو هوندو ۽ اهڙن ماڻهن ۽ ماڳن کان جتي اهي ڪڍا ڪم ٿيا هوندا لطيف جي دل ۾ نفرتن جو طوفان پيدا ٿيو هوندو. اهوئي وقت هو جو لطيف جي حماس دل انساني فطرتن جو گهڙهو اڀياس ڪيو ۽ سندس ناسيندي نگاهه سنڌ تي ايندڙ آهي سڀ بهارون ۽ عزائون پسيون جن کيس زندگيءَ جي تلخ تجربن سان شناسا ڪيو. سندس ڪلام اهڙن حماتيءَ جي آرزودن توڙي تاريخي حقيقتن سان سينگاريل آهي.

تاريخي اعتبار کان شاهه صاحب جو زمانو ڪلهوڙن جي دور (۱۶۵۷ع کان ۱۷۸۳ع) تي مشتمل آهي. جيتوڻيڪ سنڌي ادب لاءِ هيءُ دور -ونهري سجهيو وڃي ٿو پر اهل سنڌي لاءِ آشوب ۽ جنگ و جدل جو زمانو هو. سنڌ ان وقت مغليه سلطنت جي زير اثر هئي ۽ دهليءَ طرفان گورنر مقرر ٿيندا هئا. سنه ۱۷۰۷ع ۾ جڏهن آخري مغل شهنشاهه اورنگزيب عالمگير جي وفات ٿي ته ان وقت شاهه صاحب ۱۶ سالن جو گهڻو جوان هو. سندس آڏو اورنگزيب جي قائم ڪيل مملڪت جي ٽٽڻ جو سلسلو عملي صورت اختيار ڪرڻ لڳو هو ۽ ڪمزور مغل حاڪمن جي گرفت ڪمزور پوندي پئي وئي، جنهنجو اثر سنڌ تي به پيو. نتيجي طور ڪلهوڙا حاڪمران صوبي جي آزادي حاصل ڪرڻ ۽ سياسي قوت وڌائڻ لاءِ پاڻ پتوڙيو. تحفته الڪرام ۾ ڄاڻايل آهي ته هندستان جي مغل سلطنت جو شيرازو، عالمگير جي وفات کانپوءِ ڪثيرالتعداد شاهزادن جي خون خرابيءَ ۽ هڪ ٻئي سان جنگ و جدل منتشر ڪري ڇڏيو هو، جنهنڪري مرڪزي حڪومت جو ڪوبه وفار باقي ڪو نه بچيو هو ۽ هندستان جي متحد سلطنت ٽڪرا ٽڪرا ٿي مختلف خود مختيار رياستن ۾ ورهائجي چڪي هئي. سنڌ جو به تعلق تقريباً ڏيڍ سو سالن کان

دهليءَ جي مغليه مرڪز سان هو؛ تنهنڪري هتي جون حالتون به ٻارهن صدي جي شروع کان ئي بدليءَ ۾ ڪيون هيون. سنڌ ۾ مرڪز کان آزاد ٿيڻ جي تحريڪ شروع ٿي. ڪلهوڙن جي هڪ مقامي خاندان جنهن کي نه فقط زمينداري زور ۽ قبيلي جي قوت هئڻان هئي؛ بلڪ پيريءَ ۽ روحاني رهبريءَ سبب به سڃي سنڌ تي تسلط حاصل هو. آزاديءَ جي انهيءَ تحريڪ ۾ پلٽون ڀل حصو ورتو (۳)۴.

مٿين بيان مان ظاهر آهي ته شاه صاحب جو اوائلي دؤر انتهائي ڪشيدگيءَ وارو هو، جنهن ۾ هر باشعور سنڌي يا سنڌي جو ذهن ۽ دل بيچين هئا. حضرت شاه صاحب پڻ حساس دل ۽ ذهن رکندڙ شاعر هو، جنهن تي انهيءَ واقعي بيهود اثر ڪيو. سندس هيءُ بيت انهيءَ تاريخي تبديليءَ جي نشاندهي ڪري ٿو،

”دنگي وچ درياھ، ڪي ٻڏي ڪي اٿڙي،  
هو جي وادي وائيا، سي سونهن سڀ سڙيا.“  
معلم ماڳ نه اکين، ڦلنگي منجهه ڦريا،  
ملاح! آههجي مڪڙي، اهي چور ۽ ڙهيا،  
جتي ڏينڪ ڀريا، تن تي تاري تنهنجي!

مٿين بيت ۾ ”ڦلنگي“ جو لفظ پڻ هڪ تاريخي واقعي جي نشاندهي ڪري ٿو. شاه صاحب ڦلنگي لفظ فرنگي يعني فرليچن يا پورچوگيزن لاءِ ڪم آندو آهي، جن عيسيٰ خان ترخان جي عهد حڪومت ۾ سنڌ جي گاديءَ واري شهر ٿئي تي حملو ڪري اٺ هزارن کان به وڌيڪ سنڌين جو بئگاھ قتل ڪيو هو ۽ ويهن لکن کان به زياده قيمت جو سامان باھ جي نذر ڪرڻ کانپوءِ بيشمار غنيمت جي مال جا جهاز ڀريا هئا. سنڌ هسٽاريڪل سوسائٽيءَ جي جرنل ۾ انهيءَ وحشت ناڪ واقعي جو تفصيل هنن لفظن ۾ بيان ڪيل آهي: ”مرزا عيسيٰ خان ترخان پورچوگيزن کان مدد طلب ڪئي. انهيءَ ڪري ٻيڙو پورٽوورلن اٺاويهن جهازن سان ٿئي پهچي ويو. پورچوگيز موتوءَ ڏسي ٿئي ۾ داخل ٿي ويا. اٺ هزار ماڻهن کي قتل ڪيائون، ۽ ايترو مال اسباب پاڻ سان کڻي ويا جو سندن ئي اندازي موجب ايشيا ۾ کين حاصل نه ٿيو هو (۴)۴. تحفته الڪرام ۾ پڻ ڄاڻايل آهي ته:

(۴) - مهر غلام رسول - تاريخ ڪلهوڙا (ترجمو) جلد ٻو - سنڌي ادبي بورڊ  
حيدرآباد سنڌ - ۱۹۶۸ع - ص ۵۹

”ٺٽي ۾ جامع فرخ، گنج شهيدان ۽ بازار امير بيگ جي آسپاس جن شهيدن جون تربتون آهن، اهي فرنگين جي هٿان ئي شهيد ٿيل آهن(۵)“.  
هيءَ واقعو سنه ۱۵۵۵ع جو آهي يعني شاه صاحب جي ولادت کان ۱۳۵ سال اڳ جو پر ان هيبتناڪ واقعي جو سنڌواسين تي ايترو ته اثر ويٺل هو جو شاه صاحب جي زماني ۾ به فرنگين کي ظالمن ۽ وحشي سمجهيو ويندو هو.

شاه صاحب جي حياتيءَ سان لاڳاپيل هڪ اهم واقعو نادر شاه قاجار جي ۱۷۴۹ع ۾ هند ۽ سنڌ تي ڪاهه آهي. هن ظالمن دهليءَ ۾ جيڪو انساني ڪوس ڪيو هو، تن چنگيزي بربريت جي باد تازم ڪري ڇڏي هئي. ايڏي رتو ڇاڻ کان پوءِ به پنهنجي آڇ ۽ آسائت کي آجهائي نه سگهيو هو سو وطن ويندي سنڌ کي به پنهنجن ظلمن جو نشانو بنائين سنڌ ۾ ان وقت ميان نور محمد ڪلهوڙي جي حڪومت هئي. سندس ٽن پٽن کي برعحال طور سان ڪيائين ۽ ۲۰ لک روپيا سالياني خراج طور ۽ هڪ ڪروڙ روپين جو سامان پڻ ڏن ۾ ورتائين. تاريخ ڪلهوڙا ۾ انهن ٽن شهزادن جا نالا ”محمد مرادپاڻ خان، عطر خان ۽ ميان غلام شاه“ آيل آهن. هي ٽئي شهزادا نادر شاه جي قتل ٿيڻ تائين ايران ۾ رهيا (۶).  
شاه صاحب جي انهيءَ وقت عمر ۸ سال هئي. پاڻ هڪ عوامي شاعر هئڻ جي نالي سان هن ڪڏي ڪم کان بعد متاثر ٿيو. سندس حساس دل ۽ ذهن انهيءَ واقعي کي لفظن ۾ جڙي ڇڏيو. واقعي جي نهايت موزون لفظن ۾ منظر ڪشي ڪئي اٿس فرمائي ٿو:

نم سي وونڻ وڻن ۾، نم سي ڪاٿار يون  
پسيو بازار يون، هيٺو مون لئون ٺٽي.

پا

ڪٿي ڪٿي ڪالهه، اڃ نم آسڻ آسئون،  
ارت آڪلي مالهم، پوري ويهون لجهرا.

مذڪوره بيتن ۾ شاه صاحب سنڌ جي سربراديءَ جو جيڪو نقشو ڇڏيو آهي، تنهن مان سنڌ ۽ سنڌ واسين لاءِ سندس آڪير ۽ محبت جو

(۵) - مير علي شير قانع لکوي - تحفته الڪرام - سنڌي ادبي بورڊ حيدرآباد سنڌ

ڇاپو پهريون ۱۹۵۷ - ص ۱۷۲

(۶) - مهر غلام رسول - تاريخ ڪلهوڙا (ترجمو) جلد پهريون - سنڌي ادبي

بورڊ حيدرآباد سنڌ ۱۹۶۳ ص - ۳۹۶

اندازو لڳائي سگهجي ٿو. هنن واقعن جو سڌو سنئون لاڳاپو شاه صاحب سان نه هيو. پر سندس زندگيءَ جا هيٺيان ٻه اهم واقعا ٿيا جن سندس جذبات کي وڌيڪ جهجهوڙيو ۽ هٿين ۾ همجان پيدا ڪيو سي سندس ذات سان تعلق رکندڙ هئا.

سنڌ جي انهيءَ ايتريءَ واري دؤر ۾ هر انسان بالغصوص حساس دل رکندڙ سنڌي سخت ذهني ڪفوت ۾ مبتلا هئا. اهڙيءَ حالت ۾ کين قلبي سڪون جي تلاش هئي، جيڪو ڪنهن مڙد قلندر جي آغوش محبت مان ئي ملي سگهيو ٿي. ان وقت حضرت شاه صاحب هڪ آفاني شاعر ۽ عارف بالله جي حيثيت سان سڄيءَ سنڌ ۾ مقبوليت جي آسمان تي پهتل هو. سنڌ جا حساس نوجوان جوق در جوق سندس دائره شفقت ۾ داخل ٿيڻ لڳا. اها ڳالهه ان وقت جي ڪلهوڙي حڪمران ميان نورمحمد کي نه وئي. ٻئي طرف ان وقت جا نام نهاد پير ۽ اسير، پڻ شاه صاحب جي پاڇهاري طبيعت کان پزار هئا. انهن جي چورڻ تي شاه صاحب کي قتل ڪرائڻ جا ڪيئي منصوبا ٺاهيا ۽ ڪيلا هلايا ويا. تاريخ ڪلهوڙا جو مصنف لکي ٿو ته: ”شاه عبداللطيف رحم جي آزاد ۽ قلندرانہ هلت ڇلت ڏسي مٽيارن جي سيدن، ميان نورمحمد وٽ شڪايتون ڪيون ۽ سيدن جي اثر رسوخ سببان ميان صاحب جي دل ۾ شاه صاحب جي خلاف البت مغالفت پيدا ٿي پئي (۷)“. ڊاڪٽر ايڇ. ٽي. سوري پڻ انهيءَ ڳالهه جي تصديق ڪندي لکيو آهي ته: ميان نورمحمد ڪلهوڙي جو تعلق شاه صاحب سان قائم نه رهيو هو ۽ ان ڪري هن مشنويءَ جو هڪ نهايت عمدو نسخو، شاه صاحب جي خدمت ۾ پيش ڪري سندس مهربانيءَ جي نظر حاصل ڪئي هئي (۸)“.

بهرحال هن مڙد قلندر جي آڏو انهن حرين ۽ حرقتن جي ڪا به اهميت ڪانه هئي. ٻي ڌڙڪ هئي ڏنائين:

سوريءَ سڏ ٿيو، ڪا هلندي جيئڻيون،  
وڃڻ تن پيو، نالو نينهن گنهڻ جي.

(۷) - مهر غلام رسول - تاريخ ڪلهوڙا (ترجمو) حصو ٻيو - سنڌي ادبي

بورڊ حيدرآباد ۱۹۲۳ع ص - ۹۶۵

(۸) - سوري، ايڇ. ٽي. - ڊاڪٽر - شاه عبداللطيف آف پٽ - آڪسفورڊ

يونيورسٽي پريس لنڊن ۱۹۶۰ - ص ۱۴۴

ٻا

عشق نه آهي رانده، ته ڪي ڪنس ڳڙو،  
جسي جسي ۽ جان جسي، ٻڃي جو هيڪانده،  
سسي نيمڙي پسانده، آڇل ته اڌ لشي.

حضرت شاه صاحب جا سر ٻن ڪلواڻ وارا ٻوٽ جهڙي عشق  
۾ فنا ۽ ”موتو ڦه آنت موت“ واري منزل سهاڻن ٿا، سي حقيقت ڪري  
انهيءَ واقعي جي اهڙا ڪن ٿا جنهن ۾ سڄي عاشق کي زهر پياڳ ٿي سر  
ڏٺي سٺ جوڙڻ جو سبق ملي ٿو. آخر حق جي فتح ٿي ۽ باطل کسي  
شڪست جو منهن ڏسڻو پيو. ميان نور محمد ڪلهوڙي جهڙو جبار ۽ ناقابل  
تسخير حاڪم شاه صاحب جي قلمن تي اهي ڪريو ۽ سندس مرشد ٿي  
ڪانئس دعا جي طلب ڪيائين. ڊاڪٽر ايڇ. ٽي. سورلي لکي ٿو ته: ”آخر  
۾ نور محمد کي شاه عبدالغفار رح. جي شومر ۽ اعليٰ رتبي جو پٽڙ ٿي  
ويو هو ۽ پوءِ هن شاه صاحب سان دوتڻي ٻڌا ڪئي هئي. پياڳ سام  
روايتن مطابق ميان غلام شاه جي پيدائش شاه صاحب جي ئي دعا ۽  
برڪت جو نتيجو هئي (۹)“. اهوئي وقت هو جو شاه صاحب جي پياڳ  
زبان مان جواهر دار موتي نڪتا:

ڪاڪ نه جهليا ڪاڙهي، موها ڪنهن نه مال،  
سوڍيون سجهائي ويسا، هڙا جنين حال،  
جي چورين ڏنا چال، ته به لاهوتي لنگهي وٺا.

شاه صاحب جي حياتيءَ جو پورو ۱۰۰۰ وڌو. شاه صاحب عنايت  
جهوڪ واري جي ڪلهوڙن ۽ مغان هٿان شهادت وارو دڪ دائڪ حادثو  
آهي. هيءَ واقعو سنه ۱۱۳۰ھ مطابق ۱۷۱۸ع ۾ واقع ٿيو. شاه صاحب جي  
ان وقت عمر تقريباً ۲۸ سال هئي. در قانع لکي ٿو ته: ”شاه اسماعيل  
سان دوستيءَ سبب پاننهي ٿو ته شاه سڳوري کسي شاه عنايت شهيد لاه  
قرب ۽ پيار هوندو، ۽ ممڪن آهي ته چند بيت، جيڪي شاه شهيد جي  
سلسلي ۾ پيا وڃن ٿا، سي حقيقت ۾ شهادت جي واقعي کان متاثر ٿي شاه  
پٽائيءَ ۾ هئا هن (۲)“.

(۹) - ڊاڪٽر ايڇ. ٽي. سورلي - شاه عبداللطيف آف ڀٽ - آڪسفورڊ يونيورسٽي

پريس لنڊن ۱۹۴۰ ص - ۱۷۳

(۱۰) - سيد حسام الدين راشدي - گالاهون گهوٽ وٺڻ جون - انجمن تاريخ

سنڌ - ڪراچي ۱۹۸۱ع ص - ۳۳۵

آن وقت جي سنڌ تي نظر ڪرڻ سان خبر پوي ٿي ته ملڪ جي اندر هڪ قسم جي بي آراسي هئي. ملڪ جو شيرازو بلڪل بگڙجي چڪو هو. منڊل حڪومت جي تنزل سبب سنڌ جي هر حصي ۾ زميندار ۽ پير پنهنجي حڪومت جو رعب ۽ داب ڏيکاري رهيا هئا. صحيح واٽ تي هلڻ وارن لاءِ ڪيتريون ئي مصيبتون ۽ تڪليفون پيدا ٿي ڪيون ويون. ٻروءِ سر لطف الله بدوي لکي ٿو: ”سنڌ تي جيتوڻيڪ منڊل حڪومت جو نالي طور تسليم قائم هو. مگر ملڪ جي طول ۽ عرض ۾ طوائف الملوكي جو دؤر دؤر موجود هو. اتر سنڌ ۾ دائودپوٽن جو زور هو ته سکر ۽ ٺٽي ۾ منڊل حڪومت جا جدا جدا نواب حڪومت ڪري رهيا هئا. وچ سنڌ ۾ وري ميان يار محمد ڪلهوڙن جي ڪوشش سان ڪلهوڙن جي حڪومت جو سنگ بنياد پئجي رهيو هو. مطلب ته ملڪ جو اجتماعي شيرازو منتشر ٿي چڪو هو اهڙي وقت ۾ شاهه عنايت صوفيءَ جي شهادت جو واقعو، هڪ اهڙو دلڪداز حادثو هو، جنهن کي سنڌ جي تاريخ ۾ قتل ناحق سان موسوم ڪري سگهجي ٿو (۱).“ شاهه صاحب جهڙي حساس طبيعت شاعر جي دل ايڏو ڪڏو ڪم ڪئي ٿي برداشت ڪري سگهي. سندس زبان مان بيساخته بغاوت سان ڀريل ۽ انقلابي نوعيت جا هي گوهر نڪتا:

سيت ٻچار پهرينءَ جا ، سيت هوت حضور،

ملڪ مڙيوئي منصور، ڪهي ڪهندي ڪيترا.

ٻانهجي ٿو ته شاهه عنايت جي شهادت، شاهه صاحب جي دل کي به حد رنج رسايو ۽ پنهنجي يگاني ٻار جي قتل تي ماتم ڪندي، غم واه سان ڀريل هي بيت ڏنائين:

اڄ نه اوطاقن ۾ ، طالب تنوارين،

آديسي آئي ويا، مڙهيون مون مارين،

جي جيءَ کي جبارين، سي لاهوتي لڏي ويا.

مٿين واقعن کان علاوه سر بلاول ۾ شاهه صاحب سنڌ جي اڳوڻن سخي حاڪمن جادم جکري، راهوڪ، اڙي، سمي وغيره جي چڱين خصلتن ۽ سخاوت جون ساڳون ڏنيون آهن ۽ سنجيده ساراهه ۾ هيا آهن. جيتوڻيڪ اهو شعر گهڻو ڪونه ڇپيو اٿس، ته به ان مان سندس خيال جي گهڻو هٿاڻي،

لفظن جي بهتگي ۽ عبارت جي نزاکت خوب ظاهر ٿئي ٿي، هن بيت ۾ جادم جيڪري جو سهڻو سپاءَ ڪهڙن نه جامع لفظن ۾ بيان ڪيو اٿس:

ڏسريو ته ڏي ڀرڻو تان پات ڀري،

جنگ جيڪري ڪسي، ٻڌي ۽ گهيون ڇو ڇو.

شاهه صاحب جي دؤر رس نگاهه رڳو سنڌ جي تاريخي ۽ سياسي حالتن تائين محدود نه هئي. پر عالم اسلام جي تاريخي واقعن کي پڻ پنهنجي شعر جي دامن ۾ سميتو اٿس. خصوصاً سر سارنگ ۾ حضرت شاهه صاحب عالم اسلام جي اهڙن تاريخي واقعن کي آندو آهي، جيڪي حضور اڪرم - صلعم جن جي ولادت وقت يا ان کانپوءِ رونما ٿيا. شاهه صاحب هن سر ۾ حضرت محمد مصطفيٰ صلي الله عليه وسلم جي ولادت ۽ اسلام جي آمد جو ذڪر ڪيو آهي. شاهه صاحب جي آڏو حضرت جن جي ولادت نه رڳو عالمن لاءِ رحمتن ۽ برڪتن سان ڀريل هئي. پر اهڙي منور مينار ۽ روشن قنديل مثل هئي، جنهن جي تجلي جهانن کي چمڪائي ۽ هر ذري کي تابناڪ بنائي ڇڏيو آهي. ڊاڪٽر دائود پوٽي سر سارنگ جي اڀار هن لفظن ۾ ڪئي آهي: ”جهڙيءَ ريت برسات کان اڳ زمين ۽ ملڪ جي حالت بلڪل ڏکي هوندي آهي. هر ڇيڙ جو ڏڪر هوندو آهي. برسات بعد گاهه، ڏڏ، مڪڻ ان ۽ کير وغيره جام ٿهندو آهي ۽ هرڪو مڪيو ستابو ٿئي هوندو آهي. ساڳيءَ ريت اسلام کان اڳ عربستان جي حالت بلڪل خراب هئي. مگر اسلام کانپوءِ اتي جون حالتون ائين ڦريون جيئن برسات کانپوءِ ملڪان ماک ڦرنديون آهن. اسلام جو لشڪر، اسلام جي تبليغ ۽ قانون الاهي جي رائج ڪرڻ لاءِ ملڪن ۾ پکڙجي ويون ۽ پنهنجي رحمت جا ڪڪر ساري دنيا مٿان وسايا (۱۲)“. شاهه صاحب انهيءَ عالمي پيغام کي هن لفظن ۾ پيش ڪيو آهي:

مڪي مٿان موٽيون، اٺيون ٽي عرفات،

روضي پاڪ رسول جي، رنگ ڪيادون رات،

وڇڙيون ڀرپات، موٽي مصر آيون.

شاهه صاحب عالم اسلام جو نقشو ڇٽيندي نه فقط مڪي، مديني، عرفات يا مصر جو ذڪر ڪيو آهي پر مشرق وسطيٰ ۽ بر اعظم ايشيا جي

(۱۲) - شاهواڻي غلام محمد - رسالو شاهه عبداللطيف - آر - ايڇ احمد انڊ

برادرس حيدرآباد سنڌ - ۱۹۵۱



اهڙن ماڳن ۽ ملڪن جو بيان پڻ بيتن ۾ آندو اٿس، جن ۾ اسلام جي تبليغ ۽ دين جي دعوت لاءِ مبلغ ۽ معلم پهتا ۽ اسلامي تعليم سان اتي جي رهاڪن جي روح ۽ قلب کي منور ڪيائون. اهڙن ماڳن ۽ ملڪن ۾ استنبول (ترڪي) چين، روم، سمرقند (روس) ڪابل ۽ قندهار (افغانستان) دهلي، دڪن، گرنار جوسلمير، بيڪانير ۽ بڪار (هندستان) ڀڄ ڍٽ ۽ عمر ڪوٽ (سنڌ) وغيره شامل آهن. شاهه صاحب بيت جي آخر ۾ پنهنجي ساٿيه لاءِ دعا گهرندي فرمايو آهن:

سائينم! سدائين ڪرين مٿي سنڌ سڪار،  
دوست! مٺا دلدارا عالم سڀ آباد ڪرين.

شاهه صاحب هڪ مورخ جي حيثيت ۾ جتي سنڌ جي ڪن تاريخي واقعن کي آشڪار ڪيو آهي اتي عالم اسلام جي تاريخي واقعن کي پڻ پنهنجي ڪلام ۾ قلمبند ڪيو آهي. سر مارنڪ مان شاهه صاحب جي هيٺين نعتيه وائي اسلام جي انهن تاريخي واقعن سان سينگاريل آهي جيڪي حضور انور صلي عليه وسلم جن جي ولادت يا سعادت وقت يا ان کان پوءِ روئما ٿيا:

اڪيون ميگه ملار، صورت تنهنجي\* سڀ جڳ موهيو،  
ڇا پڻ وقت ڄام جي ڪريا ڪنگرا ڪوٽ ڪفار.  
صورت تنهنجي\* سڀ جڳ موهيو .....

شاهه صاحب هن نعت سڳوري ۾ اسلام جي جن تاريخي واقعن جو ذڪر ڪيو آهي سي هي آهن.

۱- اصحاب الفيل جو واقعو.

۲- ايوان ڪسرا جي ڌڻ ۽ ۱۴ ڪنگرن جي پٽ پوڻ وارو واقعو.

۳- معراج مبارڪ جو واقعو.

(۱) اصحاب الفيل جو واقعو قرآن پاڪ جي آيت سورة الفيل ۾ هن طرح بيان ڪيل آهي،

(ذلي تم ڪيئن نه تنهنجي پروردگار انهن هاتهن کي ۽ سندس سوارن کي

(۱) - سيد قاسم محمود (مدير) - اسلامي انسائيڪلو پيڊيا. شاهڪار بڪ فائونڊيشن ص - ۱۷۵

(۲) - علامه مجلسي - حيات القلوب - جلد دوم - اماميه ڪتب خانو لاهور  
آڪٽوبر ۱۹۶۶ ص - ۶۸-۶۹

مٿن ٻکين جي قطارن کان حملو ڪرائي اجڙ ڪري ڇڏيو. حيات القلوب ۾ انهيءَ تاريخي واقعي جي تشريح هن طرح ڪيل آهي. ”جڏهن حبش جو بادشاهه ابره بن الصباح، خانہ ڪعبہ کي ڏاهڻ جي ارادي سان هاڻين جو ڪٽڪ وٺي مڪي ۾ پهتو ته رستي تي مڪي وارن جا ڌڻ ۽ وڳ پڻ ڪاهيندو آيو جن ۾ حضرت عبدال مطلب جي اٺن جو وڳ به شامل هو. حضرت جن پنهنجا اٺ ورائڻ لاه ابره جي خيمي ۾ لنگهي ويا. جيئن ئي حضرت عبدال مطلب جن جي پيشانيءَ ۾ نور جي تجليءَ تي نگاهه ڪيو ۽ سندس حسن و جمال ۽ هيبت ۽ وقار ڏٺائين ته حيران ۽ پريشان ٿي ويو. حضرت جن کي پاڻ سان گڏ ويهاري اوڻ جو مقصد معلوم ڪيائين. ابره ان وقت پنهنجو هڪ سفيد هاڻي ”معمود (۱)“ گهرايو، جنهن جا اڳيان ڏند موتين ۽ هيٺن جي ٺهرن سان ڇوڙيل هئا ۽ ابره کي بس ناز هو. هاڻيءَ جي نگاهه جڏهن حضرت عبدال مطلب جي نور ڀري پيشانيءَ تي پئي ته هڪدم سر به سجود ٿي ويو (۲).“

حضرت شاهه صاحب ان تاريخي واقعي کي پنهنجي شعر ۾ هن طرح ٻڌيو آهي:

سجد و فيل في الحال ڪيو، ڀسي مطلب نور نراڙ

صورت تنهنجي سڀ ڳڻ موهيو اکيون ميگه ملار.

مؤرخين هيءَ روايت بيان ڪن ٿا ته آنحضرت صلعم جن جي ولادت واري رات ساساني قبيلي جي مشهور بادشاهه نوشيروان جنهنکي عرب مورخ ڪمري ڪري سڏين ٿا، جي محل ۾ زبردست زلزلو آيو ۽ محل جا ۱۴ ڪنگرا ڪري پٽ پيا. ان کان علاوه ايراني مفڪر ۽ مذهبي پيشوا زرتشت جي ٻاريل ”آتشڪده فارس“ جنهنجي متعلق مشهور هو ته هزارها سالن کان ٻرندو ٿي رهيو، ۽ جنهن جي ايراني ٻوڇا ڪندا هئا. سو پڻ حضرت رسالت صاب ص جن جي ولادت ۽ نور توحيد جي روشن ٿيڻ سان ئي اجهامي ويو. شاهه صاحب انهيءَ تاريخي حقيقت جو هنن سنهري لفظن ۾ نقش ڇڏيو آهي:

ڇا پڻ وقت ڄام جي ڪري ڪوت ڪفار

صورت تنهنجي سڀ ڳڻ موهيو اکيون ميگه ملار.

حضرت شاهه صاحب سر سارنگ جي مذڪوره وائي ۾ حضور انور صلعم جن جي معراج ماڻڻ جو بيان پڻ آندو آهي. الله تبارڪ و تعاليٰ پاڻ سڳورن کي سيد المرسلين جو رتبو عطا ڪري معراج تي گهرايو ۽ آسمانن جو سير ڪرايائين. حضرت شاهه صاحب ان تاريخي حقيقت کي هنن لفظن

ۛ پش ڪيو آهي:

جڪري جهو جوان، ڏسان ڪونم ڏيهم ۛ  
 مهڙ مڙنسي مرسلين سرس سندس شان،  
 فڪان قاب قوسين اوانبي، اي ميسرئيس مڪان،  
 اي آگي ڇو احسان، جه هادي ميڙير ههڙو.

انهي ڪري چئي سگهجي ٿو ته شاه صاحب حالات ڪان هڪ  
 باخبر ۛ برجستو شاعر هو.



## دسٽي - ڪينجهر - ۱

### عنوان

- ۱ ڊاڪٽر عبدالجبار جوڻيجو - شاهه جي رسالي ۾ آيل خاص لفظن جي لغات ص ۵-۴۶
- ۲ ڊاڪٽر عبدالجبار جوڻيجو - روهڙي دا رهبر ص ۴۷-۵۷
- ۳ ڊاڪٽر غلام حسين پٺاڻ - شاهه جي ڪلام ۾ طالب ۽ مطالب ص ۵۸-۷۱
- ۴ قاضي خادم - جديد ڊراما - ص ۷۲-۷۸
- ۵ نور افروز خواجه - سنڌي اصطلاح، چوڻيون ۽ ٻهڪا ص ۸۹-۹۲
- ۶ سحر امداد - صلوبن ڏي سفر، ص ۶۳-۹۹
- ۷ قاسم ٻگهه - شاعري جو سماجي ڪارج، ص ۱۰۰-۱۱۰
- ۸ هدايت پريم - سميري ادب ۽ سنڌي مائٽر جو ادب ص ۱۱۱-۱۱۸
- ۹ ڊاڪٽر قمرجهان ميرزا - حيدرآباد ۾ سرائين جو خاندان، ص ۱۱۹-۱۳۷
- ۱۰ ڊاڪٽر عبدالجبار جوڻيجو - تبصرو شيخ اياز: ساهيوال جيل جي ڊائري - ۱۳۸-۱۴۵
- ۱۱ هدايت پريم - سنڌي شعبي جي اڳوڻن استادن جو تعارف
- ۱۲ ادارو - ۽ تحقيق جو مختصر جائزو ۱۴۶-۱۵۱
- ۱۳ ادارو - سنڌي شعبي ۾ لکيل ايم-اي ٿيسز، مونوگراف ۽ ٻي اچ - ڏي ٿيسز ۱۵۲-۱۶۲
- سنڌي شعبي جي مخزنن جي دسٽي ۱۶۳-۱۶۹

### فهرست مونوگراف

- ۱۹۸۶ع - مسرت ميمڻ - ٽنڊي ڄام جو سنڌي ادب ۾ حصو.
- ” - عبدالرزاق ميمڻ - علم ادب جي لحاظ کان شهر مٽياريءَ جو جائزو
- ” - نثار احمد ڀٽي - شڪارپور جي ٻارائي ادب جو جائزو.

## شعبي جون خبرون

- ۱- سنڌي شعبي ۾ قائم ڪيل ”شاهه عبداللطيف رسرچ سيل“ ۽ ازان شاهه جي رسالي جي بيتن جي ڏسڻي/بيت لپڻي ”ڪشش الابات“ شايع ڪئي ويئي آهي. هن ڪتاب جو مرتب ۽ مؤلف سنڌي شعبي جو سربراهه ۽ رسرچ سيل جو ڊائريڪٽر عبدالجبار جوڻيجو آهي.
- ۲- جناب هدايت آخوند اسٽنٽ پروفيسر سنڌي شعبو ۲۱ آڪٽوبر ۱۹۸۷ع تي لسانيات ۾ ايم اي ڪرڻ لاءِ لنڊن روانو ٿي ويو، جتي هو سڪول آف اورينٽل ائنڊ آفريڪن سٽڊيز ۾ رهي ڪورس مڪمل ڪندو.
- ۳- سنڌي شعبي جو انسوشيٽ پروفيسر جناب قاضي خادم پنهنجي ٻي ايڇ ڊي جي تحقيق لاءِ مواد گڏ ڪرڻ لاءِ موڪل ٿي ۳۰ نومبر ۱۹۸۷ع تي لنڊن روانو ٿيو ۽ خاندان ۾ قضيو ٿيڻ ڪري ۱۲ ڊسمبر تي واپس وطن موٽيو.

RESEARCH JOURNAL

# KINJHAR



DEPARTMENT OF SINDHI  
University of Sind  
1988

زيسايج جرائد

# کينجھ

۲

سنڌي شعبو

سنڌ يونيورسٽي

۴۱۹۸۸